
முகவுரை 


"எப்பொருள்‌ யார்யார்வாய்க்‌ கேட்பினு மப்பொருள்‌ 
மெய்ப்பொருள்‌ காண்ப தறிவு" 


என்ற திருவள்ளுவனார்‌ திருவாக்கின்படி, இந்நாலை 
அறிவிடையோர்‌ காணலுற்றால்‌ அவர்‌ இதன்கட்‌ 
பொதிந்துள விஷயங்களின்‌ செவ்வியை உள்ளவாறு 
அறிந்து தக மஇப்பர்‌ என்னுந்‌ துணிவு கொண்டெழுந்தே 
யாம்‌ இச்சிறுநூல்‌ வகுக்கப்‌ புகுந்தனம்‌. 


ஒருபாஷையின்‌ வரலாறு என்றாலென்னை? இதன்‌ 
பொருள்‌ யாது? இது மேற்பார்வைக்குத்‌ தெளிவான 
பொருள்‌ கொண்டதுபோல்‌ தோன்றாமலிருந்த போதிலும்‌, 
உய்த்துணருமிடத்து இதற்கு இது தான்பொருளென்று 


வரைந்து சுட்டலாகும்‌ படியிருக்கின்றது. தேசசரித்திரம்‌ 
போலப்‌ பாஸஷைவரலாறு கூறல்‌ இயலாது. 


இன்னவிஷயம்‌ இக்காலத்தில்‌ நிகழ்ந்ததென்றும்‌ 
அதன்பயன்‌ இன்னகென்றும்‌ நிச்சயமாகத்‌ 
தேசசரித்திரங்கூறும்‌. பாஷைவரலாற்றிற்‌ காலவரையதை 
கூறுவதெல்லாம்‌ உத்தேசமுறை பற்றியேயாம்‌. மற்று, 
நிகழ்ச்சிவரலாறும்‌ பயனும்‌ சிறிதளவு 
தெளிவாகக்கூறலாம்‌. 


நூல்களின்‌ வரலாறும்‌ நூலாசிரியர்களின்‌ வரலாறும்‌ 
பாஷை வரலாற்றொடு நேரே சம்பந்தப்‌ பட்டனவல்ல. 
எனினும்‌ ஓராற்றாற்‌ சிறிதளவு இயைபுண்டு. அவ்வியைபு 
நினைவிலிருக்கவேண்டும்‌. பொருள்‌ அறிவுறுக்கும்‌ 
ஒலிகளின்‌ தோற்றமும்‌ சொல்லாக்கமும்‌ பேச்சுவழக்கும்‌- 
அது பரவியவாறும்‌ பாஷையாயினமையும்‌, பாஷையின்‌ 
நெடுங்கணக்கும்‌, எழுதப்படுமாறும்‌, ஏட்டுவழக்கும்‌, 
இலக்கண வரம்பும்‌, பாஷையமைப்பும்‌, சொன்மரபும்‌, 
நூன்மரபுமாஒிய இவையனைத்துமே பாஷை வரலாற்றின்‌ 
விஷயங்களாம்‌. இவைகளே இந்நூலின்்‌௧ண்‌ ஆங்காங்கு 
விரித்துக்‌ கூறப்படுகின்றன. இந்நூலின்‌ 

பொருளடக்கத்தை ஒருமுறை உற்றுநோக்்‌இன்‌ 
இந்நூலினியல்பு இன்னதென விளங்கும்‌ 


இத்தன்மையான நூல்கள்‌ ஆங்கிலம்‌ முதலிய 
பிறபாஷைகளிற் பல விருக்கின்றன. மற்றுத்‌ 
தமிழ்மொழிக்கோ ஒன்றேனுமில்லை. ஆங்காங்கு 
வந்தவரும்‌ போனவரும்‌ தமிழைப்‌ பற்றித்‌ தத்தமக்குத்‌ 
தோன்றியவைகளை வாய்க்கு வந்தபடி யெல்லாம்‌ 
ஆங்கிலத்தில்‌ மூலைக்குமூலை பல புத்தகங்களுள்‌ எழுதி 
வைத்தவைகளே *நிலதலாய்க்‌ இடந்தன. 
அவற்றைஆராய்ந்து பதர்களைந்து பணிகொள்வார்‌ 
அரியராயினர்‌. 'தமிழ்ப்‌ பாஷைச்‌ சரித்தரம்‌' என்பது 
தமிழிற்‌ கலாகாயகப்‌ பட்டப்‌ பரீஷைப்‌ பாடங்களு 
ளொன்று. இதற்குத்‌ தக்க நூல்கள்‌ அகப்படாது 
மாணாக்கர்கள்‌ தவிப்பது கண்மருக்கின்றோம்‌. 
காலஞ்சென்ற $. மீ. சேஷூரி சாஸ்இரியாரவர்களது 
'இரவிட சப்ததத்துவம்‌' என்ற நூல்‌ முன்னரே யேற்பட்டுள 
தமிழிலக்கணங்களைப்‌ பாஷஹைநூ லமைகஷிகட்குத்‌ 
தக்கபம மாற்றிப்‌ புத்திலக்கணமாக வகுத்ததொன்றாம்‌. 
அது பொதுநோக்கமாய்ச்‌ செல்லுதலின்றிச்‌ இறப்பு 
நோக்காய்ச்‌ சொன்மரம்புஞ்‌ சொல்லிலக்கணமுமே 
கூறிச்சென்றது. ஆகவே யாம்‌ மேற்கூறியவாறு ஒரு நூல்‌ 
செய்ய விரும்பித்‌ 'தமிழ்‌ மொழியின்‌ வரலாறு' என்னும்‌ 
இந்நூலைப்‌ புனைந்து வெளியிடுகின்றேம்‌. 
இதன்கண்ணே, மேற்புல விஞ்ஞானிகள்‌ கண்ட பாஷை 
நுன்முறைகளின்படி தமிழ்‌ மொழியின்‌ தன்மை இஃதென 
வகுத்துக்‌ கூறப்படுகின்றது. 


யாம்‌ எமது ஆங்கிலக்‌ கல்வியின்‌ பயனாகப்‌ பழைய தமிழ்‌ 
நூற்கருத்துகள்‌ லவற்றொடு *மூரணிப்‌ புதுக்கருத்துகள்‌ 
சில ஆங்காங்குக்‌ காட்டியிருத்தல்‌ பற்றிப்‌ பேரறிவாளர்‌ 
எம்மை யிகழாது நூன்முழுவதும்‌ உற்றுநோக்கி இஃது 
அமையும்‌ அமையாதென இறுகஇியிற்‌ கூறுக. 


தமிழ்‌ நூலினிடையே ஆங்கில மேற்கோள்களை 
அதிகமாகக்‌ காட்டும்‌ விருப்பின்றி விடுத்தனம்‌. 
உதாரணங்களால்‌ நூலைப்‌ பெருக்கியவழிப்‌ பொதுவாகப்‌ 

படிப்பார்க்குச்‌ சுவை குறையுமென்றெண்ணி ஆங்காங்கு 
வேண்டிய விடங்களில்‌ இரண்டொருகாரணமே 
காடடியிருக்கின்றேம்‌. இன்னும்‌ இந்நாலை விரிக்கும்‌ 
அமயம்‌ நேர்ந்துழி விரித்தெழுதுவாம்‌. இஃது எழுதுமிடத்து 
எமது 'இயற்றமிழ்‌ மாணவர்‌' செய்தவுதவி 
யொருபொழுதும்‌ மறக்கற்பாலதன்று. 


"அறிவெனப்படுவது மேதையார்‌ சொன்னோன்‌*நல்‌" என்ற 
பெரியோர்‌ வாக்இன்படி, அறிவுடையார்‌ எம்மைப்‌ 
பொறுத்தருளுவர்‌ என்னுந்‌ துணிவுபற்றி இந்நாலை 
வெளியிடுகின்றேம்‌. 


வி.கோ.சூ. 
(பரிதிமாற்கலைஞர்‌) 

1. ஆதி வரலாறு 


தமிழ்மொழியின்‌ வரலாற்றைக்‌ குறித்து யாம்‌ 
ஏதேனுஞ்சொல்லப்‌ புகுமுன்னர்‌, அஃது ஆதிகாலத்தில்‌ 
வழங்கிக்‌ கொண்டிருந்த நாட்டின்‌ இயல்பினைப்பற்றிக்‌ 
கூறுதல்‌ இன்றியமையாத தாஇகன்றது. ஆகவே 
பண்டைக்காலத்து இந்தியாவின்‌ நிலைமையைப்பற்றிச்‌ 
சிறிது கூறுவோம்‌. 


பல்லாயிரவாண்டுகட்கு ா இந்தியா காடடர்ந்து 


விரிந்ததோர்‌ நிலமாயிருந்தது. அக்காடுகளில்‌ 
தயவிலங்குகள்‌ திரிந்து கொண்டிருந்தன. ஆரியர்‌ 
நச்சினார்க்‌கினியரும்‌ அகத்தியனார்‌ தெற்கே 
வந்தகாலத்துக்‌ காடுகெடுத்து நாடாக்‌இப்‌ பொகுயின்க 
ணிருந்தனரெனத்‌ 'தொல்காப்பியச்‌ 
சிறப்புப்பாயிரவரை'யிற் கூறாநின்றனர்‌. 


மரங்களினடியிற் புற்றுக்களிற் பெரும்பாம்புகள்‌ 
மண்டலமிட்டுக்‌ கொண்டிருந்தன. அக்காலத்தில்‌ நகராதல்‌, 
ஊராதல்‌, வழியாதல்‌, வீடாதல்‌ காண்டலரிது. இங்குமங்குங்‌ 
காட்டுமனிதர்‌ ௪லர்‌ கரமகளெனக்‌ குகைகளில்‌ வ௫த்தனர்‌. 
வேறு லர்‌ குரங்குகளென மரங்களிற்‌ படுத்துத்‌ தூங்கினர்‌. 
அவர்கள்‌ குறுகிக்‌ கறுத்த விகாரவுருவினர்‌, ஆடையற்றவர்‌, 
அழுக்கேறிய வுடலினர்‌. அவர்கள்‌ காய்கனிவேர்‌ 
கிழங்குகளையும்‌ மான்பன்றி முதலிய மிருகங்களின்‌ 
இறைச்சிகளையும்‌ தின்று பிழைத்து வந்தனர்‌. அன்னார்‌ 
காலத்தில்‌ வாள்‌ முதலிய கருவிகளில்லை. ஆயினும்‌ கூரிய 
சிக்கிமுக்கிக்‌ கற்களைக்‌ கொண்டு அறுத்தல்‌ வெட்டுதல்‌ 
முதலிய தொழில்கள்‌ செய்தனர்‌. ஆதலின்‌ அவர்கள்‌ 
'கற்கால மனிதர்‌'  என்னப்படுவர்‌. அவர்களுக்குக்‌ 
கற்களைத்‌ கேய்த்துத்‌ கீயுண்டாக்கவும்‌ தெரியும்‌. 


இவ்வாறு வெகுகாலம்‌ வாழ்ந்துவந்த பின்னர்‌ அவர்கள்‌ 
கொஞ்சம்‌ கொஞ்சமாய்ச்‌ சிறிது நாகரிகமடைந்து சீராய்ப்‌ 
பிழைக்கக்‌ கற்றுக்கொண்டனர்‌. காடுகளில்‌ தாங்கள்‌ 
உறைவதற்குச்‌ சுறு குமசைகளை அமைத்துக்‌ 
கொண்டனர்‌. இலைகளையும்‌ விலங்குகளின்‌ தோலையும்‌ 

ஆடையென வடுத்தனர்‌. அவர்கள்‌ வழங்கிய படைகள்‌ 
வில்லும்‌ அம்பும்‌ கூரிய முனையுள்ள ஈட்டிகளுமாம்‌. தம்‌ 
முன்னோரிலும்‌ உயரிய உணவு உண்டு வந்ததனால்‌ 
அவர்கள்‌ மிகப்‌ பருத்தவர்களாயும்‌ மிக்க 
பலமுள்ளவர்களாயு மிருந்தனர்‌. மண்ணெடுத்துச்‌ சட்டிகள்‌ 
செய்யவும்‌ அவற்றில்‌ உணவாக்கவும்‌ அவர்கட்குத்‌ 
தெரியும்‌. அதன்மேல்‌ இரும்பு முதலிய உலோகங்களின்‌ 
வேலை செய்யக்‌ கற்றுக்‌ கொண்டனர்‌. அவற்றாற்‌ கோடரி 
ஈட்ம முனை முதலியன செய்து கொண்டனர்‌. இக்காலத்து 
மனிதர்களை 'உலோககாலமனிதர்‌' என்பர்‌ பெளமிய 


நூலோர்‌. 


கொஞ்ச காலஞ்‌ சென்ற பின்னர்‌ வடக்கே இமயமலைக்‌ 
கப்பாலிருந்து ஏல சாதியார்‌ இந்தியாவினுட்‌ புகுந்தனர்‌. 
அவர்கள்‌ வந்து சம பூமிகளிற்‌ கண்ட இக்காட்டு 
மனிதர்களைத்‌ துரத்தினர்‌. துரத்தவே இவர்கள்‌ மலைப்‌ 
பக்கங்களில்‌ ஓம அங்கே அநேககாலம்‌ வித்து வந்தனர்‌. 
இவர்களில்‌ ஒரு சாதியார்‌ 'நாகர்கள்‌' என்னப்படுவோர்‌. 
இவர்களிற்‌ இலர்‌ நீலகிரியின்‌ உச்சியில்‌ இப்பொழுதும்‌ 
வ௫க்கின்றனர்‌. 


இனி மேற்கூறிய புராதன இந்தியரைத்‌ துரத்தியவர்கள்‌ 
தமிழராவார்‌. இவர்கள்‌ இமயமலைக்கு வடக்கேயுள்ள 
மத்திய ஆசியாவில்‌ வ௫ித்திருந்தவர்கள்‌. அங்கே பொறுக்க 
முடியாக்‌ குளிரினாலும்‌, மழையின்மையாலும்‌, நிலம்‌ 
கற்றரையா யிருந்ததனாலும்‌, - ஆறுகளும்‌ 
அதிகமில்லாமையாலும்‌, தானியம்‌ முதலியன 
விளையாமையாலும்‌ இவர்கள்‌ €வனஞ்்‌ செய்வதற்கே 
மிகவுங்‌ கஷ்டப்படுவார்கள்‌; தங்கள்‌ ஆடுமாடுகளுக்காகப்‌ 
புல்லைத்‌ தேமக்கொண்டு ஊரூராய்த்‌ இரிவார்கள்‌; 
இத்தகையோர்‌ இமயமலைக்குத்‌ தெற்கே வெப்பமும்‌ 
வெயிலு முடையனவாய்ப்‌ பெரிதுஞ்‌ செழிப்பாக வளர்ந்த 
புல்வெளிகள்‌ நூற்றுக்‌ காவதத்துற்குமேற்‌் 
பரந்திருத்தலையும்‌, அவ்வெளிகள்‌ வழியாய்ப்‌ பெரிய 
ஆறுகள்‌ ஓடுதலையும்‌, அங்கே பலவகைத்‌ தானியங்களும்‌ 
நன்றாய்‌ விளைதலையும்‌ கண்டாற்கைப்‌ பற்றிக்‌ 
கொள்ளாது எளிதின்‌ விடுவார்களோ? 

ஆதலால்‌ _ அவர்கள்‌ இந்தியாவிற்‌ புகுந்து 
முன்னிருந்தாரைத்‌ துரத்தி விட்டு மேற்கூறிய 
புல்வெளிகளையே தமது சொந்த 
தேசமாக்‌கக்கொண்டனர்‌. இவர்கள்‌ வடமேற்குக்‌ 
கணவாய்களின்‌ வழியாகவந்து சந்துநஇச்‌ 
சமவெளியிற்றங்கி-யிருந்து இடம்‌ போதாமையாற்‌ பிறகு 
கங்கைநகஷஇுச்‌ சமவெளியிலும்‌ குடியேறினாரகள்‌. 
தமிழர்கள்‌ எத்துணைக்காலம்‌ இங்கே 


தங்கயிருந்தனரென்பது தெரியவில்லை. 


அதன்மேற்‌ சிலகாலஞ்‌ சென்றபின்னர்‌, வடஇழக்குக்‌ 
கணவாய்களின்‌ வழியாகத்‌ 'துரானியர்‌' என்னும்‌ வேறொரு 
முரட்டுச்‌ சாதியார்‌ இந்தியாவுட்‌ புகுந்து தமிழர்களை 
வென்று துரத்திவிட்டனர்‌. அவர்கள்‌ மங்கோலியர்‌ 
இனத்தைச்‌ சேர்ந்தவர்‌; 'மஞ்சணிற மாக்கள்‌' என்ற 
பெயரும்‌ அவர்கட்குண்டு. அங்ஙகனந்‌ துரத்தப்படவே, 
தமிழர்கள்‌ விந்தியமலையின்‌ இழக்குமுனையைச்‌ 
சுற்றியும்‌, கடற்கரையோரமாகவுள்ள நெருக்கமான 
சமவெளியினூடும்‌ மேலும்‌ மேலும்‌ சென்றனர்‌. இலர்‌ 
தம்மை வென்ற துரானியரோடு கூடிக்‌ கொண்டு 
முன்னிருந்த இடத்திலேயே தங்கியிருந்தனர்‌. சிலர்‌ இழக்கு 
மலைத்‌ தொடர்ச்சியின்‌. கணவாய்களின்‌ வழியாகப்‌ 
போய்த்‌ தக்ஷிண பீடபூமியில்‌ வந்து தங்கினர்‌. இறுதியாக 
அநேக ஆண்டுகள்‌ இரிந்து பலர்‌ தென்னிந்தியாவிலுள்ள 
பெரிய சமவெளிகளில்‌ வந்து தங்கஇவிட்டனர்‌. தமிழர்கள்‌ 
தெற்கு முகமாக நோக்கி வரும்பொழுது பன்னெடுநாட்‌ 
பிரயாணஞ்‌ செய்ய வேண்டியிருந்தமையின்‌ அவர்களுட்‌ 
சிலர்‌ இளைப்படைந்து இனிமேற்‌ போதல்‌ இயலாதென்று 
எண்ணி அங்கங்கே தங்கி விட்டனர்‌. 


இப்படி அங்கங்கே நின்றுவிட்டோர்‌ தமிழ்மொழியின்‌ 
பாகதங்களை இன்னும்‌ பே௫ுக்கொண்டு வாரா 
நிற்கின்றனர்‌. வடமேற்குச்‌ இந்துநகதிச்‌ சமவெளியில்‌ 
ஒருசாதியாரும்‌ விந்திய மலையின்‌ இழக்கு 
முனையிலுள்ள சூடிய நாகபுரியில்‌ மற்றொரு சாதியாரும்‌ 
தமிழின்‌ பாகதங்கள்‌ இன்னும்‌ பேசுகின்றனர்‌. இனி 
இவ்வாறின்றித்‌ தமிழர்‌ இந்திய சுதேசிகளே யென்று 

கொள்வாருமுளர்‌. வேறு இலர்‌ கடல்‌ கொள்ளப்பட்ட 
'இலெமுரியா' வென்னும்‌ நாட்டினின்றும்‌ தமிழர்‌ பரவி 
இந்தியாவிலுட்‌ புகுந்தனரென்பர்‌. முதன்‌ முதலில்‌ 
தமிழர்கள்‌ எல்லோரும்‌ 'தமிழ்‌' என்ற ஒரே பாஷையைப்‌ 
பேக்‌ கொண்டருந்தனர்‌. அவர்கள்‌ வெவ்வேறு 
இடங்களில்‌ அமைந்த பின்னர்‌ அவர்கள்‌ பேசிய பாஷை 
சிறிது ஏறிதாக மாறுதலடைந்தது. ஒரே தமிழ்ப்‌ 
பாஸஷையைப்‌ பலவேறு விதங்களாகப்‌ பேசத்‌ 
தொடங்்‌இனர்‌. 


இவ்வாறு தமிழ்ப்பாஷையின்‌ வழிமொழிகளாஒத்‌ தனித்‌ 
தனி இயங்கப்‌ புகுந்தனவற்றுள்‌ தெலுங்கு, மலையாளம்‌, 
கன்னடம்‌, துளுவம்‌ ஆகிய நான்கும்‌ தலை நின்றனவாம்‌. 
இக்கருத்தனையே காலஞ்‌ சென்ற இருவனந்கைச்‌ சுந்தரம்‌ 
பிள்ளை யவர்கள்‌ தமது 'மனோன்மணீய' நாடக நூலில்‌ 
தமிழ்தெய்வ வணக்கங்கூறுமிடத்து, 


"பல்லுயிரும்‌ பலவுலகும்‌ படைத்தளித்துத்‌ 
துடைக்கினுமோர்‌ 

எல்லையறு பரம்பொருண்முன்‌ னிருந்தபமட 
யிருப்பதுபோற்‌் 

கன்னடமுங்‌ களிதெலங்குன்‌ கவின்மலையா 
எமுற்துளுவும 


உன்னுதரத்‌ துதத்தெழுந்தே யொன்றுபல வாயிடினும்‌ 
ஆரியம்போ லுழகவழக்‌ கழிந்தொழிந்து ”தையாவுன்‌ 
சீரிளமைத்‌ இறம்வியந்து செயன்மறந்து வாழ்த்துதுமே" 


என்ற இனிய பாஷைகளிற்‌ கூறி வற்புறுத்துதல்‌ காண்க. 
மொழி நூற்புலமையும்‌ வடநூற்புலமையும்‌ ஒருங்கே 
நடாத்திக்‌ காலஞ்சென்ற சேஷ&ிரி சாஸ்திரியவர்களும்‌ 
தாமெழுதிய ஆந்திர சப்ததத்துவம்‌' என்ற நூலின்‌ 
கண்ணே தெலுங்ஒற்குத்‌ தாய்‌ தமிழென்றே கூறி 
அமைக்குமாற்றையங்்‌ காண்க. 


தமிழர்கள்‌ துரானியர்களால்‌ வென்‌ றடக்கப்பட்ட போது 

அத்துரானிய பாஸைச்‌ சொற்களிற்‌ இல தமிழ்ப்‌ 
பாஷையின்‌ கண்ணே பகுந்திருத்தலு மியல்பே. இனித்‌ 
துரானியரை வடக்இிருந்து போந்த ஆரியர்‌ வென்று 
துரத்தலும்‌, அவர்கள்‌ தெற்கே வந்து தமிழர்களுடன்‌ 
கலப்பாராயினார்‌. அப்பொழுதுஞ்‌ ஏல துரானியபாஷைச்‌ 
சொற்கள்‌ தமிழ்‌ மொழியின்‌ கண்ணே இடம்‌ பெற்றிருத்தல்‌ 
வேண்டும்‌. எனவே தமிழ்ப்‌ பாஷையின்கண்‌ முதன்முதற் 
கலக்கப்‌ புகுந்தது துரானிய பாஷையே. சரித்திரவுண்மை 
யிவ்வாறா யிருந்தலின்‌, தமிழ்ப்பாஷையைத்‌ துரானிய 
பாஷஹையொடு சேர்த்து ஒரினமாக்இப்‌ பாகுபாடு செய்தல்‌ 
அசம்பாவிதமாம்‌. 


இதுநிற்க, அக்காலத்துருந்த தமிழரின்‌ நாகரிகநிலை 
மிகவும்‌ வியக்கத்‌ தக்கதா யிருந்தது. அவர்கள்‌ உழவுத்‌ 
தொழிலில்‌ மிகக்‌ கைதேர்ந்தவர்‌. அதிகாரஞ்‌ செலுத்து 
முறையும்‌ நன்கறிந்தவர்‌. ஆகவே அவர்கள்‌ தமக்குள்ளே 
தலைவர்களை ஃேற்படுத்திக்கொண்டு அமைதியுடன்‌ 
அரசாட்‌௪ செய்யத்‌ தொடங்கினர்‌. இவ்வாறு அமைதகுயுற்ற 
காலங்களே தேசாபி விருத்திக்கும்‌, பாஷாபிவிருத்திக்கும்‌ 
ஏற்றனவாம்‌; ஆதலின்‌ தமிழ்நாடும்‌ ஓங்கி வளர்வதாயிற்று; 
அதனோடு அருமையான இற்டல தமிழ்‌ நூல்களுஞ்‌ 
செய்யுளுருவத்தில்‌ ஏற்படுவனவாயின. தமிழர்கள்‌ 
படைக்கலப்‌ பயிற்சிசெய்து தெற்கே படையெடுத்துச்‌ 
சென்று பல நூற்றுக்காவத நிலங்களைத்‌ 
தமவாக்‌ஒக்கொண்டு தமிழ்மொழியை ஆங்கெல்லாம்‌ 
பரப்பினர்‌. இவ்வாறு தமிழ்நாடென்பது இந்தியா 
முழுவதும்‌, சுமாத்திரா ஜாவா முதலிய இ$தவுகளை 
யுள்ளடக்ஒிய பெருநிலப்‌ பரப்புமாயிருந்தது. இதற்குக்‌ 
'குமரிநாடு' என்பது பெயர்‌. தமிழர்களை வென்ற 
துரானியர்‌ தொகை வரவரச்‌ சுருங்கப்‌ புகுந்தமையின்‌, 
தமிழரே தலையெடுத்துத்‌ தமிழ்‌ மொழியையே யாண்டும்‌ 


பரப்பி ஆளுவாராயினர்‌. 


இப்பட யிருந்துவருஞ்‌ சயமயத்தில்‌, வடமேற்கே 
பல்லாயிரக்‌ காவதத்துற்கு அப்புறமுள்ளதும்‌, ஐரோப்பாக்‌ 
கண்டத்தி னொரு பகுதியுமாஒய 'ஸ்காந்திநேவியம்‌' என்ற 
இடத்தினின்றும்‌ 'ஆரியர்‌' என்ற சாஇயார்‌ புறப்பட்டு நாலா 


ய்‌05://1 ராலி வ்வாமா வு 


பக்கங்களினுஞ்‌ சென்று சேர்ந்தனர்‌. அவ்வாரியருள்‌ ஒரு 
பிரிவினர்‌ மத்திய ஆசியாவின்‌ மேற்குப்‌ பாகத்துலுள்ள 
'துருக்கிஸ்தானம்‌' என்ற இடத்திற்றங்கினர்‌. 
இவ்விடந்தங்்‌கிய ஆரியர்களே 'கைபர்கணவாய்‌' வழியாக 
இந்தியாவினுட்‌ புகுந்தனர்‌. அவர்கள்‌ அவ்வாறு புகுந்தமஇ 
தமிழர்களது நன்மைக்கோ அன்றித்‌ தமைக்கோ? 
இதனையறிவுடையோர்‌ எளிதிலுணர்ந்து கொள்வார்கள்‌. 


இவ்வாறு ஆரியர்கள்‌ பெரும்‌ பிரயாணஞ்செய்து பற்பல 
விடங்கட்கும்‌ பிரிந்துபோனமையால்‌ அவர்களது 
பாஷையாஇய 'ஆரிய' மும்‌ பல்வேறு வகையினவாயின. 
அவை இலத்தீன்‌', 'இரீக்கு, 'சமஸ்‌ஒருதம்‌', 'எபிரேயம்‌' 
என்பனவாம்‌. இவற்றுள்‌ 'சமஸ்‌ஒருதம்‌' பேசும்‌ ஆரியரே 
இந்தியாவிற்கு வந்தனர்‌. வந்து இந்துஸ்தானத்திருந்த 


தமிழர்களையுந் துரானியர்களையும்‌ வென்று 
துரத்திவிட்டனர்‌. 
இவ்வாரியர்‌ இந்தியாவிற் புகுமுன்னரே, 


தென்மேற்றிசையிலுள்ள அரபிக்கடல்‌ வழியாகத்‌ 
தமிழர்கள்‌ வாணிகஞ்‌ செய்யத்‌ தொடங்கினார்கள்‌. 
மயிலினைக்‌ குறிக்குந்‌ 'தோகை' என்னுஞ்‌ 
செந்தமிழ்ச்சொல்‌ எபிரேய பாஷையில்‌ து என 
ட பணக்‌ வடமேற்றிசை வாணிகராகிய 
பின்ஷியர்கள்‌ பலமயில்களைத்‌ தம்மரசன்‌ 
சாலமோனுக்காகக்‌ கொண்டு சென்றுழி இத்தமிழ்ச்‌ 
சொல்லையுங்‌ கொண்டு சென்றனர்‌. எஇப்தியருந்‌ 
தென்னிந்தியாவிலுள்ள தமிழர்களுடன்‌ இ.மு. 500-க்கு 
முன்னரே வாணிகஞ்செய்து வந்தனரென்பது 
மலையிலக்கே. அங்ஙனம்‌ அவர்கள்‌ வடமேற்றிசை 
யாரியர்களோடு வாணிகள்‌ செய்யப்புகுந்தபோது கணக்கு 
முதலியன குறித்தற்கும்‌ சிறு விஷயங்க ளெழுதுவதற்கும்‌ 
எழுத்துஞ்‌ சுவடியும்‌ அவர்களுக்கு இன்றியமை 
யாதனவாயின. ஆகவே அவர்களே நெடுங்கணக்கு 
வகுத்தனர்‌. அந்நெடுங்கணக்குத்‌ தமிழ்நாடெங்கும்‌ 
பரவிற்று. அதுமுதற்‌ பேச்சுவடிவின்‌ மட்டிலிருந்த 
தமிழ்ப்பாஷை ஏட்டுவடிவு மடைவதாயிற்று. 


இவக 2712121912-19/-1 0111917219 


பேச்சு வழக்குத்‌ தழிழ்‌ ஏட்டுவழக்கும்‌ அடையும்போது 
சிறிதளவு வேறுபட்டே யிருத்தல்‌ வேண்டும்‌. அஃதாவது 
பேச்சுத்‌ தமிழ்‌ எழுதப்படும்போது தஇருத்தியே 
எழுதப்பட்டிருத்தல்‌ வேண்டும்‌. ஏட்டுவழக்குத்‌ தமிழும்‌ 
பேச்சுவழக்குத்‌ தமிழும்‌ என்றும்‌ ஒன்றாயிருந்ததில்லை. 
எனவே ஏட்டுத்தமிழ்தான்‌ இருந்தவாறே என்றும்‌ 
பேசப்படவில்லை. இப்பொழுது பண்டை நூல்களிற்‌ 
காணப்படுகின்றபடியே அக்காலத்துச்‌ சாமானிய 
சனங்களும்‌ பேசினார்களென்பது பொருந்தாது. 


முற்காலத்தில்‌ சுவடியை 'நெடுங்கணக்கு' என்று கூறுதலும்‌ 
எழுத்தறிவிற்கும்‌ ஆ௫சிரியனைக்‌ 'கணக்காயன்‌' என்று 
கூறுதலுங்‌ காண்க. 


"கற்றதூஉ மின்றிக்‌ கணக்காயர்‌ பாடத்தாற்‌ 


பெற்றதாம்‌ பேதையோர்‌ சூத்து - மற்றதனை 
நல்லா ரிடைப்புக்கு நாணாது சொல்லித்‌ தன்‌ 
புல்லறிவு காட்ம விடும்‌." 


என்ற 'நாலடியா'ரினும்‌ இச்சொல்‌ யாங்கூறிய பொருளில்‌ 
வழங்குதலுணர்க. தமிழர்க்கு, ஆரியர்‌ இந்தியாவிற்கு 
வருமுன்னரே எழுதப்படிக்கத்தெரியும்‌. 'எழுத்து' 'சுவடி' 
யென்பன தனித்தமிழ்ச்‌ சொற்களாதலுங்‌ காண்க. 
இதனால்‌ அகத்தியமுனிவர்‌ தமிழ்ப்‌ பாஷைக்கு 
நெடுங்கணக்கு வகுத்தனரென்பதும்‌, ஆரியரோடு கலந்த 
பிறகே தமிழர்‌ தங்கள்‌ பாஷஸைக்கு நெடுங்கணக்கு 
ஏற்படுத்திக்‌ கொண்டன ரென்பதும்‌ பொருந்தாமையறிக. 


இனி, ஆரியருந்‌ தமிழரும்‌ ஒரே நாட்டின்‌ கண்ணேயிருந்து 
ஒருங்கு வாழவேண்டியது அவசியமாயிற்று. ஆரியர்‌ 
தமிழும்‌, தமிழர்‌ சமஸ்‌ஒருதமும்‌ பயிலப்‌ புகுந்தனர்‌. 
சமஸ்‌ ஒருதம்‌ வடக்கினின்றும்‌ போந்த காரணத்தால்‌ 
அதனை 'வடமொழி' யென்று உரைப்பாராயினர்‌. அது 
வடமொழி யென்னப்‌ பட்டவுடனே தமிழ்‌ மொழி 
'தென்மொழி' யெனப்படுவதாயிற்று. தமிழரும்‌ ஆரியரும்‌ 


இவக 271212191219/-1 0111972191 


வேறுபாடின்றி ஒத்து நடந்தமையற்றி அவ்விருவர்‌ 
பாஷைகளும்‌ சில நாள்‌ தமக்குள்ளே கலப்பனவாயின. 


வடமொழி தமிழொடு மருவுமுன்னே, 
அம்மொழியினின்றும்‌ பாகத பாஷைகள்‌ பலஇிளைத்துத்‌ 
தனித்தனி பிரிந்தன. இதற்கிடையிலேதான்‌ 


தமிழ்மொழியினின்று தெலுங்கு மலையாளம்‌ கன்னடந்‌ 
துளுவமென்னும்‌ வழி மொழிகள்‌ இளைத்தன. 


இவ்‌ வழிமொழிகளிலே தெலுங்குதான்‌ வடபொழியோடு 
மிகவும்‌ கலந்து விசேடமான திருத்தப்பா டடைந்தது; 
தனாது நெடுங்கணக்கையே இருத்தி விரித்துக்கொண்டது; 
பல்லாயிரஞ்‌ சொற்களையும்‌ மேற்கொண்டது; வடசொல்‌ 
இலக்கணத்தையும்‌ மிகத்‌ தழுவிக்கொண்டது. தெலுங்‌ 
இலக்கணமெல்லாம்‌ தமிழ்ப்போக்கில்‌ இயங்க 
வேண்டியிருக்க, அதைவிடுத்து வடமொழிப்‌ போக்கை 
யனுசரிக்கப்‌ புகுந்தன. புகுதலும்‌ வடமொழியிலே 
தெலுங்கிலக்கணம்‌ அமைவதாயிற்று. இஃது 
இடைக்காலத்திலிருந்த நன்னயபட்ட ராதஇய பிராமண 
வையாகரணர்கள்‌ செய்த தவறு. இத்தவறு காரணமாகத்‌ 
தெலுங்கு தமிழின்‌ வழிமொழி யன்றென்பது 
அசங்கதமாம்‌. 


இவ்வாறே கன்னடமுந்‌ தெலுங்கையொட்மப்‌ பெரிதும்‌ 
இயங்கனமை யான்‌ அதுபோலவே பல்லாற்றானுந்‌ 
தன்னைச்‌ $ர்ப்படுத்திக்கொண்டது. இதனாலன்றோ 
'பழங்கன்னடம்‌' என்றும்‌ 'புதுக்கன்னடம்‌' என்றும்‌ அஃது இரு 
வேறு பிரிவினதாக யியங்குகின்றது. மழங்கன்னடத்தைத்‌ 
தமிழினின்றும்‌ பிறந்ததெனக்‌ கூறுங்‌ கன்னடப்புலவர்‌ பலர்‌ 
இன்றுமுளர்‌. 


இனி மலையாளமோ வெகுநாள்காறுந்‌ இருந்தாதுருந்தது. 
இறுதஇயில்‌ ஏற்குகறைய முந்நூற்றியாண்டுகட்கு முன்னர்‌ 
'எழுத்தச்சன்‌' என்பா-னொருவனால்‌ மிக்கத்‌ இருத்தப்பாடு 
அடைந்த்து உடனே வடமொழிச்‌ சொற்களையுஞ்‌ 
சொற்றொடர்களையும்‌ சந்ததிகளையும்‌ முழபுகளையும்‌ 
மலையாளம்‌ மேற்கொண்டது. 


1ம்‌05://1. ராலி ஷு 
மேற்கூறிய தெலுங்கு கன்னடம்‌ மலையாள மென்னும்‌ 
மூன்று வழிமொழிகளும்‌ வடநூல்‌ யாப்பையும்‌ அணியையு 
முடன்‌ மேற்கொண்டு இயங்கப்‌ புகுந்தன. 


இனித்‌ தமிழ்மொழியும்‌ கலந்தயங்கு மாற்றைப்‌ பற்றிச்‌ 
சிறிது விரித்துரைப்பாம்‌. 


ஆதஇுவரலாறு முற்றிற்று. 


1ம்05://1 பாலன ஷு 


11. வடமொழிக்‌ கலப்பு 


வடமொழி தமிழ்நாட்டில்‌ வெகுநாள்‌ பட இயங்ிஇயும்‌ 
அதற்குத்‌ தமிழ்‌ மொழியைத்‌ தன்‌ வழியிலே திருப்பிக்‌ 
கொள்ளுதற்குற்ற ஆற்றலில்லாது போயிற்று. 
வடமொழியாளர்‌ தமிழர்களது ஒழுக்க வழக்கங்களை 
யுணர்ந்து அவற்றிற்கேற்ப வடமொழியில்‌ நூல்கள்‌ 
வகுப்பான்‌ புகுந்தனர்‌. அவர்களெல்லாம்‌ ஆன்மநூற் 
பயிற்ச மிக்குடையாராயும்‌, கலையுணர்ச்சி சான்றவராயு 
மிருந்தமைபற்றித்‌ தமிழரது தஇவ்விய ஸ்தலங்களுக்குப்‌ 
புராணங்கள்‌ வகுத்தனர்‌; தமிழர்களிடத்தில்லா-இருந்த 
'அந்தணர்‌, அரசர்‌, வணிகர்‌, வேளாளர்‌' என்ற 
நால்வகைச்சாதி முறையை மெல்லமெல்ல 
நாட்டிவிட்டனர்‌. 


"முற்சடைப்‌ பலனில்வே றாஒஇய முறைமைசொல்‌ 
நால்வகைச்‌ சாஇயிந்‌ நாட்டினீர்‌ நாட்டினீர்‌" 


என்று ஆரியரை நோக்கி முழங்கும்‌ 'கபிலரகவலையுங் 
காண்க. இன்னும அவர்தம்‌ புந்திநலங்‌ காட்டத்‌ 
தமிழரசர்களிடம்‌, அமைச்சர்க ளெனவும்‌ மேலதுிகாரப்‌ 
பிரபுக்களெனவும்‌ அமைந்து கொண்டனர்‌; 
தமிழரிடத்திருந்த பல அரிய விஷயங்களையும்‌ மொழி 
பெயர்த்துத்‌ தமழர்‌ அறியுமுன்னரே அவற்றைத்‌ 
தாமறிந்தன போலவும்‌, வடமொழியினின்றுமே தமிழிற்கு 
அவை வந்தன போலவும்‌ காட்டினர்‌. 


தமிழருட்‌ சாமானிய சனங்கள்‌ அவ்வாரியரது 
விருப்பத்திற்கேற்ப எவ்வளவிணங்குய போதிலும்‌, 
புலவராயினார்‌ அவர்களது இருத்தப்‌ பாட்டிற்குப்‌ பெரிது 
மிணங்கினரல்லர்‌. ஒழுக்கச்‌ சீர்ப்பாடு ஏற்பட்டபோதினும்‌ 
பாவைத்‌ திருத்தம்‌ ஏற்படவில்லை. தமிழின்‌ 
முப்பத்தோரெழுத்துக்களும்‌அவ்வறே யின்றளவு 
மிருக்கின்றன; இறிதும்‌ வேறுபடவில்லை. தாங்கள்‌ 
செல்லுமிடங்களுக்குத்‌ தக்கபம புதிய புதிய இலிபிகள்‌ 
ஏற்படுத்திக்‌ கொள்ளுமியல்புடைய ஆரியர்‌ 

தமிழ்நாட்டிற்கேற்றபடி தமிழிலிபியை யொட்டிக்‌ 'இரந்தம்‌ 
என்னும்‌ பெயரிற்‌ புதுவதோர்‌ இலிபிவகுத்தனர்‌; தமிழரை 
வச்கரிக்குமாறு அவ்விலிபியிற்‌ பல நூல்கள்‌ வரைந்தனர்‌. 
தமிழ்ப்‌ புலவராவார்‌ எதற்கும்‌ அசையாது தங்கள்‌ 
தமிழ்மொழியின்‌ போக்கையே தழுவிச்‌ செல்வாராயினார்‌. 


இவ்வாறு தமிழருட்‌ பண்டிதராயானார்‌ வடமொழிழைத்‌ 
தமிழமீன்கண்‌ விரவவொட்டாது விலக்‌இயும்‌, 
பாமாராயினார்‌ வடமொழிச்‌ சொற்களுட்‌ பலவற்றை 
மேற்கொண்டு வழங்கப்‌ புகுந்தமையின்‌ நாளாவட்டத்தில்‌ 
வட சொற்கள்‌ பல தமிழ்ப்‌ பாஷையின்்‌கண்ணே 
வேரூன்றிவிட்டன. அவ்வாறாயின்‌ இதுபோலவே 
வடமொழியின்‌ கண்ணும்‌ தமிழ்ச்‌ சொற்கள்‌ பல சென்று 
சேர்ந்திருத்தல்‌ வேண்டுமன்றோ? அதையும்‌ ஆராய்வாம்‌. 


வடமொழி தமிழ்‌ மொழியொடு கலக்கப்‌ புகுமுன்னரே, 
முன்னது பேச்சுவழக்கற்று ஏட்டுவழக்காய்‌ மட்டிலிருக்கும்‌ 
நிலைமைக்கு வந்துவிட்டது. ஏட்டுவழக்‌ கொன்றுமேயுள்ள 
பாஷையோடு இருவகை வழக்கமுள்ள பாஷையொன்று 
கூட யியங்கப்‌ புகுமாயின்‌ முன்னதன்‌ சொற்களே 
பின்னதன்கட்‌ சென்று சேருமேயன்றிப்‌ பின்னதன்‌ 
சொற்கள்‌ முன்னதன்‌ கட்சென்று சேரா. இது பாஷை 
நூலின்‌ உண்மைகள்ளொன்று. இதுவே வழக்காற்று முறை. 
இம்முறை பற்றியே வடசொற்கள்‌ பல தமிழின்கட்‌ 
புகுந்தன. தமிழ்ச்‌ சொற்களிற் சிலதாமும்‌ 
வடமொழியின்கண்‌ ஏறாமற்‌ போயின. எனினும்‌ 
தென்னாட்டு வடமொழியாளர்‌ மட்டிற்‌ ௪லர்‌ ஊர்ப்பெயர்‌, 
மலைப்‌ பெயர்‌, யாற்றுப்பெயர்‌ முதலாயினவற்றைத்‌ 
தங்கள்‌ சப்த சாஸ்துரதஇற்‌ இயைந்த வண்ணம்‌, ஓசை 
வேறுபாடு செய்துகொண்டு தாங்கள்‌ வகுக்கப்‌ புகுந்த 
புராணாதிகளில்‌ வழங்குவாராயினர்‌. இதுதானுண்மை; 
இதற்குமே லொன்றுஞ்‌ சொல்ல இயலாது. 


இனித்‌ தமிழ்ப்‌ புலவர்களாயினார்‌, சம்ஸ்ஒருதச்‌ 
சொற்களை எவ்வளவோ விலக்கஇப்பார்த்தும்‌ அவற்றை 
விலக்குதல்‌ முடியாது போயிற்று. போகவே 
தமிழ்ப்புலவர்களுந்‌ தங்கள்‌ முயற்களெல்லாம்‌ வீணாதல்‌ 

கண்டு வேண்டா வெறுப்பாய்த்‌ தமக்கு வேண்டிய சிற்சில 
சொற்களை மட்டில்‌ தங்கள்‌ எழுத்திலக்கண விதிகட்குத்‌ 
தக்கவாறு தரித்து மேற்கொள்வாராயினார்‌; ஆரியச்‌ 
சொற்கள்‌ தமிழில்‌ வருவதற்கேற்ற விதிகளும்‌ வகுத்தனர்‌. 
பின்னர்க்‌ கொஞ்சங்‌ கொஞ்சமாக வட சொற்கள்‌ பல தமிழ்‌ 
மொழியின்கண்‌ இடம்‌ பெறுவன வாயின. 


அதன்மேல்‌ முதலிடை கடையெனும்‌ முச்சங்கத்தார்‌ 
காலத்திலும்‌ வட சொற்கள்‌ தமிழ்‌ நூல்களி லேறின. 
ஆயினும்‌ அவை இறிதளவேயாம்‌. 'தொல்காப்பியம்‌' 
என்னும்‌ இலக்கணத்துனுள்ளும்‌ 'எட்டுத்தொகை, 
பத்துப்பாட்டு, பதினெண்‌ $%ழ்க்கணக்கு' என்னும்‌ 
நூற்றொகைகளுள்ளும்‌ ஆங்காங்கு இரண்டொரு 
வடசொற்‌ காணப்படலாமேயன்றி, அதற்குமேலில்லை. 


பின்னர்ப்‌ பெளத்தராயினார்‌ தலையெடுத்துத்‌ தம்‌ 
மதத்தை யாண்டும்‌ பரப்பிப்‌ பல்லாயிரக்‌ கணக்காகச்‌ 
சனங்களைச்‌ சேர்த்துக்கொண்டு அக்காலத்துிருந்த 
ஆரியரை யெடஇிர்த்தனர்‌. இப்பகைமை தென்னாட்டிலும்‌ 
பரவிற்று. பரவவே தமிழருட்‌ பலர்‌ பெளத்தமதம்‌ 
மேற்கொண்டு ஆரியரை யெகுர்ப்பஇல்‌ நோக்க 
முற்றிருந்தனர்‌. அக்காலத்தில்‌ மறுபடியும்‌ 
தமிழ்ப்புலவர்கள்‌ தங்களாற்‌ கூடிய மட்டில்‌ 
வடசொற்களைத்‌ தமது தமிழ்மொழியின்‌ கண்ணே கலக்க 
வொட்டாது தடுத்தனர்‌. முன்னரே தமிழிற்‌ போந்து 
வேரூன்றிவிட்ட, வடசொற்களைத்‌ தொலைப்பது 
அவர்கட்குப்‌ பெருங்‌ கஷ்டமாய்விட்டது. ஆதலின்‌ அவர்கள்‌ 
என்‌ செய்ய வல்லர்‌? முன்னரே வந்தனபோக, 
இனிமேலாதல்‌ அப்பொல்லாத வடசொற்கள்‌ தமிழின்கண்‌ 
வாராதவாறு பாதுகாத்தல்‌ வேண்டுமென்று றிது காலம்‌ 
முயன்றனர்‌. அவ்வாறே இவர்களது விடாமுயற்சியாற்‌ 
சிறிது காலம்‌ வடசொற்கள்‌ தமிழில்‌ அதிகமாய்‌ வந்து 
கலவாமலுமிருந்தன. இக்காலத்திலே தான்‌ 'செந்தமிழ்‌' 
'கொடுந்தமிழ்‌' எனத்‌ தமிழ்‌ இரு பிரிவினதாக யியங்கப்‌ 
புகுந்தது. செந்தமிழாவது புலவராயினார்‌ பயிலுந்‌ தமிழ்‌; 
கொடுந்தமிழாவது புலவரல்லாத சாமானிய மக்கள்‌ 
பயிலுந்தமிழ்‌. இவற்றைக்‌ குறித்துப்‌ பிரிதோர்‌ அமயத்திற்‌ 

இனி எத்துணை நாள்‌ மேன்மேலெழும்‌ 
வெள்ளத்தைத்தடுத்துக்‌ கொண்டிருத்தல்‌ இயலும்‌? 
ஆதலாற்‌ பெளத்தரது முயற்சியா லேற்பட்ட கரைகள்‌ 
ஆரியபாஷையின்‌ அலைகளால்‌ எற்றுண்டு 
அழிவனவாயின. பெஎத்தசமய முந்தலை தாழ்ந்தது. 


இந்றிலைமையிற்‌ சைனர்‌ எழுந்தனர்‌. அங்ஙனமெழுந்த 
சைனர்‌ ஆரியரது ஆசாரங்களுட்‌ பலவற்றை 
மேற்கொண்டனர்‌; அஃதன்றியும்‌ வடமொழியின்‌ கண்‌ 
விசேஷ கெளரவ முடையராய்‌ அதனைப்‌ பெரிதும்‌ 
பயில்வாராயினர்‌. வடமொழியின்‌ பாகதங்களையும்‌ 
அவற்றி னிலக்கணங்களையும்‌ நன்குணர்ந்து 
கொண்டனர்‌; இத்தகைய சைனப்‌ புலவர்கள்‌ தமிழ்‌ 
மொழியையும்‌ அப்பியூக்கப்‌ புகுந்து, தமிழின்‌ கண்ணே 
அளவிறந்த வடசொற்களை யேற்றினர்‌. 


அத்துணையோடமையாது 'மணிப்பிரவாளம்‌' என்றதோர்‌ 


புதிய பாஸை வகுத்துவிட்டனர்‌. அஃதாவது 
தென்மொழியும்‌ வடமொழியும்‌ சரிக்குச்சரி 
கலந்தபாஷையாம்‌. மணியும்‌ பவளமுங் கலந்து 


கோத்ததோர்‌ மாலை காட்௪க்‌ இன்பம்‌ பயத்தல்‌ போலத்‌ 
தமிழுஞ்‌ சம்ஸ்கிருதமுங்‌ கலந்த பாஷை கேள்விக்‌ இன்பம்‌ 
பயக்குமென்ற போலியெண்ணமே இத்தகைய ஆபாச 
பாஷஹையொன்று வகுக்குமாறு தூண்டீற்று. ஸ்ரீபுராணம்‌' 
என்னும்‌ சைன நூல்‌ முழுவதும்‌ மணிப்பிரவாள மென்னும்‌ 
இவ்வாபாச நடையின்‌ இயன்ற தாமாறு காண்க. 


இவ்வாறு சைனர்‌ ஒருபுறஞ்‌ செய்துகொண்டு 
செல்லாநிற்க, மற்றொரு புறத்தில்‌ ஆரியப்புலவர்‌ சிலர்‌ 
தமிழ்மொழியை யப்பிய௫த்துக்கொண்டு 
நீதிமார்க்கத்தையும்‌ சமய சாஸ்திரங்களையும்‌ 
தமிழர்க்குப்‌ போதுப்பேமெனப்‌ புகுந்து, தமது 
கருத்துக்களை யெல்லாம்‌ மேற்கூறிய மணிப்பிரவாள 
பாஷையில்‌ வெளிப்படுத்‌ துரைப்பாராயினர்‌. 
'நாலாயிரப்பிரபந்தம்‌' என்ற தமிழ்நூலிற்கு 

வியாக்கியானங்களும்‌ இத்தகைய மணிப்பிரவாள 
நடையில்‌ வகுக்கப்பட்டருத்தல்‌ காண்க. இவ்வண்ணம்‌ 
பலதிறத்தாலும்‌ வடசொற்கள்‌ வந்து தமிழின்௧கண்‌ 
அளவின்றி யேறின. 


தமிழமிீன்கணுள்ள 'இரட்டைக்‌இளவி' யென்பது 
ஒருபுறமிருக்க, 'இரட்டைப்பதம்‌' என்பதொரு வகையும்‌ 
மற்றொருபுறத்தி லேற்படா நின்றது. ஒரே சொல்‌ நேரே 
வடமொழியினின்றும்‌ தமிழிற்போந்து, வழங்குவதன்றியும்‌, 
வட மொழியின்‌ பாகத வழியாகவும்‌ வந்து தமிழில்‌ 
வழங்குகின்றது. உதாரணமாக, 'விஞ்ஞாபனம்‌' என்பது 
நேரே வடமொழியினின்றும்‌ போந்தசொல்‌; 'விண்ணப்பம்‌' 
என்பது வடமொழியின்‌ பாகத வழியாக வந்த சொல்‌. 
இவ்விரண்டிற்கும்‌ பொருளொன்றே. இவ்வாறு வேண்டாச்‌ 
சொற்களும்‌ தமிழின்‌ கணேறின, ஏறுஇன்றன, ஏறும்‌! 


தமிழ்‌ மொழியின்‌ நிலைமை யிவ்வாறாதலும்‌, வடமொழி 
யிலக்கணத்தைக்‌ கலந்து தமிழிலக்கணமும்‌ வகுக்கப்‌ 
புகுந்து விட்டனர்‌ இலர்‌.  'தொல்காப்பிய/த்திற்கு 
உரைவகுதத்‌ ஓவரு முதனாலவரும்‌ றெககுறையத்‌ 
தமிழ்ப்‌ போக்கையே பற்றி யுரைவகுத்துச்‌ சென்றனராகச்‌ 
5 ரொருவர்மட்டல்‌ வடமொழிப்போக்கைச்‌ 

சிறிதளவு கலந்து சொல்லஇிகாரத்திற்கு உரை வகுத்தனர்‌. 
தனித்தமிழ்நூலாகிய 'இருக்குற' ளிற்குப்‌ பரிமேலழகரும்‌, 
வடநூலார்‌ மதம்‌ பற்றியே யுரைவகுத்தே௫இனர்‌. 'நன்னூல்‌' 
செய்த பவணறந்குியாரும்‌, 'இன்னூல்‌' செய்த 
குணவீரபண்டீதரும்‌ வடநூலிலக்கணப்‌ போக்கைத்‌ 
தழுவுவா ராயினர்‌. 'வீரசோழிய'மும்‌ அதன்‌ உரையுமோ 
சொல்ல வேண்டுவனவல்ல. இவை விசேஷமாய்‌ வடமொழி 
யிலக்கணங்களைத்‌ தமிழின்கட்‌ புகுத்துவனவாயின. 
அதன்‌ மேற்‌ 'பிரயோகவிவேகம்‌' என்னும்‌ இலக்கண 
நூல்வகுத்த சுப்பிரமணிய இக்ஷிதர்‌ வடமொழிச்‌ 
சத்தசாத்திரத்தைத்‌ தமிழின்கட்கூறித்‌ தமிழ்மொழியோ 
டொப்பிட்டுச்‌ €ர்தூாக்கி யாராய்வாராயினர்‌. பின்னர்‌ 
'இலக்கணக்கொத்துரை' செய்த ஈசானதே௫கர்‌ வடமொழி 
யிலக்கணத்தைத்‌ தமிழொடு கலந்தனர்‌; கலந்தமட்டில்‌ 
நில்லாது தமது நூற்பாயிரத்தின்கட்‌ கூறிய சில கூற்றுக்கள்‌ 

அறிவுடையோர்‌ ஓதுக்கற்பாலன வாஇன்றன. 


"அன்றியுந்‌ தமிழ்‌ நூற்‌ களவிலை, யவற்றுள்‌ 
ளொன்றே யாயினு தனித்தமி முண்டோ? 
அன்றியு மைந்தெழுத்‌ தாலொரு பாடையென் 
றறையவு நாணுவ ரறிவுடை யோரே; 
ஆகையால்‌ யானு மதுவே யறிக; 

வடமொழி தமிழ்மொழி யெனுமிரு மொழியினும்‌ 
இலக்கண மொன்றே யென்றே யெண்ணுக" 


என்ற விவையனைத்தும்‌ பாஷை நூல்‌' என்னும்‌ அரிய 
சாஸ்திரத்தில்‌ பயிற்சியும்‌ சரித்தாரக்கண்ணும்‌ இல்லாத 
குறைவினாலெழுந்த பொருந்தாக்‌ கூற்றுக்களா மென்பது 
இண்ணம்‌. இவை கேட்டுப்‌ பேோரறிவாளராயினார்‌ நகைத்து 
விடுப்பரென்பது நிச்சயம்‌. இவர்‌ தேற்றேகார மிரட்டூத்துக்‌ 
கூறியதற்கு மாறாக, ஆசிரியர்‌ சிவஞான சுவாமிகள்‌ தமது 
'தொல்காப்பியப்‌ பாயிரவிருத்துியிலே "தமிழ்மொழிப்‌ 
புணர்ச்‌க்கட்படுஞ்‌் செய்கைகளுங் குறியீடுகளும்‌, 
வினைக்குறிப்பு வினைத்தொகை முதலிய சில 
சொல்லிலக்கணங்களும்‌, உயர்திணை அஃறிணை 
முதலிய சொற்பாகுபாடுகளும்‌, அகம்புறமெனும்‌ 
பொருட்பாகு பாடுகளும்‌, குறிஞ்சி வெட்டு முதலிய 
இணைய்‌ பாகுபாடுகளும்‌, அவற்றின்‌ பகுதிகளும்‌, 
வெண்பா முதலிய செய்யுளிலக்கணமும்‌, இன்னோரன்ன 
பிறவும்‌ வடமொழியிற்‌ பெறப்படா" என்று கூறுவராயினர்‌. 
இது யாவரும்‌ நன்குணர்ந்தது; தமிழ்மொழியும்‌ வேறே; 
ட பிய வேறே: இதன்கண்‌ ஐயப்பாடு எள்ளளவு 
ல்லை. 


மல்ட வம தமது பதவியலினிற்றிலும்‌ மெய்யீற்றுப்‌ 
புணரியலினீற்றிலும்‌ வடசொல்லாக்கமும்‌ வடசொற்‌ 
சந்தியும்‌ முறையே கூறுவாராயினர்‌. 


இனிச்‌ சம்ஸ்கிருத மொழியின்‌ கண்ணே பால்வகுப்புச்‌ 

சொன்னோக்கத்‌ தாலேற்பட்டுளதேயன்றிப்‌ 
பொருணோக்கத்தா லேற்பட்டிலது. உதாரணமாகக்‌, 
கையெனப்‌ பொருள்படும்‌ 'கரம்‌' என்றசொல்்‌ ஆண்பால்‌; 
மனைவியெனப்‌ பொருள்படுஞ்‌ சொற்களிலே, 'தாரம்‌' 
என்பது ஆண்பால்‌, 'களத்திரம்‌' என்பது அலிப்பால்‌, 
அஃதாவது ஒன்றன்பால்‌ என ஓராற்றானமைக்கலாம்‌. 
இவ்வாறுளது வடமொழிப்‌ பால்‌ வகுப்பின்‌ சிறப்பு. மற்றுத்‌ 
தமிழ்மொழியிலோ பால்‌ வகுப்பெல்லாம்‌ பொரு 
ணோக்கத்தாலேற்‌ பட்டுளவே யன்றிச்‌ சொன்னோக்கத்தா 
லெற்படவேயில்லை. இது தமிழ்மொழியின்‌ சுறப்புக்களுள்‌ 
ஒன்று. வடநூன்முறை குறைபாடுடையது. ஆரிய 
பாஸஹைகளோ மயைபுபட்ட பாஸைகளைல்லாம்‌ 
சொன்னோக்கப்‌ பால்‌ வகுப்புக்‌ 
குறைபாடுடையனவாமாறு காண்க. தமிழ்மொழியின்‌ 
வழிமொழிக ளெல்லாம்‌ பொருணோக்கப்‌ பால்வகுப்புச்‌ 
சிறப்புடையன. இவ்வுண்மை யொன்றே தமிழ்‌ மொழியின்‌ 

நிலையை நன்கு விளங்குவதற்குத்‌ தக்க சான்று 
பகரும்‌. 


அன்றியும்‌, 

"கேட்கு போலவுங்‌ இளக்கு போலவும்‌ 

இயங்கு போலவு மியற்று போலவும்‌ 

அஃறிணை மருங்கினு மறையப்‌ படுமே" 

என்ற நன்னூற்‌ சூத்தரவிதியிற்‌ கூறப்பட்டுள அணி நலன்‌ 
ஆரியபாஷைச்‌ சொற்களுக்குப்‌ பெரும்பாலும்‌ இல்லாது 


போதல்‌ காண்க. அணி நூற்‌ புலவர்‌ முன்னர்‌ 
ஆரியபாஷைக்கு அஃதோ ரிழுக்காமுமன்றே? 


அகப்பொருளும்‌ அதன்‌ றுறைகளும்‌, புறப்பொருளும்‌ 


அதன்‌ றுறைகளும்‌, இவ்விருவகைப்‌ 
பொருள்களினியைபுகளும்‌ வடமொழியினின்றும்‌ 
என்றென்றும்‌ இடைத்தலியலாத அரிய தனித்‌ தமிழ்‌ 
விஷயங்களாம்‌. இவற்றினின்றும்‌ ஆதியிலிருந்த 


தமிழர்களது ஒழுக்க நிலை இத்தன்மைத்‌ தென்பதும்‌, 

அவர்களது நாகரிக நிலை இத்தன்மைத்‌ தென்பதும்‌ நன்கு 
விளங்குகஇன்றன. 


வடமொழியின்‌ 'இலகு குரு கணயதி விருத்தம்‌' என்ற 
பாகுபாடுகட்குத்‌ தமிழிலிடமே-யில்லை. தமிழின்‌ 
நால்வகைப்‌ பாக்களும்‌ மூவகைப்‌ பாலினமும்‌, அவற்றின்‌ 
பாகுபாடுகளும்‌, எதுகை மோனை நியமங்களும்‌, அசை, 
சீர்‌, தளை ஆகியவற்றினி-யல்புகளும்‌ தமிழ்மொழிக்கே 
யுரியன. இவை வடமொழிக்கட்‌ காணப்படுவனவல்ல. 
தமிழிற்‌ 'பா' என்றத னிலக்கணமே மிகவும்‌ இனிமை பெற 
வமைந்துளது. 'பாவென்பது, சேட்புலத்திருந்த காலத்தும்‌, 
ஒருவன்‌ எழுத்துஞ்‌ சொல்லுந்‌ தெரியாமற்‌் 
பாடமோதுங்கால்‌, அவன்‌ சொல்லுஒன்ற. செய்யுளை 
விகற்பித்து இன்ன செய்யுளென்று உணர்தற்‌ கேதுவாடப்‌ 
பரந்து பட்டுச்‌ சொல்வதோர்‌ ஓசை" என்றார்‌ ஆரியர்‌ 


நச்சினார்க்கினியர்‌. இது வடமொழியாளர்க்குப்‌ 
புதுமையாம்‌. 
தொல்காப்பியனார்‌ யாப்பணிகளைப்‌ 


பொருளதிகாரத்திலேயே அடக்கச்‌ சூத்திரஞ்‌ செய்து 
சென்றனர்‌. அதன்கண்‌ 'அணியியல்‌' என்ற பெயரே 
காணப்படாது, 'உவமவியல்‌' என்ற தொன்று அதற்குப்‌ 
பிரதியாகக்‌ காணப்படுஇன்றது. அவ்வுவமவியல்‌ தானும்‌ 
இக்காலத்தி லுலவுகின்ற அணிநூல்கள்‌ போலாது மிகச்‌ 
சுருங்கியதாய்ச்‌ சிற்சில பொது தருமங்களை மட்டில்‌ 
விரித்துக்‌ கூறி, உவமவுருபுகளும்‌ அவை வழங்குமாறும்‌ 
இவையெனச்‌ சுட்மச்‌ செல்லா நின்றது. இவ்விஷயத்தை 
இக்காலத்‌ இயங்குறும்‌ அணி நூல்களொடு ஓத்து 
நோக்குமிடத்துத்‌ தமிழ்‌ மொழி வடமொழிக்குப்‌ பெரிதும்‌ 
கடமைப்பட்டுள தென்பது தேற்றம்‌. தமிழ்ப்‌ பாடினியைச்‌ 
சம்ஸ்‌ ஒருதப்‌ பாணன்‌ அணிந்து புனைந்தமை 
வெளிப்படை. 


வடமொழி யிலக்கணத்தொடு தமிழிலக்கணத்தைச்‌ $€ர்‌ 
தூக்கி யாராய்வான்‌ புகுந்த பிரயோக விவேக 
நூலுடையார்‌ அந்நூலினிறுஇயிற் 

"சாற்றிய தெய்வப்‌ புலவோர்‌ மொழிக்குந்‌ 
தமிழ்மொழிக்கும்‌ 


வேற்றுமை கூறிற்‌ றிணைபா லுணர்த்தும்‌ வினைவிகுது 
மாற்றருந்‌ தெய்வ மொழிக்கில்லை பேர்க்கெழு வாயுருயுந்‌ 
தேற்றிய *விங்க மொருமூன்று மில்லை செழுந்தமிழ்க்கே." 


என்ற காரிகையில்‌ இரு மொழிக்கும்‌ வேறுபாடு கூறினார்‌. 
ஆயினும்‌ தமிழ்க்கும்‌ வடமொழிக்கும்‌ வேறுபாடு 
இவ்வளவுதான்‌, இதற்குமேலில்லை யென்பது அவர்‌ 
கருத்தன்று; " இது வடமொழிக்கும்‌ தமிழ்மொழிக்கும்‌ 
பேதம்‌ கோடி கூறிட்டு ஒரு கூறுண்டோ இன்றோவென்பது 
கூறுகின்றது" என்று அவர்‌ தாமே அக்காரிகை யுரை 
முகத்து உரைத்தன னென்க. 


இதுகாறும்‌ தமிழ்மொழியின்‌ கண்ணே வடமொழிக்‌ 
கலப்பைப்பற்றி ஓராற்றான்‌ விரித்துரைத்தோம்‌. இனித்‌ 
தமிழ்‌ மொழியின்‌, மூவகைப்‌ பாகுபாட்டினைப்பற்றி 
யெடுத்துரைப்பாம்‌. 


வடமொழிக்‌ கலப்பு முற்றிற்று. 

111. மூவகைப்‌ பாகுபாடு 


தொன்று தொட்டுத்‌, தமிழ்மொழி இயல்‌, இசை, நாடகம்‌ 
என்னும்‌ மூன்று பிரிவுகளுடையதென்று பலருங் 
கூறுஇன்றனர்‌. அம்மூவகைப்‌ பாகுபாடுகளின்‌ 
இயல்புகளைக்‌ குறித்துச்‌ றிது ஆராய்வாம்‌. 


இயற்றமிழென்பது தமிழர்‌ யாவர்மாட்டும்‌ பொதுமையின்‌ 
இருவகை வழக்கிலும்‌ இயங்குகஇன்ற வசனமுஞ்‌ 
செய்யுளுமாகும்‌ நூல்களின்‌ தொகுகியாம்‌. இதன்கண்‌ 
இலக்கியங்களும்‌ இலக்கணங்களுமாகஇய 
யாவுமடங்குமென்க, எனவே இயற்றமிழ்‌ செந்தமிழ்‌, 
கொடுந்தமிழ்‌ என்ற வகையிலும்‌ படுதலுமொக்கும்‌. 
ஓப்பவே," செந்தமிழ்‌ வசனநால்களும்‌ செந்தமிழ்ச்‌ 
செய்யுணூல்களும்‌, கொடுந்தமிழ்‌ வசன நூல்களும்‌, 
கொடுந்தமிழ்‌ செய்யுணூல்களும்‌ இவ்வியற்றமிழின்்‌கண்‌ 
அடங்குமென்பது தானே விளங்கும்‌. தமிழிற்‌ புலவரும்‌, 
அல்லாரும்‌ ஒத்தியங்காமையான்‌, இப்பிரிவுக்கு 
இடமுண்டாயிற்று தமிழ்‌ வழங்கும்‌ நாட்டிற்குளளும்‌ 
இப்பிரிவு ஏற்படுவதாயிற்று. 


" செந்தமிழ்‌ நாடே, 
சந்தனப்‌ பொதுயச்‌ செந்தமிழ்‌ முனிவனுஞ்‌ 
செளந்தர பாண்டிய னெனுந்தமிழ்‌ நாடனுஞ்‌ 


சங்கப்‌ புலவருந்‌ தழைத்தினி இருக்கும்‌ 
மங்கலப்‌ பாண்ம வளநா டென்ப" 


என்ற சூத்திரத்தாற்‌ செந்தமிழ்‌ நாடு இன்னதென்பது அறிக. 
செந்தமிழ்‌ நிலத்தைச்‌ சேர்ந்த பன்னிரு குறுநிலங்களுங் 
கொடுநதமிழ்‌ நாட்டின்பாற்பட்டன. 


"தென்பாண்டி குட்டங்‌ குடங்கற்கா வேண்பூழி 
பன்றி யருவா வதன்வடக்கு- ஈன்றாய 
சீத மலாடு புனனாடு செந்தமிழ்சேர்‌ 

ஏதமில்‌ பன்னிருநாட்‌ டெண்‌" 


என்ற பழைய வெண்பாவினாற்‌ கொடுந்தமிழ்நாடு 
இன்னதென்பது அறிக. இனிச்‌ செந்தமிழ்‌ நாட்டைச்‌ 
சோணாட்மன்கண்‌ வைத்துச்‌ சூத்திரஞ்‌ செய்தாருமுளர்‌. 


"செந்தமிழ்‌ நாடே, 

மன்ற வாணன்‌ மலர்இரு வருளால்‌ 
தென்றமிழ்‌ மகிமை சுவணிய செய்த 
அடியவர்‌ கூட்டமு மாதச்‌ சங்கமும்‌ 
பமயின்மாப்‌ பெருமை பரவுறு சோழனும்‌ 
சைவமா தவருந்‌ தழைத்தினி இருக்கும்‌ 
மையறு சோழ வளநா டென்ப" 


என்பதுங் காண்க. இது தமிழர்கண்மீது 
சைனர்க்குண்டாஇய பொறாமை காரணமாக 
யெழுந்ததேயாம்‌. 


முற்காலத்துச்‌ சங்கச்‌ செய்யுட்களும்‌ அவற்றினுரைகளும்‌, 
இடைக்‌ காலத்துக்‌ 'கம்பராமாயண' மாதய 
நூல்களும்‌அவற்றி னுரைகளும்‌, இக்‌ காலத்து வெளிப்படுஞ்‌ 
செய்யுணூல்களுமாஒஇய யாவையும்‌ இயற்றமிழாம்‌. 
இவ்வியற்றமிழ்‌ இசைத்‌ தமிழ்க்கும்‌ நாடகத்‌ தமிழ்க்கும்‌ 
முன்னர்த்‌ தோன்றியமை பற்றி அஃது இவ்விரண்டற்கும்‌ 
முன்வைக்கப்‌ படுவதாயிற்று.அன்றியும்‌ இயற்றமிழே 
இவ்விரண்டற்கும்‌ உயிரென விளங்குவது. இயற்றமிழின்றி 
இவ்விரண்டுந்‌ தனித்தியங்குவனவல்ல. 


இசைத்தமிழென்பது, பண்ணொடு கலந்துந்‌ தாளத்தொடு 
கூடியுமியங்குஞ்‌ செந்தமிழ்ப்‌ பாட்டுக்களானுங் 

கொடுந்தமிழ்ப்‌ பாட்டுக்களானு மியன்ற இலக்கியங்களும்‌ 
அவற்றினிலக்கணங்களுமாகும்‌ நூல்களின்‌ தொகுஇயாம்‌. 
இதன்கண்‌, $ர்த்தனங்களும்‌, வரிப்பாட்டுக்களும்‌, இந்து 
ஆனந்தக்களிப்ப கும்மி தெம்பாங்கு முதலியனவும்‌ 

அடங்குமென்க. இயற்றமிழின்கண்‌ வழங்குஞ்‌ சொற்களுஞ்‌ 
சொற்றொடர்களுமின்றி இசைத்‌ தமிழெங்ஙனம்‌ இயங்க 
முடியுமோ? அன்றியும்‌ இயற்றமிழ்ச்‌ செய்யுட்கள்‌ 
இசையெடுததுத்‌ தாளமறுத்துப்‌ பாடப்படழன்‌, அவை 
இசைத்தமிழின்‌ பாற்படும்‌. இராகத்தோடு மட்டில்‌ 
இயைத்துப்‌ பாடப்படும்‌ பாடல்கள்‌ இயற்றமிழின்பாற்‌ 
பட்டனவாக மதிக்கப்‌ படுமேயன்றிப்‌ பிறிதில்லை. 
தாளமும்‌ உடன்‌ கூடிய வழியே இசைத்‌ தமிழின்பாற்‌ 
படுமென்க. முக்காலத்து வழங்கிய 'பெருநாரை', 
'பெருங்குருகு' 'இசைநுணுக்கம்‌', 'தாளவகையோத்து' 
முதலியனவும்‌, இடைக்காலத்துத்‌ தோன்றிய 'தேவாரம்‌' 
முதலியனவும்‌, இக்காலத்து வெளிப்பட்டுலவுகற ' கந்த 
புராண $ர்த்தனை' , ' பெரிய புராண $ர்த்தனை' ' சங்கீத 
சந்திரிகை' முதலியனவுமாஇய யாவையும்‌ 
இசைத்தமிழாம்‌. 


இவ்விசைத்தமிழ்‌, நாடகத்‌ தமிழ்க்கு முன்னர்‌ 
தோன்றியமைபற்றி முன்‌ வைக்கப்படுவதாயிற்று. 
அன்றியும்‌ இவ்விசைத்‌ தமிழே நாடகத்தமிழிற்குச்‌ றப்பும்‌ 
விளக்கமும்‌ தந்து நிற்பதாம்‌. இசைத்தமி ழில்வழி நாடகத்‌ 
தமிழிற்கு இயக்கமில்லை; ஆடையற்ற நங்கை 
வெளிப்படாதவாறுபோல, இசையற்ற நாடகத்தமிழும்‌ 
வெளிப்படுதலின்றி உள்ளடங்கியேயிருத்தல்‌ வேண்டும்‌. 
எனவே நாடகத்‌ தமிழிற்கு இயற்றமிழும்‌ இசைத்‌ தமிழும்‌ 
இன்றியமையாச்‌ இறப்பினவாம்‌. ஏன்‌? இயற்றமிழும்‌ 
இசைத்‌ தமிழுங் கூடியவழியே நாடகத்தமிழ்‌ 
பிறக்குமென்று கூறுதலே அமைவுடைத்தாம்‌. 


அன்றியும்‌ நாமுணர்ந்த பிறபாஷைச்‌ சரித்திரங்களிலும்‌ 
உற்று நோக்குழமி, இயற்றொடர்‌ நிலைச்‌ செய்யுட்களும்‌ 
இசைத்தொடர்‌ நிலைச்செய்யுட்களுமாஇய 
பாமுறைகளின்‌ தொடக்கங்கள்‌ ஒருங்கேனும்‌ 
தனித்தேனும்‌ நாடகக்‌ கலையின்‌ தொடக்கங்களுக்கு 
முன்னரே யிருந்துளவென்பது மலையிலக்கே. 
இவ்விரண்டுஞ்‌ சேர்ந்துமீயே நாடகமானது நாகரிகமுள்ள 
நாடுகளத்தினுங் கலைகளுளொன்றெனக்‌ 
கருதத்தக்கவாறு தோன்றி வளர்கின்றது. இம்முறைக்‌ 

இணங்்‌இயே நந்தம்‌ தமிழ்மொழியின்‌ கண்ணும்‌ 
இயற்றமிழும்‌ இசைத்தமிழும்‌ நாடகத்தமிழிற்கு 
முற்படுவன வாயின. அன்றியும்‌ மேர்‌ கூறியவாற்றான்‌ 
இயற்றமிழும்‌ இசைத்தமிழுங்‌ கூடியவழியே நாடகத்தமிழ்‌ 


பிறந்ததென்பதும்‌ பெற்றாம்‌. இதுபற்றியன்றே 
தமிழ்மொழியை இயலிசை நாடகமென முப்பகுதியாக்கி 
முறைப்படுத்‌ தோதியதுமென்க" என்ற நாடக 


வியலுடையவர்‌ கூற்றையயும்‌ உற்று நோக்குக. 


இனி இடைக்காலத்‌ தொடக்கத்தில்‌ தோன்றிய, இசைத்‌ 
தமிழிலக்கிய நூலாகய மூவர்‌ 'தேவாரங்களும்‌ 
தமிழிற்கேயுரிய பண்ணுந்குறமும்‌ பயின்றனவாஇ 
யொளிர்கின்றன. அத்தேவாரங்களுக்குப்‌ பின்னரேற்பட்ட 
இசைத்‌ தமிழிலக்கிய நூல்களில்‌ 
வடமொழிபிராகவமைப்புந்‌ தாளவமைப்புங்‌ காணப்‌ 
படுகின்றன அதன்‌ மேல்‌ இற்றை நாள்களிலுலவுறும்‌ 
இலக்கியமும்‌, இலக்கணமுமாஇய இசைத்தமிழ்‌ 
நூல்களெல்லாம்‌ ' மேளகர்த்தா' என்னும வட நூலைத்‌ 
தழுவியே அமைக்கப்பட்டருக்கின்றன. சுற்கில நூல்கள்‌ 
நாட்டியத்திற்குரிய்‌ வடமொழிப்‌ பரத தாளங்களிலும்‌ 
ஏற்பட்மருக்கின்றன. இசைத்‌ தமிழின்்‌கண்‌ ஏற்பட்ட 
வடமொழிக்கலப்பு இவ்வளவுதான்‌. 


பழைய இசைத்தமிழ்‌ நூல்களுட்‌ பெரும்பாலன 
இறந்துவிட்டன. இரண்டொன்று மட்டல்‌ ஆங்காங்கு 
காணப்படுகின்றன. அவைதாமுஞ்‌ சின்னாட்களில்‌ 
வெளியிடப்‌ படாவிடன்‌ அழிந்துபமனும்‌ படும்‌. இவ்வாறு 
இசைத்தமிழ்‌ நூல்கட்குக்‌ குறைவு நேரக்‌ காரணம்‌ யாது? 
இடைக்‌ காலத்திலிருந்த மக்களுக்குள்‌ ஒழுக்கச்‌ 
சீர்திருத்தஞ்‌ செய்யப்‌ புகுந்த போலியா* இல்லோரால்‌ 
விளைந்த கேடாமிது. இவ்வுலக வாழ்க்கைக்கு அறம்‌ 
பொருளின்பமென்ற மூன்றுஞ்‌ சிறந்தனவாமென்னு 
முண்மையை நன்குணராது, அறமே யாவரும்‌ 
பின்பற்றுதற்குரியது, மற்று இன்பம்‌ கைவிடுதற்குரியது' 
என்று எண்ணி, இசையினால்‌ இன்பம்‌ மிகுதலின்‌ 
அதனையுங்‌ கடிய வேண்டுமென்று புகுந்து, ஆரியருஞ்‌ 
சைனரும்‌ ஒருங்கு சேர்ந்து இசைத்‌ தமிழைப்‌ பெரிதும்‌ 

அலைத்துத்‌ தொலைக்க முயன்றனர்‌. [இசை நாடகங் 


காமத்தை விளைக்குமென் றுரைத்தார்‌ 
உரையாகிரியர்களுள்‌ தலைநின்ற நச்சினார்க்கினியரும்‌] 
அம்முயற்‌்ககளில்‌ அநேக நூல்கள்‌, அந்தோ! 
அழிந்துபோயின. இப்போழ்து எஞ்சியிருப்பன 


மிகச்‌சலவே. இவற்றை இறைவன்‌ பாதுகாத்தருள்க. 
மேற்கூறிய மருட்கையுணர்ச்சு இக்காலத்திலும்‌ பலரிடங் 
கும கொண்மருக்கஇன்றது. இஃதென்னே! 


நாடகத்‌ தமிழென்பது, கையில்‌ நூலெடுத்துப்‌ 
படித்தற்குரிய அவகாச மில்லாத வேலைக்காரர்களுக்கும்‌, 
படிக்கத்‌ தெரியாதவர்களுக்கும்‌, நல்லறிவு புகட்டும்‌ 
நோக்கத்தோடு வகுக்கப்பட்டது; அது கேட்போர்க்குங்்‌ 
காண்போர்க்கும்‌ இன்பம்‌ பயவாவிழன்‌, சாமானிய 
சனங்கள்‌ அதை விரும்பிச்‌ செல்லாராதலின்‌ அஃது இன்பச்‌ 
சுவையோ மூயல்வதாயிற்று. உலகத்தினியல்பினை 
உள்ளதை யுள்ளவாறே புனைந்து காட்டுவது நாடகத்‌ 
தமிழேயன்றி வேறில்லை. இயற்றமிழும்‌ இசைத்‌ தமிழுஞ்‌ 
சேர்ந்தவழியே நாடகத்‌ தமிழ்‌ பிறந்ததெனிலும்‌ நாடகத்‌ 
தமிழிற்கு வேறு தனிப்‌ பெருஞ்‌ சிறப்புளது. முன்னையன 
இரண்டும்‌ கேள்வி யின்பம்‌ மட்டிலே பயப்பனவாய்‌ 
நிற்கின்றன. இவ்விரண்ட னடியாகப்‌ பிறந்த நாடகத்‌ 
தமிழோ கேள்வி யின்பம்‌ பயப்பதேயன்றிக்‌ 
காட்௪ியின்பமும்‌ உடன்பயக்கன்றது. இச்ஈறப்புப்‌ 
பற்றியே பிற நாடுகளிலுள்ள பிற பாஷைப்‌ புலவர்கள்‌ 
நாடகங்களை மிக்க மேன்மை யூடையனவாக 
மதிக்கின்றனர்‌. 


இத்துணைப்‌ பெருமை வாய்ந்த நாடகத்‌ தமிழின்‌ 
தோற்றமென்னை? "தமிழ்‌ நாடகம்‌ முதலிலுண்டானது 
மதவிடயமாகவே யென்பது துணியப்படும்‌.அது கடவுளர்‌ 
திருவிழாக்‌ காலங்களில்‌ ஆடல்பாடல்க ளிரண்டையுஞ்்‌ 
சேர நிகழ்த்துவதனின்றும்‌ உண்டாயிற்று. சில காலத்தின்‌ 
பின்னர்‌ கதை நடையான மனப்பாடங்களும்‌ உடன்கூடின; 
அதன்மேல்‌ முதலிற்‌ பாடலாயுள்ள சம்பாஷஹணைகளும்‌ 
பின்னர்‌ வசனமாயுள்ள சம்பாஷணைகளும்‌ அவற்றுடன்‌ 
சேர்க்கப்பட்டன. பிற்பாடு நாடகத்தமிழ்‌ 'வேத்தியல்‌, 

பொதுவியல்‌' என்ற இருபிரிவினதாகி அரசர்களாலும்‌ 
ஏனையோராலும்‌ ஆதரித்து வளர்க்கப்‌ பட்டது. இ.மு. 
மூன்றா நூற்றாண்டினாதல்‌ அல்லாக்கால்‌ அதனிலுஞ்‌ 
சற்று முற்காலத்தினாதல்‌ நாடகத்தமிழ்‌ உயர்நிலை 
யுற்றிருந்திருத்தல்‌ வேண்டும்‌. நாமுணர்ந்த பழமையான 
நாடகத்தமிழ்நூல்கள்‌ அனைத்தும்‌ அக்காலத்தே நின்று 
நிலவினவாதலினென்க. ஆகவே அது ம்றங்ல்றைவு 
இல்லாது உண்டானதொரு தொழிலென்றே ஆதியின்‌ 
மதிக்கப்பட்டது" என்று 'நாடகவிய'லின்‌ முகவுரைக்கட்‌ 
கூறிய கூற்றையுங்‌ காண்க. 


இவ்வாறு தோன்றிவளர்ந்த நாடகத்‌ தமிழ்‌ வீழ்‌ 
நிலையடையப்‌ புகுந்தது. அதற்குற்ற காரணம்‌ யாது? 
ஒழுக்கநிலை வகுக்கப்புகுந்த அ பை அருட்‌ 
நாடகக்காட்சியாற்‌ காமமே அறிவினும்‌ மிகப்‌ 
பெருகுகின்ற தென்ற போலிக்‌ கொள்கையுடையராய்த்‌ 
தமது நூல்களிற்‌ கடியப்படுபவற்றுள்‌ நாடகத்தையுஞ்‌ 
சேர்த்துக்‌ கூறினர்‌. அக்காலத்திருந்த அரசர்களுக்குந் 


துர்ப்போதனை செய்து நாடகத்‌ தமிழைத்‌ 
தலையெழவொட்டாது அடக்கிவந்தனர்‌. ஒளவையாருந் 
திருவள்ளுவரும்‌ ஒருங்கே புகழ்ந்த இல்லற 


வாழ்க்கையையே இவினையச்‌ சத்தின்பாற்‌ படுத்துக்‌ 
கூறுஞ்‌ சைனர்கள்‌ நாடகத்‌ தமிழைக்‌ கமந்தது ஓராச்சரிய 
மன்று. இவ்வளவு கட்டுப்பாட்டுக்‌கிடையில்‌ நாடகத்‌ தமிழ்‌ 
எவ்வாறு தலையெடுத்து ஓங்கப்போடுன்றது? ஆதலின்‌ 
நாளாவட்டத்தில்‌ அது இறிது ஒறிதாக வீழ்ந்துகொண்டே 
வாராநின்றது. அதன்மேல்‌ இயற்றமிழ்‌ காப்பியங்கள்‌ 
நாடெங்கும்‌ மலிந்து சிறந்து நாடகத்தமிழை 
வளரவொட்டாது தடுப்பனவாயின. 


இவ்வாறு நாடகத்துற்கு நாறபுறமும்‌ தடைகள 
அமைக்கப்பட்டமையின்‌ அஃது அழிநிலையடையத்‌ 
தலைப்பட்டது. பண்டிதராயினார்‌ கடிந்து நாடகத்‌ 
தமிழைக்‌ கைவிடவே, அது பாமரர்‌ கையகப்பட்டு 
இழிவடைந்து தெருக்கூத்தளவிலே நிற்கின்றது. 
அக்காலத்துச்‌ சங்கப்‌ புலவர்கள்‌ செய்த 'பரதம்‌' 
'அகத்துயம்‌' 'முறுவல்‌' 'சயந்தம்‌' 'குணநூல்‌' 'செயிற்றியம்‌' 

'மதிவாணர்‌ நாடகத்தமிழ்நூல்‌"கூத்த நூல்‌' 'நூல்‌' என்ற 


நாடகத்தமிழ்‌ நூல்களெல்லாம்‌ 
யாண்டுப்போயொளித்தன? 'சலப்பதுகாரம்‌' என்னும்‌ 
நாடகக்‌ காப்பியமட்டிலே தப்பித்‌ தவறி 


வெளியேறிவிட்டது. அதனை வெளிப்படுத்திய பண்டித 
சிகாமணி சாயிநாதையர்க்குத்‌ தமிழுலகஞ்‌ செய்யக்கடவ 
கைம்மாறென்னே! 


இனிப்‌ பரத சாஸ்திரமும்‌ காமக்கணிகையர்‌ வயப்பட்டுத்‌ 
தாழ்வடைந்து நிற்கின்றது. அதனையும்‌ அறவொழிக்கப்‌ 
புகுந்து முழங்குகின்றனர்‌ சிலர்‌.எனினும்‌ கி.பி. பதினேழா 
நூற்றாண்டினிறுததொட்டுக்‌ கூத்து நூல்கள்‌ சில,வேரற்று 
வீழ்ந்த நாடகத்‌ தமிழினின்றும்‌ இளைப்பனவாயின. 
இடையிடையே கவிகூற்றுமேவி, இழி௫னர்‌ நடக்கு 
மியல்பினவா க்‌, கூத்தும்‌ பாட்டுங்கொண்டு 
நடப்பனவெல்லாம்‌ கூத்து நூல்களாம்‌. சீர்காழி 
அருணாசலக்‌ கவிராயர்‌ செய்த 'இராமநாடகமும்‌ 
குமரகுருபரசுவாமிகள்‌ செய்த 'மீ*னாஷியம்மை குறும்‌, 
திரிகூடராசப்பகவிராயர்‌ செய்த 'குற்றாலக்‌ குறவஞ்சியும்‌, 
இக்கூத்து நூலின்‌ பாற்‌ படுவனவாம்‌. 'முக்கூடற்பள்ளு' 
பறாளை விநாயகர்‌ பள்ளு முதலியனவுங்‌ கூத்து 
நூல்களேயாம்‌.இவையெல்லாம்‌ இயற்றமிழ்ப்‌ புலைமை 
சான்ற பாவலர்‌ இயற்றியனவாம்‌. 'சுத்தாநந்தப்‌ பிரகாசம்‌' 
என்றதோர்‌ பரதநூல்‌ இடைக்காலத்தின்‌ தொடக்கத்து 
லேற்பட்டுள்ளது வெளிப்படாமலிருக்கின்றது. பின்னர்‌ இ.பி 
ப௲ினெட்டாநூற்றாண்டின்‌ தொடக்கத்திலிருந்த 
அரபத்தநாவலர்‌ என்பார்‌ 'பரதசாஸ்குரம்‌' என்றதோர்‌ நூல்‌ 
செய்தனர்‌. 


நாடகசாலையை உலகத்தின்‌ பிரதஇவிம்ப மென்றெண்ணி 
ஆங்கு நடித்துக்‌ காட்டப்‌ படுவவற்றுள்‌ தமக்குவேண்டிய 
நற்பகுதிகளைமட்டி வேற்றுப்‌ போவதே நன்மக்க ளியல்பு. 
உழைத்த உள்ளத்துற்கு இன்பந்‌ தந்து ஊக்கம்‌ 
விளைவிப்பன நாடகங்களே. இற்சிலர்‌ அறிவுதுரிந்து 
வேறுபட்டாராயின்‌ அஃது அவரது இயற்கைத்‌ தன்மைகளு 
ளொன்றாமே யன்றி நாடகத்தால்‌ விளைந்த செயற்கைத்‌ 
தன்மையன்றாம்‌. தவறுள்ள விடத்திலன்றே திருத்தம்‌ 

வேண்டும்‌? புண்ணுள்ள விடத்திலன்றே இச்சை 
செய்யப்படும்‌? மக்கள்‌ சிலர்‌ தமது தக்குணத்தால்‌, 
நாடகசாலை சென்றும்‌ நாடகங்கள்‌ படித்தும்‌ கெட்டாராக 
அதனைக்‌ காகதாலியமாய்‌ நாடகத்தில்‌ தலையிலேற்றி, 


நாடகத்தமிழே இதென்று கமதல்‌ எவ்வாறு 
ஏற்புடையதையாகும்‌? காரணமொரு புறத்திலிருப்ப, 
அதனைக்கண்டு பரிகரிக்கமாட்டாது மயங்ஒக்‌ 


காரணமல்லாதவற்றைக்‌ காரணமென்று கூறுதல்‌ தருக்க 
நூற்‌ குற்றமன்றோ? 


"நீயுந்‌ தவறில்லை நின்னைப்‌ புறக்கடைப்‌ 
போதா விட்ட *துமருந்‌ தவறிலர்‌ 

நிறையழி கொல்யானை நீர்க்குவிட்‌ டாங்குப்‌ 
பறைபறைநற்‌ தல்லது செல்லற்க வென்னா 
விறையே தவறுடை யான்‌" 


என்று ' குறிஞ்சிக்கவி' யிற்‌ கூறினதை யொக்கும்‌ இவர்‌ 
செயல்‌. 


இது நிற்க, சென்ற சில்லாண்டுகளாக, நாடகத்தமிழ்‌ 
அறிவுடையோர்‌ ௪லரது உதவிகொண்டு தலையெடுத்து 
வளரா நின்றது. இதற்கு வடமொழி நாடகப்பயிற்குயும்‌ 
ஆங்கிலநாடகப்‌ பயிற்சியும்‌ மிகப்‌ பயன்படுவனவாயின. 
இவ்வாறு புதுவழியிற்‌ புனையப்பட்டு வெளிப்படும்‌ 
நாடகங்கள்‌ இன்னும்‌ அதிகரித்தல்‌ வேண்டும்‌. இவற்றை 
யொழுங்கு படுத்துதல்‌ கருதி, யாம்‌ 'நாடகவியல்‌' என்றோர்‌ 
இலக்கண நூல்‌ செய்தஇருக்கின்றனம்‌. 


இனிச்௪லர்‌, 'நாடகம்‌' என்ற சொல்‌ வடசொல்லாதல்‌ கண்டு, 
ஆரியரொடு கலந்த பின்னரே தமிழர்களிடத்திற்‌ 
நாடகத்தமிழ்‌ ஏற்பட்டிருத்தல்‌ வேண்டுமென்இன்றனர்‌. 
இக்கூற்று வடமொழியில்‌ 'வாய்‌' என்பதற்குத்‌ தக்க 
சொல்லில்லாமையால்‌ வடமொழியாளர்க்கு வாயில்லை 
யென்பது போலும்‌. அஃதன்றியும்‌ 'கூத்து' என்ற சொல்லே 
ஆதியில்‌ தமிழர்கள்‌ வழங்கஒயது; கூத்தென்பது பொது; 

நாடகமென்பது சிறப்பு. கூத்துப்‌ பலவற்றுள்‌, 
நாடகமென்பது கதை தழுவிவரும்‌ கூத்து, எனவே 
நாடகமென்ற சொல்வழக்கின்‌ முன்னரே, நாடகத்‌ தொழில்‌ 
வழக்கும்‌, நாடக நூல்‌ வழக்குந்‌ தமிழர்மாட்டுண்டென்பது 
பெற்றாம்‌. 


மூவகைப்‌ பாகுபாடு முற்றிற்று. 
1 ஐவகை யிலக்கணம்‌ 


பாஷையாவது, மக்களது இயற்கை வேட்கையில்‌ தோன்றி, 
அவரது நாகரிக விருத்தி முறைக்கேற்ப்‌ வளர்ந்து 


வருவதோர்‌ மக்களாக்கப்‌ பொருளாம்‌. அது 
சொற்கோவைப்பட்டுப்‌ பொருள்‌ அறிவுறுக்கும்‌ 
வாக்கியங்களாலாயது; இவ்‌ வாக்்‌கஒயங்களெல்லாம்‌ 


பொருள்‌ அறிவுறுக்குஞ்‌ சொற்களாயின:; இச்சொற்கள்‌ 
தாமும்‌ பகுதி விகுதி இடைநிலை முதலிய பல 
வுறுப்புக்களாலாயின. 


இவ்வுறுப்புக்களுள்ளும்‌ பகுதிகளெல்லாம்‌, 
பெரும்பான்மையும்‌ ஆகுியிலிருந்த தமிழ்மக்கள்‌ 
சொற்சொல்லத்‌ தொடங்கிய காலத்துப்‌ பிறந்த 
சொற்கோவை சிதைந்து மருவிய சொற்களாம்‌; 
சிறுபான்மை ஒலிக்குறிப்பு வியப்புக்‌ குறிப்பு 
முதலியகாரணங்கள்‌ பற்றி வந்த சொற்களாம்‌. இனி 
விகுதி முதலாயின வெல்லாம்‌ ஒரு காலத்தில்‌ முழுமுதற்‌ 
சொற்களாய்ப்‌ பொருளறிவுறுத்தி நின்று, பின்னொரு 
காலத்து மக்கள்‌, குறிப்பின்மை, சோம்பல்‌, பொச்சாப்பு, 
முயற்சுச்‌ சுருக்கம்‌ ஆகிய காரணங்களாற்‌ சொற்‌ 
சோர்வுபட மொழிதலாற்‌ பலவாறு திரிந்து மருவி இடைச்‌ 
சொற்களென்று வழங்கப்‌ படுவனவாயின. நாகரிகம்‌ 
முதிருந்தோறும்‌ முதிருந்தோறும்‌ பாஷை மாறுபட்டுச்‌ 
சொற்களைச்‌ தைத்து வழங்கும்‌ வழக்கம்‌ மக்களுக்குப்‌ 
பல அசெளகரியங்கள்‌ விளைவித்தன. 


தமிழ்ச்சொற்களை மாந்தர்‌ மேலும்‌ மேலுஞ்‌ இிதைத்து 

வழங்காதவாறு, ஆரியர்‌ அகத்தியனார்‌ 
தொல்காப்பியனார்‌ போன்ற நன்மக்கள்‌ தோன்றி, 
ஆச்சொற்களை மேல்வழக்கு முறைகாட்டி வரம்பறுத்து 
இலக்கண நூல்கள்‌ வகுத்துத்‌ தமிழ்ப்‌ பாஷையை 
யொழுங்குபடுத்தி நிறுத்துவாராயினர்‌. இங்ஙனம்‌ 
ழுங்கப்டுத்க 11 5 பாஷைகளெல்லாஞ்‌ ஏல சிதைந்து 
வழங்கு இறுஇயில்‌ உருக்குலைந்து வழக்கமற்று 
ஒழிந்துபோம்‌. 


மேற்கூறியவாறு தமிழ்மொழிக்கு முதன்முதல்‌ இலக்கண 
நூல்‌ வகுத்தவர்‌ அகத்தியனார்‌. அவர்‌ இயலிசை 
நாடகமென்ற முத்தமி ழிலக்கணமும்‌ முறைப்பட வகுத்‌ 


தோ னார்‌. இசைநாடகத்‌ தமிழிலக்கணங்களை 
யெடுத்துக்‌ கூறாது இயற்றமிழிலக்கணத்தைமட்டில்‌ வகுத்‌ 
தோதினார்‌ தொல்காப்பியனார்‌. இப்பொழுது 


'அகத்துயத்‌'தஇன்‌ சூத்திரங்கள்‌ ௪ற்சுலமட்டல்‌ ஆங்காங்குத்‌ 
தொல்லை தூதுரைகளிற்‌ காணப்படுகின்றனவேயன்றி 
நூன்‌ முழுதுங்‌ காணப்படவில்லை; ஆகவே 'தொல்காப்பிய' 
மொன்றுமே முழு முதலிலக்கண நூலாய்க்‌ குறைபாடின்றி 
யிதுகாறும்‌ இலங்காநின்றது; இனியும்‌ இலங்கா நிற்கும்‌. 
இவ்வியற்றமி ழிலக்கணநூல்‌ 'எழுத்து', 'சொல்‌', 'பொருள்‌' 
என்ற மூன்றதிகாரங்களாக வகுக்கப்பட்டுளது. 


எழுத்ததிகாரத்தில்‌ எழுத்தினியல்புகளும்‌, எழுத்தானாஇய 
மொழிகளும்‌ அவற்றின்‌ புணர்ச்சிகளும்‌ முதலாயின 
விரித்துக்‌ கூறப்பட்டன. சொல்லதஇிகாரத்திற்‌ சொல்லின்‌ 
பாகுபாடுகளும்‌, அவற்றினியல்புகளும்‌ முதலாயின 
விரித்துரைக்கப்பட்டுள. மற்றுப்‌ பொருளதிகாரத்திலோ 
களவியலுங்‌ கற்பியலுமாகிய அகப்பொருளும்‌ அவற்றின்‌ 
துறைகளும்‌, புறப்பொருளும்‌ அவற்றின்‌ துறைகளும்‌, 
மெய்ப்பாட்டியல்‌ உவமவியல்‌ செய்யுளியல்‌ 
மரபியலகளும்‌ கூறப்பட்டருக்கின்றன. 


இனி ஐவகை யிலக்கணங்களாவன எழுத்து, சொல்‌, 
பொருள்‌, யாப்பு, அணி' யென்பன. இவ்வைந்தனுள்ளே 
'தொல்காப்பியத்தில்‌ முதல்‌ மூன்றை மட்டிலே விரித்துக்‌ 
கூறுவார்‌, செய்யுளிய லென்றதன்‌ கண்ணே யாப்பை 

விரித்தோதுயும்‌, உவமவியலென்றதன்‌ கண்ணே 
அணியை யெடுத்தோதுயும்‌ ஓராற்றான்‌ ஐவகை 
யிலக்கணமுங் கூறினாராயினார்‌. அன்றியுந்‌ 


தொல்காப்பியனார்‌ காலத்தே ஐவகை யிலக்கணமென்ற 
பாகுபாமன்றி யிருந்திருத்தலு மியல்பே; அல்லது 
யாப்பணிகள்‌ பொருளதிகாரத்தின்‌ பகுதிகளெனவே 
கருதப்‌ பட்மருந்தன வென்றலும்‌ அமையும்‌. 


கடைச்சங்கத்தார்‌ காலத்தி லேற்பட்ட 'இறையனாரகப்‌ 
பொருளுரையிற்‌ " பெய்தபின்‌ அரசன்‌ நாடு நாடாயிற் 
றாகலின்‌ நூல்வல்லாரைக்‌ கொணர்கவென்று எல்லாப்‌ 
பக்கமும்‌ போக்க, எழுத்ததிகாரமுஞ்‌ சொல்லதிகாரமும்‌ 
யாப்பதிகாரமும்‌ வல்லாரைத்‌ தலைப்பட்டுக்‌ கொணர்ந்து, 
பொருளதிகாரம்‌ வல்லாரை எங்குந்‌ தலைப்பட்டிலே 
மெனவந்தார்‌. வர, அரசனும்‌ புடைபடக்‌ கவன்று, 'என்னை? 
எழுத்துஞ்‌ சொல்லும்‌ யாப்பும்‌ ஆராய்வது 
பொருளதிகாரத்தின்‌ பொருட்டன்றே? பொருளதிகாரம்‌ 
பெறேமேயெனின்‌, இவை பெற்றும்‌ பெர்றிலேம்‌' எனச்‌ 
சொல்லாநிற்ப" என்ற கூற்றினை உய்த்து நோக்கி 
யுணரும்போது, அக்காலத்தில்‌ 'எழுத்து, சொல்‌, 
பொருள்‌,யாப்பு' என நால்வகையே வழங்கின வென்பது 
துணியப்படும்‌. அஃதாவது தொல்காப்பியனார்‌ காலத்திற்‌ 
பொருளதிகாரத்திலுள்ளடங்கிய யாப்பு, கடைச்‌ 
சங்கத்தார்‌ காலத்தில்‌ அதனின்றும்‌ பிரிந்து தனித்து 
ஓரஇிகாரமாயிற்று என்பதாம்‌. 


அதன்பின்‌ யாப்பதிகாரம்‌ மிக்க சிறப்படைந்து 
பல்லோராலும்‌ பாராட்டப்‌ பட்டது. அக்காலத்திருந்த புலவர்‌ 
பலரும்‌ யாப்பு நூல்கள்‌ பல இயற்றினர்‌. 
காக்கைபாடினியர்‌, அவிநயனார்‌, மயேச்சுரனார்‌ 


முதலாயினார்‌ தத்தம்‌ பெயரால்‌ யாப்பிலங்கணங்கள்‌ 
வகுத்தனர்‌. பின்னர்‌ 'யாப்பருங்கலம்‌, 'யாப்பருங்கலக்‌ 
பப்லு என்ற நூல்கள்‌ வகுக்கப்பட்டு வழங்குவன 
வாயின. 


இடையிற்‌ பொருளதிகாரப்‌ பயிற்ச குன்றியபோது 
'இறையனாரகப்‌ பொருள்‌' என்ற றிய இலக்கண நூலும்‌, 

மணிவாசகப்‌ பெருமான்‌ வாய்‌ மலர்ந்தருளிய 
'தஇருக்கோவையார்‌' என்ற இலக்கண நூலும்‌ ஏற்பட்டன. 
அதன்‌ மேற்‌ சல புதிய கருத்துக்களை யுடன்கூட்டி 
நாற்கலிராஜ நம்பி யென்பவர்‌ 'அகப்பொருள்‌ விளக்கம்‌' 
என்ற இலக்கண நூலியற்றினர்‌. லட்‌ 'கல்லாடம்‌', 
நம்மாழ்வார்‌ செய்தருளிய 'தஇருவிருத்தம்‌' என்ற 
அகப்பொருளிலக்கிய நூல்கள்‌ வெளிப்போந்தன. 
ஐயனாரிதனார்‌ என்பவர்‌ புறப்பொருள்‌ வெண்பா மாலை' 
என்ற நூல்‌ வகுத்தனர்‌. 


இவ்வாறு நால்வகை யிலக்கணமே சிலகாலம்‌ வழங்கி 
வந்தன. அதன்மேல்‌ வடநூல்வாணரோடு ஊடாடி 
ஐந்தாவது வகை யிலக்கணமாகிய அணியதிகாரத்தையுந் 
தமிழ்ப்‌ புலவர்கள்‌ விருத்தி செய்து கொள்ளப்‌ புகுந்தனர்‌. 
'அணிநூல்‌', 'தண்டியலங்காரம்‌' முதலிய நூல்கள்‌ 
இயற்றப்பட்டன. இவற்றுட்‌ பின்னதே தமிழ்‌ மக்களுட்‌ 
பயிற்சுமிக்குடையதாய்‌ விளங்குகஇன்றது. இந்நூலாசிரியர்‌ 
பொது வணியியல்‌, பொருளனியியல்‌ சொல்லணியியல்‌ 
என்ற மூன்று பிரிவினில்‌ தம்நூலை முழுத்திருக்கின்றனர்‌. 


பொதுவணியியலிற்‌் பொதுவாகப்‌ பலவகை 
கலப்பாடுகளும்‌ புனைவு முறைகளுஙி கூறப்பட்டுள. 
பொருளணியியல்‌ தன்மையணி முதலாக 


முப்பத்தைந்தணிகள்‌ கூறப்பட்டுள. இப்பொருளணிகளிற் 
பல உவமமென்ற ஓரணியினடியாகவே தோன்றின 
வென்பது பல்லோர்‌ துணிபு. ஆசரியர்‌ 
தொல்காப்பியனாரும்‌ த கனிப்ன்‌ போலும்‌. இது 
வடமொழி அப்பைய தகூஷிதரவர்களுக்கும்‌ உடன்பாடாதல்‌, 


"உவமை யென்னுந்‌ தவலருங்‌ கூத்தி 
பல்வகைக்‌ கோலம்‌ பாங்குறப்‌ புனைந்து 
காப்பிய வாங்கிற்‌ கவினுறத்‌ தோன்றி 
யாப்பறி புலவ ரிதய 

நீப்பறு மடுழ்ச்௪ பூப்ப நடிக்குமே" 


என்ற அவரது 'இத்தரமீமாஞ்சைக்‌' கூற்றினான்‌ விளங்கும்‌. 

இனிச்‌ சொல்லணியியலில்‌ மடக்கும்‌ சஇத்திரமுமாஇய 
மிறைக்கவிகளின்‌ பாகுபாடுகளும்‌, 
அவற்றினிலக்கணங்களும்‌ பரக்கக்‌ கூறப்பட்டுள. 


மற்று, ஐந்திலக்கணங்களையும்‌ முற்றத்‌ தனித்தனி கூறும்‌ 
நூல்கள்‌ மிகச்‌ சிலவே. அவைதாம்‌ 'வீரசோழியம்‌;, 
'இலக்கண விளக்கம்‌', 'தொன்னூல்‌ விளக்கம்‌' என்பனவாம்‌. 
வீரசோழியம்‌ பெரும்பாலும்‌ வடநூல்‌ முறையையே 
தழுவிச்‌ செல்வது. இலக்கண விளக்கமுடையார்‌ 
யாப்பணிகளைப்‌ பின்னூல்கள்போல விரித்துக்‌ கூறினும்‌ 
அவற்றைப்‌ பொருளதிகாரத்தின்‌ கண்ணேயே யடக்இக்‌ 
கூறினர்‌. தொன்னூல்‌ விளக்கமுடையோர்‌ 
பொருளதிகாரத்தைச்‌ சுருக்‌ கூறிலும்‌ யாப்பணிகளை 
விளங்கக்‌ கூறினர்‌. தண்டியலங்காரம்போலத்‌ தனியே 
அணியிலக்கணங்‌ கூறுவதாய்‌, ஆனால்‌ அதனினும்‌ 
விரிந்ததாய்‌, 'மாறனலங்காரம்‌' என்றதோர்‌ நூல்‌ 
ஏற்படுவதாயிற்று. இது மிகச்‌ ஏிறந்ததோர்‌ நூல்‌. அதன்‌ 
மேற்‌ 'குவலயாநந்தம்‌' என்ற வடமொழி 
யலங்காரசாஸ்இரம்‌ தமிழின்‌கண்‌ மொழிபெயர்க்கப்‌ 
படுவதாயிற்று. இது புதுமை வழியிலியன்றதோ 
ரினியநூல்‌. இதன்கண்ணே உவமையணி முதல்‌ 
எதுவணியீறாக நூறணிகள்‌ கூறப்பட்டுள. 


இவ்வாறு தமிழ்மொழி ஐவகை யிலக்கணமு முடையதாய 
நிலைமை யெய்தி விளங்கா நின்றது. பவணந்தி 
முனிவர்செய்த 'நன்னூல்‌' எழுத்துஞ்‌ சொல்லுந்‌ 
தெளிவாகவும்‌ சுருக்கமாகவும்‌ அழகாகவும்‌ கூறுஇறது. 
'நேமிநாதம்‌' என்றதும்‌ அப்படியே. 


இனிப்‌ 'பாட்டியல்‌' என்னுமோ ரிலக்கணப்‌ பகுகஇுியுளது. 

அதனியல்பு சற்றே விரித்துரைக்கற்‌ பாலது. அது தமிழிற்‌ 
கூறப்படும்‌ தொண்ணூற்றறுவகைப்‌ பிரபந்தங்களி 
னிலக்கணங்களும்‌, பாடுவோனுக்கும்‌ பாடப்படுவோ 
னுக்கு முள்ள எழுத்துப்‌ பொருத்தம்‌ மங்கலப்பொருத்தம்‌, 
முதலியனவும்‌, ஈச்செழுத்து அமுதவெழுத்தென்ற 
பாகுபாடும்‌, ஆனந்தம்‌ முதலிய குற்றங்‌ களும்‌ இவை 
போல்வன பிறவும்‌ விரித்துக்‌ கூறுவதாகும்‌. 

'வெண்பாப்பாட்டியல்‌, 'வரையறுத்தபாட்டியல்‌' என்ற 
நூல்களெல்லாம்‌ பாட்டியல்‌ கூறுவனவே. இலக்கண 
விளக்கத்தி ஸனிறுஇுயிற்‌ 'பாட்டியல்‌' என்றதோரியலும்‌ 
யாத்துக்‌ கோக்கப்பட்டுளது. 


அணிகளுட்‌ சொல்லணிகளே விசேடமாய்‌ நல்லிசைப்‌ 
பலவர்களான்‌ மஇக்கப்படுவனவல்ல. முற்காலத்துச்‌ 
சங்கச்‌ செய்யுட்களிலெல்லாம்‌ சொல்லணிகள்‌ 
காண்டலரிது. இச்சொல்லணிகளிலும்‌ இத்திரகவிகள்‌ 
மிகவு மொதுக்கப்‌ படுவனவாயின. 'காஞ்௪ப்புராண' 
மாதிய சிலநூல்களே யிவற்றுட்‌ சில 
கொண்டியங்குகின்றன. மடக்குகளெல்லாம்‌ விசேடமாய்‌ 
நூல்களிற்‌ பயின்று வராமல்‌ அவற்றுள்‌ ஆங்காங்கு வரும்‌. 
இடைக்காலத்துத்‌ தோன்றிய சிலர்‌ சொல்லின்பம்‌ 
நாடுபவராய்ச்‌ சொல்லணிகளைப்‌ பெரிதும்‌ 
வழங்குவாராயினர்‌. இவர்கள்‌ _ யமகம்‌, திரிபு முதலிய 
செய்யுட்கள்‌ பல வியற்றினர்‌. பின்னர்த்‌ இரிபந்தாஇகளும்‌ 
யமக வந்தாதிகளும்‌ தலேடை வெண்பாக்களும்‌ 
அளவிறந்தன வெழும்பின. இவையனைத்தும்‌ 
பெரும்பாலும்‌ பொருட்செறிவிலவாய்‌ வீண்‌ 
சப்தஜாலங்களாய்மட்டில்‌ முடிந்தன. இக்காலத்தினும்‌ 
தென்னாட்மற்்‌ புலவர்‌ பலர்‌ யமகந்திரிபு பாடுதலையே 
பெரிதாகவெண்ணிவாணாளை வீணான்‌ கழிப்பர்‌. 


சொன்னலத்துலும்‌ பொருணலமே சிறந்ததெனப்‌ 
பேரறிவாளர்‌ யாவருங்கூறுவர்‌. யமகந்திரிபுள்ள 
பாடல்களை 'உயிரில்லாப்‌ பாட்டுக்கள்‌' என்றும்‌ 


கருத்துநலம்‌ வாய்ந்த கற்பனையுள்ள பாடல்களை 
'உயிருள்ள பாட்டுக்கள்‌ என்றும்‌ அறிவுடையோர்‌ பலர்‌ 
கூறக்கேட்மருக்கினறனம்‌. இஃதுண்மையே யென்பது 
இண்ணம்‌. இவ்வாறவர்கள்‌ கூறுதற்குற்ற காரணங்கள்‌ 
யாவென்று ஆராய்வோம்‌. முதலாவது: மிறைக்கவிகள்‌ 
பாடுமிடத்து மிக்க காலஞ்‌ செல்லும்‌; அப்படிக்‌ காலஞ்‌ 
சென்றும்‌ சிற்சில வேளைகளில்‌ அவைகள்‌ 
பாடுவோரிஸஷ்டப்பட யமையாமற் போவதுமுண்டு. 
இவ்வாறு முற்கிமோது முனைந்தடித்து மிறைக்‌ கவிகளைச்‌ 
சொல்லளவால்‌ ஒருவாறமைத்து முழத்த பின்னரும்‌ அவை 

சிறந்திருப்பதில்லை. ஏனென்றால்‌ அவற்றின்கட்‌ 
பொருணலமில்லை. இரண்டாவது: கவிகளியற்றுவது 
யாவர்க்கும்‌ பயன்படல்‌ வேண்டுமென்பது கருது. 
அக்கவிகளினும்‌ சில, திரிசொற்களா லமைத்து விட்டாற்‌ 
படிப்பவருட்‌ பலர்‌ இகைப்பர்‌. இவ்வாறிருக்கச்‌ செயல்படுங் 
கவிகளோ மிறைக்கவிகள்‌; அம்மிறைத்‌ தன்மையோடு 


இலக்கணச்சந்துகளுஞ்‌ செறிந்தன. எதுர்பாராதபடு 


சொற்கள்‌ பிளந்து பிரித்துப்‌ பொருள்‌ கொள்ளக்‌ இடந்தன. 
இப்பமயென்றால்‌ இம்மிறைக்‌ கவிகள்‌ யாருக்கபயோகம்‌? 
மிறைக்‌ கவிஞன்தானே ம$ூழ்ந்து கொள்ளதற்கு அவை ஒரு 
வேளை பயன்படலாம்‌. 'வகையுளி' என்றதற்கு வேண்டிய 
உதாரணங்கள்‌ இம்மிறைக்‌ கவிகளிற்‌ காணலாம்‌. 
மூன்றாவது: இத்தகைய மிறைக்கவிகள்‌ படிப்போனது 
காலத்தையும்‌ வீணாக்‌இப்‌ பலவிடங்களினும்‌ அவனை 
மயங்க வைக்கஇன்றன. இத்தன்மையான இடர்ப்பாடுகள்‌ 
நிரம்பிய மிறைக்கவிகள்‌ நந்தமிழ்ப்‌ புலவர்கள்‌ 
மனங்களைக்‌ கவராதொழிவனவாக. 


இவ்வாறே முற்கூறிய பாட்டியலுட்‌ கூறப்பட்டுள 
பொருத்தங்கள்‌ முதலியனவும்‌, ஆனந்தக்‌ குற்றம்‌ 
முதலியனவும்‌ நாளாவட்டத்திற்‌ பயனிலவாய்க்‌ 
கழிந்துபடுமென்பது தோன்றுஇறது. அநேகர்‌ 
இக்காலத்தில்‌ அவற்றைக்‌ கவனிப்பதில்லை. கருநாடகப்‌ 
புலவர்களு இரண்டொருவர்‌ மட்டில்‌ அவற்றைப்‌ 
பிடித்துக்கொண்டு அவஸ்தைப்படுகஇன்றனர்‌. அவர்களும்‌ 
அவற்றை விரைவிற்‌ கைவிடுவார்களென்பது சொல்லமலே 
யமையும்‌. இனிப்‌ 'பத்துப்பாட்டுரையில்‌ ஆசிரியர்‌ 
நச்சினார்க்கினியர்‌ "நூற்குற்றங்கூறுகின்ற பத்துவகைக்‌ 
குற்றத்தே 'தன்னானொரு பொருள்‌ கருதிக்கூறல்‌' என்னுங் 
குற்றத்தைப்‌ பின்னுள்ளோர்‌ ஆனந்தக்‌ குற்றமென்பதோர்‌ 
குற்றமென்று நூல்‌ செய்ததன்றி, அகத்தியனாரும்‌ 
தொல்காப்பியனாரும்‌ இக்குற்றங் கூறாமையிற் 
சான்றோர்‌ செய்யுட்கு இக்குற்ற முண்டாயினுங்‌ கொள்ளா 
ரெனமறுக்க" என்றுரைத்த வுரை யாவருங் 
கவனிக்கத்தக்கது. 


1ம்‌05://1. பாலவ ஷு 
இதுகாறும்‌ தமிழ்‌ மொழியின்‌ ஐவகை யில்கணங்களையும்‌ 
குறித்துக்‌ கூறினோம்‌. இனித்‌ தமிழ்மொழியின்‌ தோற்றமும்‌ 
தொன்மையும்‌ பற்றி விரித்துரைப்பாம்‌. 


ஐவகை இலக்கணம்‌ முற்றிற்று. 

ட பாஷையின்‌ தோற்றமுந்‌ 
தொன்மையும்‌ 
உலதகின்்‌கண்ணே மக்கள்‌ ஒருங்குகூடி 


வாழவேண்டியவராதலின்‌, அவர்கள்‌ 


அமக்கம தங்கள்‌ கருத்துக்களை யொருவரைகொருவர்‌ 
வெளியிட்டுக்‌ பொள்வது அவசியமாயிற்று. ஆகவே 
அவர்கள்‌ கைவாய்‌ முதலிய உறுப்புக்களாற்‌ பலவிதச்‌ 
சைகைகள்‌ செய்து காட்மத்‌ தங்கள்‌ கருத்துக்களை 
வெளியிடுவாராயினர்‌. இத்தகைய கருத்து வெளியீட்டுக்‌ 
ப ட்டதபதத சைகையை "இயற்கைப்‌ பாஸை' யென்பர்‌ 
லர்‌. 


இவ்வியற்கைப்‌ பாஸை முதலிற்‌ காட்சியளவில்‌ நின்று, 
பின்னர்க்‌ கேள்வியளவினும்‌ பரவிற்று; அஃதாவது, இல 
ஒலிகளும்‌ ஒலிக்‌ கூட்டங்களும்‌ கருத்து வெளிப்பாட்டீற்குக்‌ 
கருவியாக அச்சைகைகளுடன்‌ கூடின. அவ்வெளும்‌ 
ஒலிக்கூட்டங்களும்‌ மூவிதப்படும்‌. அவை தாம்‌, போறல்‌ 
வகையானும்‌, சுவை வகையானும்‌, அறிகுறி வகையானும்‌ 
எழுதப்படும்‌. 


பேச்சு நிலைக்கு வாராது சைகை நிலையில்‌ நின்ற 
காலத்திலெல்லாம்‌ தமிழ்‌ மக்கள்‌ புலி முதலியவற்றைக்‌ 
கொன்று வேட்டைத்தொழில்‌ செய்து வந்தனர்‌. 
இவ்வேட்டைத்‌ தொழிலைச்‌ செவ்விபெற நடாத்துவதற்கு 
மிருகங்களின்‌ ஒலிகளை யுற்றுக்‌ கேட்டு நன்குணர்ந்து 
அவை போலத்‌ தாமுங்‌ கத்து அவற்றை ஏமாற்றித்‌ 
தம்வலைப்‌ படுத்தினர்‌. வேட்டையாடுதலைப்‌ பயன்‌ 
கருதியதோர்‌ தொழிலாகவே முற்றும்‌ மடுத்தல்‌ நேரிதன்று. 
இஃது ஆதுிமக்களால்‌ விளையாட்டுத்‌ தொழிலாகவும்‌ 
கருதப்பட்டு வந்தது. இக்காலத்தினும்‌ வேட்டையாடுதல்‌ 
பலர்க்குப்‌ பிரீதியானதோர்‌ விளையாட்டாம்‌. இவ்வாறு 
ஆகித்‌ தமிழ்‌ மக்கள்‌ வேட்டையாடினதாற்‌ பலவகைப்பட்ட 
மிருகங்களினொலி வேறுபாடுகளையும்‌ நன்குணர்ந்து 
தமக்குள்ளே யவற்றை யறிந்து கொள்ளுமாறு 


இவக 27121219(219/-1 0111917219 


அவ்வொலிகளினின்றுங் குறிப்பு மொழிகள்‌ பல 
வகுத்தனர்‌. ஒன்று பிறிதுபோற்கத்திய ஒலியினின்றும்‌ 
உற்பத்தியான சொற்களைப்‌ 'போறல்‌ வகை! 
யானெழுந்தன வென்க. 


மக்கள்‌ சுவையுடையாராதலின்‌, அவற்றிற்குத்‌ தகுந்த 
மெய்ப்பாடுகள்‌ விளைக்கத்தக்க பொருள்கள்‌ 
எதுர்ப்பட்டனவாயின்‌, சில குறிப்புச்‌ சொற்கள்‌ தாமாகக்‌ 
கூறுவரன்றே? வெறுப்புச்‌ சுவையிற்‌ '€ யென்றும்‌, 
வெகுளிச்‌ சுவையிற்‌ 'போ' வென்றும்‌, உவகைச்‌ சுவையில்‌ 
'வா' வென்றும்‌ கூறப்படுஞஸ்‌ சொற்களைக்‌ காண்க. 'ஐ' 
யென்பது வியப்பினாலும்‌, '௫' வென்பது அவலத்தினாலும்‌ 
'ஐயோ' வென்பது அச்சத்தினாலும்‌ எழுந்தனவாமா 
றுணர்க. இவைகளெல்லாஞ்‌ 'சுவை வகை' யானுண்டாஇய 
சொற்களாம்‌. 


அறிகுறி வகை! யானெழுந்த பகுதிகள்‌ மிகச்‌ 
சிறப்புடையனவாம்‌. இவைகள்‌ 'நாவின்‌ சைகை! 
என்பதனடியாக முதலிற்‌ பிறந்தன. இஃது அழிக்கம, பல்‌, 
உதடு முதலிய வாயின்‌ பகுதிகளைச்‌ சுட்டுதற்குரிய 
'கைச்சைகை களைக்‌ கவனிக்குமாறு கூவுங்‌ கூச்சலோடு 
தொடங்கும்‌. வேண்டு மென்றெழாது அநுதாபத்தினா 
லுதவிசெய்ய வெழுந்த நாவின்‌ சைகை இயற்கையாகவே 
கைச்சைகையைப்‌ பின்பற்றிவரும்‌. அதன்மேற் 
கைச்சைகை மிகையென்று றிது சிறிதாகக்‌ 
கைவிடப்படும்‌. உதாரணமாக, கவனிக்குமாறு கூவிய 
கூச்சல்‌ 'ஆ' வென்ற உருவங்கொண்டதாக வைத்துக்‌ 
கொள்வோம்‌. அப்பமயானாற்‌ 'பல்‌'லைக்‌ குறிக்கும்‌ நாவின்‌ 
சைகை 'அடா' என்ற உருவங்கொள்ளும்‌. இவ்வாறே 
தன்னைக்‌ கவனிக்குமாறு பிறரை விளித்த ஏ' 
என்றிருந்ததாயின்‌ பல்லைக்குறிக்கும்‌ நாவின்‌ சைகை 'ஏட' 
வென்றிருக்கும்‌. ஈண்டுக்‌ கூறியதற்்‌கணங்கவே, 
தமிழ்மொழியின்‌ கண்ணே, 'அடா' 'ஏட' என்ற விரண்டு 
சொற்களும்‌ பிறரை விளித்தற்கட்‌ பெரிதும்‌ 
பயன்படுகஇன்றன. "ஏட வென்பது தோழன்‌ முன்னிலை" 
என்று கூறப்பட்மருத்தலுங்‌ காண்க. 

வல்லாள னொருவன்‌ எளியவனுக்கு உதவி செய்யப்புகுந்து 
சின்னாள்‌. அவனைப்‌ பாதுகாத்துப்‌ பின்னர்‌ அவன்‌ 
மேற்கொண்ட பலப்‌ தபு நன்றாக நடத்தாமை கண்டு 
அவனைத்‌ தள்ளிவிட்டுத்‌ தான்‌ அத்தொழிலை 
மேற்கொண்டு நடாத்தப்‌ புகுந்தாற்போல்‌, நாவின்‌ 
சைகையும்‌ கைச்‌ சைகையி னுதவிக்காக வந்து அதனைச்‌ 
சின்னாள்‌ பாதுகாத்துப்‌ பார்த்தும்‌ அதுகருத்து 
வலம்‌ ச தொழிலை நன்கு நடத்தாமையால்‌ அதனைத்‌ 
தள்ளிவிட்டுத்‌ தானே அத்தொழிலை மேற்கொண்டு 
நடாத்தப்‌ புகுந்தது. புகுந்து தான்‌ நடாத்தினஇற்‌ சொற்கள்‌ 
பலவுண்டாயின. 


சல தன்மை, முன்னிலைப்‌ பகுதிகள்‌ அறிகுறிவகையா 
லெழுந்திருக்கலா மென்றெண்ணுதற் இடனுண்டு. 
அதுதானும்‌ உச்சரிக்கச்‌ சுலபமாகவும்‌ எழுத்துக்களிற் 
பிரதானமாகவுமுள்ள 'ம, 'ப' என்ற எழுத்துக்களின்‌ 
சம்பந்தமுடையதாம்‌. இவ்விரண்டெழுத்துக்களும்‌ 
குழந்தைகளான்‌ முதன்முதல்‌ உச்சரிக்கப்‌ படுவனவாம்‌. 
இவ்விரண்டும்‌ குழந்தைகட்கு அருஒிருந்து உதவி செய்யுந்‌ 
தாய்‌ தந்தையரைக்‌ குறிப்பிக்குஞ்சொற்களாகிய 'அம்மா' 
'அப்பா' என்றன பிறப்பதற்கு முதற்‌ கருவியாய்‌ நிற்பன. 
மேலும்‌ மகாரம்‌ பல பாஷைகளிலுந்‌ தன்மைச்‌ சொற்களை 
ஒருமையிற் குறித்தறக ணுபகாரப்படா நிற்ப, 
தமிழ்மொழியின்‌ கண்ணே அவற்றைப்‌ பனமையிற் 
குறித்தற்கணு பகாரப்படா நின்றது. 'மாம்‌' (என்னை) 
என்பது வடமொழித்‌ தன்மை யொருமை. 'யாம்‌' 'எம்மை' 
யென்பன தமிழ்மொழித்‌ தன்மைப்‌ பன்மை. 
எவ்வாறாயினும்‌ மகாரந்‌ தன்மைக்கண்‌ உபகாரப்‌ 
படுகின்றதென்பது மலையிலக்கே. இனி இதனொடு 
தாயைக்‌ குறிக்கும்‌ 'அம்மா' என்ற சொல்லின்‌ கண்ணும்‌ 
மகாரம்‌ உபகாரப்படுதலை உற்று நோக்கின்‌ தாய்‌ 
குழந்தைக்குத்‌ தன்னவளாயினள்‌. இதைக்‌ 
கவனிக்குமிடத்துத்‌ தந்‌ைத றிது தன்னினின்றும்‌ 
விலகினவனாக மதிக்கப்படுவதற்கு அறிகுறியாகக்‌ பகார 
சப்தத்தினால்‌ 'அப்பா'என்றமைக்கப்‌ படுகின்றனன்‌. 


தமிழப்‌ பாஷையின்தோற்ற விஷயமாக, யாம்‌ மேற்கூறிய 

போந்தன வனைத்தும்‌ எவ்வாறு கருதப்படினும்‌ படுக. 
கருத்துக்கள்‌ தன்‌ முயற்சி யானெழும்‌ ஒலிகளின்‌ 
சம்பந்தமாகவே வெளிப்படுகின்ற இயல்பினின்றுமே 
பாஷைகள்‌ உண்டாத லியலுமென்பது யாவரும்‌ மறுக்க 
முழமயாத்தோர்‌ பாஸஷை நூலுண்மை. இவ்வுண்மையை 
யொட்டியே தமிழ்ப்‌ பாஷையின்‌ தோற்றமும்‌ 
ஏற்பட்டிருத்தல்‌ மிகவும்‌ கவனிக்கற்பாலதே. ஈதிவ்வாறக, 
தமிழ்‌ நூலாசிரியர்‌ பலரும்‌, இக்காலத்தினும்‌ ஆங்கிலநூற்‌ 
பயிற்சியில்லாத நண்பருட்‌ சிலரும்‌ தமிழ்மொழியும்‌ 
வடமொழியுந்‌ தேவபாஷைகளென்றும்‌, இவ்விரண்டும்‌ 
முறையே அகத்தியனார்க்கும்‌ பாணிநியார்க்கும்‌ 
சிவபெருமானால்‌ உபதே௫க்கப்பட்டனவென்றுங் 
கூறாறிற்பர்‌. “ஆதியிற்‌ றமிழ்நூ லகத்தியற்‌ குணர்த்திய, 
மாதொருபாகனை வழுத்துதும்‌" எனவும்‌, "தழற்புரை 
நிழற்குவு டந்தமிழ்‌"" எனவும்‌, "வடமொழியைப்‌ பாணிறிக்கு 
வகுத்தருளியதற்‌் இணையாத்‌, தொடர்புடைய 
தென்மொழியைத்‌ தொகுகடல்‌ சூழ்வரைப்பதனிற்‌, 
குடமுனிக்கு வற்புறுத்தார்‌ கொல்லேற்றுப்‌ பாகர்‌" எனவும்‌, " 
இருமொழிக்குங் கண்ணுதலார்‌ முதற்குரவர்‌" என்வும்‌ 
முந்தையோர்‌ கூறியிருத்தலையுங்‌ காண்க. 


யாம்‌ மேற்கூறிப்‌ போந்தவாறு மக்களாக்கப்‌ 
பொருளாய்விளைந்த தமிழ்ப்‌ 

பாஷையானது தமிழ்மக்கள்‌ யாவருக்கும்‌ ஒருங்கே 
விளங்குவதாயிற்று, என்றதோர்‌ ஆசங்கை 


இடையிலெழுதல்‌ இயல்பே. இது வெகு சுலபமாக 
விடுக்கப்படும்‌. யாவருக்கும்‌ விளங்கத்தக்க சைகைகள்‌ 
இடைநின்று சொற்களை ஓஐயமுண்டான காலங்களின்‌ 
விளக்்‌கனமையின்‌ தமிழ்ப்பாஷையின்‌ சொற்பொரு 
ஞுணர்ச்‌ி தமிழ்‌ மக்கள்‌ யாவருக்கும்‌ உண்டாகத்‌ 
தமக்குள்ளே யறிந்து கொண்டனர்‌. 


இதுகாறும்‌ பக பல்‌! தோற்றத்தைப்பற்றிப்‌ 
பே௫௪னோம்‌. இனித்‌ 


தமிழ்மொழியின்‌ தொன்மையைப்‌ பற்றிக்‌ கூறப்புகுவாம்‌. 

இவ்வுலகத்தின்‌ கண்ணே பேசப்படுவன ஏறக்குறைய 


தொள்ளாயிரம்‌ மொழிகளாம்‌. அவற்றுள்ளே 
நாலைந்துபாஷைகள்‌ தாம்‌ 'தொன்மொழிகள்‌'; என்னும்‌ 
பெயர்க்குரியனவாய்க்‌ கருதப்படுஇன்றன. 


அந்நாலைந்துள்ளும்‌, தமிழ்‌ மொழியும்‌ ஒன்றுகொல்‌? 
இதுவே யாம்‌ இப்பொழுது ஆராய வேண்டுவது. 


பரவை வழக்கற்று ஏட்டுவழக்காய்மட்மல்‌ நிற்பனவே 
தொன்மொழிகள்‌; மற்று இக்காலத்திற்‌ பரவை வழக்காய்‌ 
விளங்குவன வெல்லாந்‌ தொன்‌ மழிகளாகாவென்பது இலர்‌ 
துணிபு. இகத்துணிபு தருக்கநூற்‌ குற்றமே. பாஷைகள்‌ 
பரவை வழக்கற்றுப்‌ போதற்குக்‌ காரணம்‌ இலிபிக 
ளேற்படாமையும்‌, பாஷை பேசுவோர்‌ பல்வேறிடங்கட்குப்‌ 
பிரிந்து செல்லலும்‌, இடங்கட்குத்‌ தக்கபடி புது இலிபிகள்‌ 
வகுத்துக்கோடலும்‌ பிறவுமாம்‌. ஏட்டு வழக்குப்‌ பாஷைப்‌ 
பேச்சு வழக்குபாஷைக்கிணங்கி வாராவிடில்‌ முன்னது 
பரவை வழக்கற்றுத்‌ தன்னிலை வேறுபடாது 
ஒருநிலைப்பாடடைந்து நிற்கும்‌. பின்னது விரிந்து 
கொண்டேபோய்‌ முன்னதினின்று மிகவும்‌ வேறுபட்டு 
அதன்‌ வழிமொழியாகக்‌ கருதப்படும்‌. ஆகவேபேச்சு 
வழக்கோ மூணங்கி வராதன வெல்லாற்‌ 
தொன்மொழிகளோ? அல்ல. 


தமிழ்‌ மொழியில்‌, 'ட்ண்ர்‌, ஷ்‌ள்‌, ழ்‌,ற்‌, ன்‌, என்ற எட்டு 
மெய்யெழுத்துக்களையுங் கொண்டு சொற்கள்‌ 
தொடங்குஒஇன்றில: அஃதாவது, இவ்வெட்டும்‌ மொழிக்கு 
முதலில்‌ வாராத எழுத்துக்களாம்‌. இவைகளேன்‌ மொழிக்கு 
முதலில்‌ வரவில்லை? இவ்வெட்டும்‌ நா மேலண்ணத்தைத்‌ 
தொடுதலானே பிறக்கும்‌ நாவெழுத்துக்களாம்‌. அங்ஙனம்‌ 
மேலண்ணற்‌ சு உச்சரித்தற்‌ பொருட்டு வேண்டப்படு 
முயற்சி மிகுதியா யிருத்தலின்‌ அவ்வெட்டு மெய்களும்‌ 
மொழிக்கு முதலில்‌ வாராவாயின. இவ்வுண்மை கொண்டு, 
பண்டைக்காலத்தே, வழங்கிய மக்களுக்கு உறுப்புக்கள்‌ 
உரமேறி அரிது முயற்சி செல்லாத இளம்பருவத்தே 
முற்பட்டுத்‌ தோற்ற முற்றெழுந்த மொழி தமிழேயா 
மென்று கூறி, அதன்‌ தொன்மை மாட்சி நிறுத்தி 
விட்டேமென மஇழ்வாருமுளர்‌. 

"பின்பு பொன்னிறைந்ததாயும்‌ அழகுடைத்தாயும்‌ 
முத்துமணி இவற்றால்‌ அணியப்பட்டதாயும்‌ நகரத்து 
அரணோடு இணைக்கப்பட்டதாயுமுள்ள பாண்டியர்‌ 
வாயிற்கதவை வானரர்காள்‌! போய்க்‌ காண்பீர்‌" என 
வான்மீகி முனிவர்‌ கூறுகன்றமையானும்‌ வியாத 
முனிவரும்‌ 'மகாபாரதத்‌' இன்‌ கண்ணே தமிழ்நாட்டின்‌ 
சிறப்பையும்‌ பாண்டியர்‌ அரசையும்பற்றிக்‌ 
கூறுகின்றமையானும்‌,பாண்டியர்‌ ஆண்டநாட்டின்‌ 
தொன்மையும்‌ அவர்‌ பே௫ிய தமிழ்மொழியின்‌ 
தொன்மையும்‌ ஓராற்றாற்‌ றெளியப்படுமாறு காண்க. 


இற்றைக்குச்‌ சற்றேறக்‌ குறையப்‌ பதினாயிரம்‌ 
வருஷங்கட்கு முற்பட்ட பழமையான எழுத்துச்‌ 
சாதனங்கள்‌ காணப்படுகஒன்றனவாம்‌. ஆயினும்‌ இ.மு. 
எண்ணாயிர வருஷங்களுக்கு முன்னரே மக்களுக்குள்‌ 
நாகரிகம்‌ தொடங்‌இயிருக்க வேண்டும்‌. இவ்வளவுகாலம்‌ 
முன்னரென்பது வரையறுத்துரைக்க முடியாதாயினும்‌ 
எழுத்து வழக்கு இதற்கும்‌ முன்னரே யேற்பட்டிருத்தல்‌ 
வேண்டும்‌. இவ்வாறாயின்‌ பாஷைத்‌ தோற்றத்தின்‌ காலம்‌ 
இத்துணையாயிரம்‌ ஆண்டுகட்கு முன்னரென்பது 
யாவரான்‌ வரையறுத்துக்‌ கூறவியலுமோ? அறியேம்‌. 
பாஷை முலம்‌ நதுமூல ௬ஷி மூலங்கள்‌ போலும்‌.! 


இனித்தமிழ்‌ நூல்களிற்‌ பல இடைச்சங்கமிருந்த கபாடபுரங் 
கடல்‌ கொள்ளப்பட்ட காலத்தில்‌ அழிந்துபட்டனவெனக்‌ 
கூறக்‌ கண்டுனேம்‌. அஃதன்றியும்‌ தமிழில்‌ 
மிகப்பழங்காப்பியமென அறிவுடையோர்‌ பலரும்‌ 
ஒத்தெடுத்த '௪லப்பஇகார'த்திற்‌ காடுகாண்‌ காதையில்‌ 
ஆசிரியர்‌ இளங்கோ வடிகள்‌ 


"வமவே லெறிந்த வான்பகை பொறாது 
பஃறுளி யாற்றுடன்‌ பன்மலை யடுக்கத்துக்‌ 
குமரிக்‌ கோடுங்‌ கொடுங்கடல்‌ கொள்ள" 


என்றார்‌; இனி, வேனிற்காதையில்‌, "நெடியோன்‌ குன்றமுந் 
தொடியோன்‌ பெளவமும்‌" என்புமி உரையாசிரியர்‌ 

அடியார்க்கு நல்லார்‌ "அக்காலத்து அவர்‌ நாட்டுத்‌ 
தென்பாலி முகத்திற்கு வடவெல்லையாஇய 
பஃறுளியென்னும்‌ ஆற்றிற்குங்‌ குமரியென்னு மாற்றிற்கு 
மிடையே எழுநூற்றுக்‌ காவதநாடும்‌ இவற்றின்‌ நீர்மலி 
வானென மலிந்த ஏழ்தெங்க நாடும்‌ ஏழ்மதுரை நாடும்‌, 
ஏழ்முன்பாலைநாடும்‌, ஏழ்பின்பாலைநாடும்‌ ஏழ்‌ குன்ற 
நாடும்‌ ஏழ்குண காரை நாடும்‌, ஏழ்குறும்பனைநாடும்‌ 
என்னும்‌ இந்த நாற்பத்தொன்பது நாடும்‌, குமரி கொல்லம்‌ 
முதலிய பன்மலை நாடும்‌, காடும, நதியும்‌ பதியும்‌ தடநீர்க்‌ 
குமரி வடபெருங்கோட்டின்‌ காறும்‌ கடல்‌ 
கொண்டொழிதலாற்‌ குமரிப்‌ பெளவமென்றார்‌" என்று 
கூறினார்‌. இன்னும்‌ "புறநானூற்றிற்‌" பாண்டியன்‌ பல்யாக 
சாலை முதுகுடுமிப்‌ பெருவழுதியை நெட்டமையார்‌ பாமய 
பாட்டற்‌ "பகறுளியாறு" வமம்பலம்ப நின்ற பாண்டியனால்‌ 
உண்டாக்கப்பட்டதென்பது குறிக்கப்‌ பட்டுள்ளது. 
சின்னாண்‌ முன்னர்‌ வெளிப்பட்ட 'செங்கோன்றரைச்‌ 
செலவு என்றதோர்‌ சுறு நூலினாற்‌ சல விஷயங்கள்‌ 
விளங்குகின்றன. மேல்‌ அம யார்க்கு நல்லாருரையான்‌ 
விளங்கிய ஏழ்தெங்கநாடு முதலிய நாடுகளைச்‌ சார்ந்து 
'பெருவள  நாடு' முதலிய பிறநாடுகளும்‌, 'மணிமலை' 
முதலிய ௪லமலைகளும்‌, 'முத்தூர்‌' முதலிய சிலவூர்களும்‌, 
சக்கரக்கோ, பேராற்று நெடுந்துறையன்‌, இடைக்கழிச்‌ 
செங்கோடன்‌ முதலிய புலவர்‌ இலரது பெயர்களும்‌, 'பெரு 
நூல்‌', 'இயனூல்‌' எனச்‌ இல நூற்பெயரும்‌ அந்நூலானும்‌ 
அதனுரையானும்‌ வெளியாகின்றன. அந்நூல்‌ முதலூழியில்‌ 
தலைச்சங்கத்தார்‌ கலத்திற்‌ குமரியாற்றிற்கும்‌ 
பஃறுளியாற்றிற்கும்‌ இடையேயுள்ள பெருவள 
நாட்டரசசனாகிய செங்கோவை முதலூழித்‌ தனியூர்ச்‌ 
சேந்தன்‌ பாமனானென்பது, 


"செங்கோன்‌ றரைச்செலவைச்‌ சேந்தன்‌ றனியூரான்‌ 
துங்கள்‌ றமிழ்ந்தாப்‌ புலித்தொடரா -லங்கஇசைத்தான்‌ 
சக்கரக்கோ முன்னின்று சாற்றும்‌ பெருவூழி 
யக்கரக்கோ நாமஞ்சு வாம்‌" 

என்ற பஃறுளியாற்றுத்‌ தலைப்பாய்ச்சல்‌ ஏழ்தெங்க நாட்டு 
முத்தூர்‌ அகத்தியன்‌ கூறிய பாட்டனாற்‌ புலனாஇன்றது. 


இவையனைத்தும்‌ உற்று நோக்குமிடத்து, 
எழுநூற்றுக்காவதம்‌ அகன்றுஇடந்த நாற்பத்தொன்பது 
தமிழ்ந6ீடுகள்‌ கடல்கொள்ளப்பட்டன வென்பது புலனாம்‌. 
இக்காலத்து அளவின்பம ஒரு காவதமென்பது பத்து 
மைலாக, எழ்நூறு காவதமும்‌ ஏழாயிரமை 
லெல்லையனவாம்‌. 'இந்துமகா சமுத்திரம்‌' 
இருநூற்றைம்பது லக்ஷம்‌ சதுரமைலுள்ளது. இதனால்‌ அது 
சிறிது குறையப்‌ பதினாறுலக்ஷம்‌ மைல்‌ நீளமும்‌ பதினாறு 
லக்ஷம்‌ மைல்‌ அகலமுடைய தென்பது பெறப்படும்‌. 
பெறவே இப்பதினாறு லக்ஷம்‌ மைல்‌ நீளத்தில்‌ ஏழாயிரம்‌ 
மைலளவு நிலனாயிருந்து கடல்‌ கொள்ளப்பட்டிருத்தல்‌ 
வேண்டும்‌. இனி, 'மோரீசத்திவக்கும்‌ 'பம்பாய்‌' 
நகரத்துக்கும்‌ இடையிலுள்ள நீர்ப்பரவை 
இரண்டாயிரத்தைந்நூறு மைல்‌ நீளமுள்ளதாம்‌. 
மோர்சுத்தீவிற்கும்‌ அதற்குத்‌ தெற்கிலுள்ள 'கெர்‌இயூலன்‌' 
என்னுந்‌ விற்கும்‌ இடையிலுள்ள நீளமும்‌ 
அவ்வளவினதேயாம்‌. ஆகவே நீளத்தில்‌ இக்காலத்திலுள்ள 
குமரிமுனை யிலிருந்து கெர்இயூலன்‌ _ தீவின்‌ தெற்கு 
வரையிலும்‌, அகலத்தில்‌ மடகா௫கர்தூவு' முதற்‌ 
'சுமாத்திரா, 'ஜாவா' முதலியவற்றை யுள்ளடக்‌இய 
சந்தாத்தீவுகள்‌' அளவும்‌ விரிந்துகிடந்த குமரிநாடு கடல்‌ 
கொள்ளப்பட்ட தென்பது போதரும்‌. 


இக்குமரி நாடுதான்‌, இழக்கே சந்தாத்தீவுகள்‌ வரையினும்‌, 
மேற்கே மடகாூகர்‌ தீவு வரையினும்‌ அகன்று கஇடந்ததாகக்‌ 
கூறப்படும்‌ 'இலெமுரியா' என்ற நிலப்பரப்பாம்‌. 
இந்நிலப்பரப்பு ஒரு காலத்தெழுந்த பெருவெள்ளத்தில்‌ 
ஆழ்ந்து போயிற்றென்றும்‌ அவ்வாறு ஆழந்துபோன 
பெருநிலம்‌ இவ்வுலக முழுவதற்கும்‌ நடுவிற்குடந்த 
பெரும்பரப்பாகலான்‌ மக்கள்‌ முதன்முதல்‌ 
இந்நிலத்திலிருந்து பின்‌ நாற்றிசையினும்‌ பிரிந்து சென்று 
வேறுபட்டன ரென்றும்‌, அங்ஙனம்‌ இஇலிருந்த தொல்லோர்‌ 
வழாங்ஒஇயது தமிழ்ப்‌ பாஷையா மென்றும்‌, 
பலகாரணங்கள்‌ காட்டி விளக்கி நிறுவினார்‌ மேற்புல்‌ 

விஞ்ஞானிகள்ளொருவர்‌. இது கேட்பதற்கு இனிதாகவும்‌ 
விஞோதமாகவு மிருக்கின்றது. அதனானே யாம்‌ 
மேலெடுத்துக்‌ காட்டிய தமிழ்நூற்‌ பகுதிகளிற்கண்ட 
விஷயங்களெல்லாம்‌ வலியுறுமாறு காண்க. 


தோற்றமும்‌ தொன்மையும்‌ முற்றிற்று. 

1. பாஷையின்‌ கறப்பியல்பு 


இவ்வுலஇன்கணுள்ள பாஷைகளுள்‌ எவையேனும்‌ இரண்டு 
பாஷைகளாயினும்‌ தம்முள்‌ முற்றும்‌ ஒத்திருப்பதில்லை. 
வழிமொழிகளும்‌ நாய்‌ மொழியினின்று வேறுபடுகன்றன்‌. 
சொல்லமைப்பும்‌ கருத்தின்‌ பரப்பும்‌ இல்கணவமைதியும்‌ 
பாஷை தோறும்‌ வேறுபடுகின்றன. பல பாஷைகளிற் 
பயின்று அவற்றின்கண்‌ ஒருமைப்பாடு காணப்‌ 
புகுவார்க்குப்‌ பாஷைகளின்‌ இற்பியல்புகள்‌ பெரும்பாலுந்‌ 
தோன்றுவதில்லை; அகஸ்மாத்தாய்‌ ஏற்பட்ட இரண்டோ 
ரொற்றுமைப்‌ பண்புகள்‌ அவர்களுடைய கண்களை 
மறைக்கஇன்றன. அதுபற்றி அவர்கள்‌ மயங்குகன்றனர்‌. 


தமிழும்‌ மலையாளமும்‌ தாய்‌ மொழியும்‌ வழிமொழியுமா 
யொற்றுமைப்‌ பட்டனவே யாயினும்‌, 'செய்யும்‌' என்னும்‌ 
வினைமுற்றைத்‌ தமிழ்ப்‌ படர்க்கையிற்‌ பலர்பாலொழிந்த 
மற்றை நான்கு பாலினும்‌ வழங்குவதாக, மலையாளமோ 
அதனை இருஇணை மைம்பான்‌ மூவிடத்திலும்‌ வழங்கா 
நின்றது.இஃதுணர்ந்த வீரமாமுனிவர்‌ தமிழின்கண்‌ 
மலையாள வழக்கத்தைக்‌ கொணர்ந்து புகுத்துவார்‌ தமது 
'தேம்பாவணி' யென்ற நூலின்௧கண்‌ மேற்கொண்டு செய்யுட்‌ 
செய்துளர்‌. இன்னும்‌ மலையாளம்‌ துணைபாலுணர்த்தும்‌ 
வினைவிகுதிகளை யொழித்து விட்டதாகத்‌ தமிழ்‌ 
அவையனைத்தையும்‌ ஒழித்து விடாது போற்றிக்‌ 
கொண்டுளது. 


இவ்வாறு மிகநெருங்கிய மொழிகளே வேறுபடும்போது 
மற்றையவற்றின்‌ வேறுபாட்டினைக்‌ குறித்து எடுத்துச்‌ 


சொல்லவேண்டியதில்லை. பிறப்பு முறையானும்‌ 
வரலாற்று முறையானும்‌ ஏற்பட்டமொழிப்‌ பாகுபாடுகளில்‌ 
கழக்கூடிய பிழைகளைப்‌ போக்குவதற்குப்‌ 


பாஷைகளின்‌ அமைப்புமுறை யொருபெருங்கருவி 
யாகுமாறு அறிக. 


இனித்‌ தமிழின்‌ செடுங்கணக்கு மிகவும்‌ விநோதமானது; 
பன்னீருயிரும்‌ பதினெண்‌ மெய்யும்‌ ஓராய்தமுமாக 

முப்பத்தோ ரெழுத்துகளுடையது. இவையே தமிழின்‌ 
முதலெழுத்துக்களாம்‌; இவற்றுள்‌: ற, ழ, ன: என்ற 


மூன்றெழுத்துக்களும்‌ தமிழ்ப்‌ பாஷையின்‌ 
சிறப்பெழுத்துக்களாம்‌. தமிழின்‌ வழிமொழிகளல்லாத 


பிறபாஷைகளின்‌ கண்ணே இவ்வெழுத்‌ தொலிகளில்லை. 


உயிர்மெய்யெழுத்துக்கள்‌, பன்னீருயிரும்‌ 
பதினெண்மெய்யும்‌ உறழப்‌ பிறக்கும்‌ இருநூற்றுப்‌ பதினா 
றெழுத்துக்களுமாம்‌. ஆங்கிலம்‌ முதலிய பிறபாஷைகளிற் 
போலாது தமிழில்‌ உயிரெழுத்துக்களின்‌ வைப்பு 
முறையும்‌,மெய்யெழுத்துக்களின்‌ வைப்பு முறையும்‌ 
ஆகிய இவ்விரண்டும்‌ மிக நேர்த்தியான 
ஓழுங்குடையனவாய்‌, ஓசை நூன்முறை அணுகளவும்‌ 
பிறழாமல்‌ ஏற்பட்டிருக்கின்ற தன்மை யாவரும்‌ 
வியக்கத்தக்கதே. தமிழ்மொழியிற்‌ கூட்டெழுத்துக்களே 
யில்லை. கூட்டொலி யுண்டெனினும்‌ வரிவடிவின்‌ அவை 
தனித்தனி யெழுத்துக்களா லெழுதப்படுவனவாம்‌. தமிழில்‌ 
எல்லா வெழுத்துக்களும்‌ மொழிக்கு முதலிலே வாரா; 
பற்பலவரும்‌. எல்லாவெழுத்துக்களும்‌ 
மொழிக்குிறுஇயிலும்‌ வாரா; பற்பல வரும்‌. இனி மொழிக்‌ 
இடையிலே எல்லா வெழுத்துக்களும்‌ ஒன்றி யுடனியங்கா. 
பற்பல தம்மு சொத்துயங்குவனவாகும்‌. நன்னூலார்‌ இவை 
யனைத்தையுந்‌ தெளிவுபெற எழுத்தியலில்‌ கூறியிருத்தல்‌ 
காண்க. 


தமிழெழுத்துக்கள்‌ முப்பத்தொன்றே யாகத்‌, தமிழொலிகள்‌ 
அவற்றினும்‌ மிகுகின்றன. மெல்லெழுத்துக்களுக்குப்‌ 
பின்னே யடுத்து வருஇன்ற வல்லெழுத்துக்க ளெல்லாம்‌ தம்‌ 
வல்லோசை யிழந்து தாமும்‌ மெல்லோசை 
யுடையனவாஇன்றன. உதாரணமாக, அங்கு, பஞ்சு, 
'வண்டு', 'வந்தாள்‌', 'பம்பி, அன்று! என்ற சொற்களை 
யுச்சரித்துக்‌ காண்க. மெல்லெழுத்துக்களை மகளிராகவும்‌ 
வல்லெழுத்துக்களை ஆடவராகவுங்கொண்டு, இல்லற 
வாழ்க்கையுற்ற ஆடவர்‌ இளகிய சிந்தையராதல்‌ போல, 
மெல்லெழுத்துக்களை யடுத்துவரும்‌ வல்லெழுத்துக்களும்‌ 
இளகி மென்மைத்தன்மை மேவினவென்று உவமை 
கூறுதலு மேற்புடைத்தாம்‌. எனவே வல்லெழுத்தாலும்‌ 

தம்மோசை யாறும்‌ பிறவோசை யாறுமுடையனவாம்‌. 
'உகுதல்‌', 'ப௫ித்தான்‌', 'படர்ந்தது', 'பஇவு', 'செய்பவன்‌' என்ற 
சொற்களில்‌ முறையே ௧, ௪, ட, த, பக்கள்‌ தம்‌ மோதையின்‌ 
வேறுபட்டுப்போயின. இவ்வைந்து சொற்களில்‌ 
மூன்றாவதிலும்‌ நான்காவதுலுமுள்ள ட, த வோசைகள்‌ 
முற்கூறிய மெல்லோசைகளேயாக, எஞ்சிய மூன்று 
சொற்களிலுமுள்ள க, ௪ ப வோசைகள்‌ வேறு 
புத்தொலிகளாமாறு உச்சரித்தறிக. எனவே முன்னர்க்‌ 
கூறிய ஆறு ஓசைகளோடு இந்த மூன்று புதிய 
வோசைகளையுங்‌ கூட்டவெழும்‌ ஒன்ப தோசைகளும்‌ 
தமிழெழுத்துக்களின்‌ மிக்க தமிழோசைகள்‌. 
ஓவ்வோரெலிக்கும்‌ ஒவ்வோ ரெழுத்திருத்தலே நியமம்‌. 
அவ்வாறன்றி ஓரெழுத்தால்‌ இரண்டு மூன்‌ றொலிகளைக்‌ 
குறித்தல்‌ நேரிதன்று. அது பாஷையின்‌ குறைவே. 
தமிமீன்கண்‌ நாற்பதொலிகளிருப்பவம்‌, அவற்றை 
வரிவடிவிற்‌ குறித்தற்கு முப்பதோ ரெழுத்துக்களேயுள. 
முபபத்தோ ரெழுத்துக்களுக்கும்‌ முப்பதேதோரொலிகள்‌ 
போக மிகுதியான ஒன்பதொலிகளுக்கும்‌ ஒன்பது தனிவே 
றெழுத்துக்களின்மை தமிழ்ப்‌ பாஷைக்குக்‌; குறைவாமாறு 
காண்க. ஆதியில்‌ தமிழ்‌ மொழியில்‌ முப்பானோ 
ரொலிகளேயிருந்தன. வரவர நாளாவட்டத்தில்‌ மக்களது 
உச்சாரண பேதத்தில்‌ ஒன்பானொலிகள்‌ 
மிகுவனவாயினவென்று அமைவு கூறித்‌ தமக்குள்ளே 
மடழ்வாரு முளர்‌ அன்னார்ம௫ழ்ச்சுயும்‌, உற்று 
நோக்குமிடத்து, ஓராற்றா னேற்புடைத்தேயாம்‌. 


இனித்‌ தமிழ்‌ நெடுங்கணக்கின்கண்‌ இன்னொரு விசேஷ 


முளது. அது குற்றுகர முற்றுகரப்‌ பாகுபாடாம்‌. 
குற்றுகரமாவது குறுகிய ஓசையுடை யது; அரை மாத்திரை 


யளவிற்று. முற்றுகரமோ குறுகாது. 
ஒருமாத்திரையுடையதாவது. நன்னூலார்‌ 
குற்றுகரத்துற்குக்‌ கூறிய விதியும்‌, குற்றுகரப்‌ 
புணர்ச்இக்குக்‌ கூறியவிதுகளும்‌ மிகச்‌ 
சிறப்புடையனவாம்‌.தனித்‌ தமிழ்ச்‌ சொற்களுள்‌ 
உகரவீற்றன வெல்லாம்‌, இக்காலத்திலுள்ள 


தமிழ்மக்களாற்‌் குற்றுகரவீற்றுச்‌ சொற்களாகவே 
யுச்சரிக்கப்பட்டு வருகின்றன. முற்றுகரமென்றதோர்‌ 


இவக 2712121912-19/-1 0111917219 


பாகுபாடு அத்துணை வேண்டுவதன்று. தமிழர்கள்‌ முற்று 
கரத்தையுங் குற்றுகரமாகவே யுச்சரிக்கின்றனர்‌. 
தமிழ்மக்கள்‌ தமிழ்ச்சொற்களாகய கதவு, 'பசு, முதலிய 
முற்றுகரமொழிகளை உச்சரிக்கு மாற்றையும்‌, 
வடசொற்களாகிய இந்து, 'சம்பு' முதலிய குற்றுகர 
மொழிகளை உச்சரிக்கு மாற்றையும்‌ உற்றுநோக்குக. 
நோக்கஇன்‌ முற்றுகரங்கள்‌ குற்றுகரங்களாகவும்‌ 
குற்றுகரங்கள்‌ முற்றுகரங்களாகவும்‌ 
உச்சரிக்கப்படுகின்றன வென்பது புலனாம்‌. இதுகண்டு 
இவ்வுகரப்‌ பாகுபாடு தமிழ்ச்‌ சொற்களுக்கேயன்றி வட 
சொற்களுக்கில்லை யென்று கொள்வாராயினர்‌ பலரும்‌. 
தெலுங்கஇற்‌ குறிறுகர மின்மையைக்‌ கவனிக்குமிடத்து அது 
தமிழினின்று பிரிந்தபின்னரே தமிழின்‌ கண்‌ இக்குற்றுகர 
வுச்சாரணம்‌ புகுந்திருத்தல்‌ வேண்டுமென்பது 
துணியப்படும்‌. இவ்வுகரப்‌ பாகுபாட்டின்‌ 
இன்றியமையாமை தமிழ்ச்‌ சொற்கள்‌ புணருமிடத்து 
வெளிப்படும்‌. 


இசை நலமும்‌ ஓதை நலமுஞ்‌ சான்ற பாஷைகள்‌ 
விசேஷமாக உயிர்‌ வருக்கத்தில்‌ நன்கு வேறுபட்ட ஒலிகள்‌ 
சிலவே யுடையனவாமெனவும்‌ உயிர்‌ வருக்கத்துல்‌ 
விசேஷமாக மிக்க ஒலிகளுள்ள பாஷைகள்‌ இசைகலம்‌ 
வேறுபட்டுத்‌ கெளிவின்றி ஏகரீதியின்‌ 
இயங்குவனவாமெனவும்‌ பாஷைநூல்‌ வல்ல பண்டிதர்‌ 
கூறுகன்றனர்‌. இவரது கூற்றை யொட்மத்‌ தமிழ்ப்‌ 
பாஷையை  ஆராயுமிடத்துத்‌ தமிழ்‌ முதற்கட்கூறிய 
பாஷைகளின்‌ வருக்கத்‌ இற்‌ சேருமேயன்றிப்‌ பின்னர்க்‌ 
கூறிய வருக்கத்துற்‌ சேராது. 


தமிழ்‌ உச்சாரண பேதங்கள்‌ மூன்றாம்‌. அவைதாம்‌ 
எடுத்தல்‌, படுத்தல்‌, நலிதல்‌ என்பனவாம்‌. 
தமிழ்ச்சொற்களை யுச்சரிக்கும்போது பொருள்‌ இறந்து 
நிற்கும்‌ பாகத்தி னெழுத்துக்களை யெடுத்தும்‌ 
அயலெழுத்தைப்‌ படுத்தும்‌ மற்றையவற்றை நலிந்தும்‌ 
உச்சரிக்க வென்பதே முறை, தமிழர்களது உச்‌ 
சாரணமுறை நாளுக்குயாள்‌ சிறிதுசிறிதாக 
வேறுபட்டுக்கொண்டே வருஇன்றது.இவ்வாறு 


ய்‌05://1 ராலி வ்வாமாவு 


தமிழுச்சாரணம்‌ வேறுபட்டுக்கொண்டே செல்லுமானால்‌ 
தமிழெழு த்துக்களின்‌ பிறப்பிடங்களும்‌ வேறுபடுதல்‌ 
வேண்டுவது இன்றியமையாத தாகும்‌. ஆனாற்‌் 
பாஷைகளி-னொலிகளினும்‌, அவற்றின்‌ பிறப்பிடம்களும்‌ 
எரு பேதங்களும்‌ மிகவும்‌ நிலை பேறுடையனவாம்‌. 
இவ்விஷயம்‌ பாஷை நூல்களிற்‌ பெரிதும்‌ முழங்குவதாகும்‌. 


தமிழ்ப்‌ பாஷையின்‌ கண்ணேயுள்ள மொழிகளைப்‌ 
பகுபதம்‌ பாகாப்பதமென விருகூறாக்‌கி, அவற்றுட்‌ 
பகுபதங்களைப்‌ பகுதி, விகுதி, இடைநிலை, சாரியை, 
சந்தி, விகாரம்‌ என்னும்‌ ஆறுறுப்புக்களு ளடங்குமாறு 
பகுத்து முறைப்படுத்திருக்கும்‌ நன்னூலாரது செயல்‌, 
பாஷை நூலிற்‌ கூறப்படும்‌ மொழியாக்க முறையைப்‌ 
பெரிதும்‌ ஒட்டிச்‌ செல்லுகஇன்றதெனினும்‌ அவர்‌ கூறிய 


பகாப்பத விலக்கணத்துலும்‌ இடுகுறிப்‌ 
பெயரிலக்கணத்குலும்‌ ஆகேஷேபிக்கத்‌ தக்க 
அமிசங்களிருக்கின்றன. தமிழ்ப்‌ பகுதிகளும்‌ 


அவற்றினின்று சொல்லாகுமாறும்‌ மிகவும்‌ நேரிய 
ஒழுங்குள்ளனவாம்‌.  தமிழ்ப்பகுதிகளின்‌ ஒழுங்கைக்‌ 
குறித்துப்‌ பிறிதோரிடத்திற்‌ பேசுதல்‌ கருதி, இப்போது 
அதை விடுத்து மேற்செல்லுஇன்றோம்‌. 


இனித்‌ தமிழ்ச்‌ சொற்களெல்லாம்‌ வாக்கியத்தின்‌ 
பகுதிகளாம்‌. அவை நால்வகைய, பெயர்‌ வினை இடை 
உரியென. பிறபாஷைகளிலுள்ள சொற்பாகுபாடுக- 
ளெல்லாம்‌ இற்நான்கனு ளடங்குமென்க. இடைச்‌ 
சொற்களும்‌ உரிச்சொற்களும்‌ முன்னொரு காலத்திற்‌ 
பெயர்‌ _ வினைகளா யிருந்தன. அவைகளனைத்துங் 
காலக்கிரமத்தில்‌ அத்தன்மைக எளிழந்து இப்போதுள்ள 
இடையுரிப்‌ பண்புகள்‌ அடைவனவாயின. பெயரும்‌ 
வினையும்‌ முதனிலைகளாகிய தனிப்‌ பகுதிகளினடியாகப்‌ 
பிறந்தன. அம்‌ மூலப்‌ பகுதிகள்‌ தாமுந்‌ தனித்தனி 
வாக்கியங்களின்‌ மரூஉக்களாம்‌. எனவே வாக்‌இயங்கள்‌ 
பகுதிகளாய்க்‌ குறுகி முதனிலைத்‌ தன்மைப்பட்டுத்‌ 
தம்மினின்றும்‌ பல சொற்களாக்‌க அவற்றை மீட்டும்‌ 
வாகத்‌ஒயங்களின்‌ தொடர்பு படுத்தனவென்பது 
கேட்போருக்கு நகை விளைப்பதோர்‌ கூற்றேயாமாயினும்‌ 


இவக 271212191219/-1 0111972197 


அது பாஹஷைநூல்வல்ல பண்டிதராயினார்‌ யாவர்க்கும்‌ 
ஓப்ப முடிந்ததோர்‌ கோட்பாடேயாம்‌. 


தமிழிலக்கண முடையார்‌, பாலையும்‌ எண்ணையும்‌ வேறு 
வேறு கூறாது, இரண்டையும்‌ 'பால்‌' என்ற ஒன்றிலே 
போற்றி, 'ஆண்‌, பெண்‌, பலர்‌, ஒன்று, பல' என ஐம்பால்‌ 
வகுத்தார்‌. அவ்‌ வகுப்பிலும்‌ ஆண்‌ பன்மைக்கும்‌ பெண்‌ 
பன்மைக்கும்‌ வேறுபாடு காட்டாது 'பலர்பால்‌' 
என்றதன்கண்‌ அடக்கினார்‌. உயர்‌ தஇணையிலாவது 
ஆணொருமை பெண்ணொருமை கொண்டார்‌; அஃறிணை 
யில்‌ அதுவுமில்லை. அஃறிணைப்பாற்்‌ பகுப்பெல்லாம்‌ 
ஒருமைப்‌ பன்மைகளேயாம்‌, அஃறிணைச்‌ சொற்களில்‌ 
ஆண்‌ பெண்‌ பாகுபாடு பாஷை நடையிலிருக்கவும்‌ 
அதனை யிலக்கண நூலுடையார்‌ கவனியாது 
பராமுகமாய்‌ சென்றது யாது காரணம்‌ பற்றியோ? 


"ஆண்‌ பெண்‌ பலரென முப்பாற்‌ றுயர்தணை" 
" ஒன்றே பலவென்‌ றுருபாற்‌ றகறிணை" 


என்ற பெயரியலிற்‌ சூத்திரங்கள்‌ வகுத்த நன்னூலார்‌ 
தம்மையும்‌ மறந்து. 


"நூலுரை போதகா ரியர்‌ மூவரும்‌ 

முக்குண வசத்தான்‌ முறைமறைந்‌ தறைவரே" 

என்ற கூற்றிற்கு இலக்கியமாய்ப்‌ பொது வியலின்‌ 
தொடக்கத்தே, 


"இருதிணை யாண்பெணூ ளொன்றனை யொழிக்கும்‌ 
பெயரும்‌ வினையுங்‌ குறிப்பினானே" 
என்ற சூத்திரத்தில்‌ அகறிணைக்‌ கண்ணும்‌ ஆண்பெண்‌ 


பாகுபாடுண்மை கூறி விட்டனர்‌. என்‌ செய்வார்‌? அவரால்‌ 
அதனை அறவே யொதுக்க முடியவில்லை. 


ய்‌05://1 ராலி வவா மாவு 


தமிழில்‌ வினைச்சொற்களுட்‌ சில, பகுதி யொற்றிரட்டியும்‌; 
பல, இடை நிலைகளானும்‌; வேறுசில, விகுதிகளாலும்‌ 
காலங்காட்டுகின்றன. இறப்பு, நிகழ்வு, எதிர்வு எனக்‌ 
காலங்கள்‌ மூன்றாக வழங்குகின்றன வெனினும்‌, ஆது 
காலத்தில்‌ நிகழ்காலமென்றதொன்று ஏற்படவேயில்லை. 
ஒரு நிமிஷம்‌ முந்தினால்‌ இறந்தகாலமும்‌ ஒரு நிமிஷம்‌ 

ந்தினால்‌ எதஇுிர்காலமுமாய்ப்‌ போதலின்‌ 
நிகழ்காலத்திற்கு இயக்கமின்றா யொழிதல்‌ காண்க. 
இதுபற்றியன்றே தொல்காப்பியனாரும்‌ நிகழ்காலத்திற்‌ 
கெனத்‌ தனிவேறிடை நிலைகள்‌ கூறாது சென்றனர்‌. 
பாஷஹையோ நாடோறும்‌ முதிர்ந்து முக்காலமும்‌ அவற்றிற்‌ 
சில பாகுபாடுகளும்‌ வேண்டி நிற்பதாயிற்று. இது கண்ட 
நன்னூலார்‌, பாஸை நடையை முற்றிலும்‌ உற்றுநோக்காது 
ஒருபுடைநோக்கமாய்‌ 'ஆறின்று, இன்று, இறு'என்று மூன்று 
நிகழ்கால விடைநிலைகள்‌ வகுத்து, அவ்வளவில்‌ 
அமைவாராயினார்‌. தமிழ்ப்‌ பாஷையின்‌ போக்கோ, 
பின்வருமாறு காலப்‌ பாகுபாடுகள்‌ 


வேண்டா நின்றது:- 

இறப்பிலிறப்பு;: (உ-ம்‌) செய்இருந்தான்‌. 

இறந்தகாலம்‌ - இறப்பில்நிகழ்வு; (உ-ம்‌) செய்இருக்கறான்‌. 
இறப்பிலெஇர்வு; (உ-ம்‌) செய்திருப்பான்‌. 


நிகழ்விலிறப்பு; (உ-ம்‌) செய்யாநின்றான்‌. 

நிகழ்காலம்‌ - நிகழ்வில்நிகழ்வு; (உ-ம்‌) செய்யாநிற்குறான்‌. 
நிகழ்விலெடுர்வு; (உ-ம்‌) செய்யாறிற்பான்‌. 

எதுர்காலம்‌: ஒன்றே; (௨-ம்‌) செய்வான்‌ 

இப்‌ பாகுபாட்டினாற்‌ பெருநலம்‌ வினைதலின்‌ இலக்கண 
நூலுடையார்‌ இதனைக்‌ கடிதின்‌ மேற்கொள்வாரென்பது 
இண்ணம்‌. 


ஒவ்வொரு பாஷையிலும்‌, அஃதுடையார்‌ முன்பின்‌ 

பயின்றறியாத பொருள்களுக்குங்‌ கருத்துக்களுக்கும்‌ 
உற்ற தகுசொற்கள்‌ நாடுதல்‌ நேரிதன்றாம்‌. யாவருக்குந்‌ 
தெரிந்திருக்க வேண்டிய கருத்துக்களிலுமே இஉற்சில 
வேறுபாடுகள்‌ உண்டாகுமானால்‌ மற்றைய 
விஷயங்களைக்‌ குறித்துப்‌ பேசவும்‌ வேண்டுமோ? 
பாஷையியல்பு இவ்வாறாயிருக்கத்‌ தமிழின்கண்ணே 
இதற்குத்‌ தக்க சொல்லில்லை; அதற்குத்‌ தக்க 
சொல்லில்லை யென்று பலவாறாக வீண்மொழி பிதற் 
வாய்ப்பறை யறைவதனால்‌ யாது பயன்‌? ஒரு சொல்லுக்‌ 
கொரே சொல்லாய்த்தா னிருத்தல்‌ வேண்டுமென்பது 
என்ன நியாயமோ? ஒரு சொற்‌ பொருளைப்‌, பல 
சொற்களாற்‌ கூறின்‌ அது குற்றமாதலெப்படி? சுருங்கச்‌ 
சொல்லல்‌' என்ற அழஇில்லையென்று கூறிக்‌ கூறலாம்‌. 
அன்றியும்‌ இவ்‌ விஷயத்தில்‌ ஒருவரும்‌ துணிந்து 
கூறுதலியலாது; நூற்பரப்பினுள்‌ யாங்கேனும்‌ தக்க 
சொற்கள்‌ இடைப்பினுங்‌ இடைக்கலாம்‌. அவ்வாறு 
இடைத்த தனித்தமிழ்ச்‌ சொற்களும்‌ பலவுள. 


ஒருகாலத்தில்‌ யாம்‌ வடமொழிப்‌ புலவரொருவரொடு 
சல்லாபஞ்செய்து கொண்டிருந்தபோது, அவர்‌ இடீரென்று 
"மெய்‌, வாய்‌, கண்‌, மூக்கு, செவியென்ற 
வைம்பொறியாலும்‌ சிறந்துவிளங்‌இ யாக்கை நலம்‌ 
வாய்ந்த தமிழ்மகள்‌, தான்‌ சம்ஸ்கிருத நாயகனை 
யெஇுர்ப்பட்டு மணக்குங்காறும்‌, முகங்‌ காட்டாது 
தலைகவிழ்ந்து நின்றனள்‌! இஃதென்னே!" என்று கூறிப்‌ 
புன்னகை செய்தனர்‌. அஃதுணர்ந்த யாமுங்‌ காலந்‌ 
தாழ்த்தலின்றி, அவர்‌ எதிர்பாராத வண்ணமாய்‌, 
"எல்லாவாற்றானும்‌ யாக்கை நலன்‌ வாய்ந்தொளிருந் 
தமிழ்மகள்‌ தன்னை மணக்குமாறு இட்‌ 
வடமொழிநாயகன்‌ மூங்கையாய்‌ வாய்‌ துிறத்தலின்றி 
முகத்தினாற்‌ பல சைகைகள்‌ செய்து நின்றமைகண்டு, 
முகஞ்செய்து புறக்கணித்து நின்றனள்‌! 
இஃதென்கொலோ!" என்று கூறி இளநகை யரும்பினம்‌. 


இச்சம்பாஷணையின்‌ பொருளாவது, அவர்‌ தமிழில்‌ 
முகத்துற்குத்‌ தக்க சொல்லில்லையென்றார்‌. யாம்‌, 'முகம்‌' 
தமிழ்ச்சொல்லே என்பாரோமழணங்க அதனை 

வலியுறுத்திச்‌ சொல்லு முகத்தால்‌, வடமொழியில்‌ 
முகத்தின்‌ சொற்களைத்‌ தவிர்த்து வாய்க்குத்தக்க 
சொல்லின்மை காட்ம, அது பேச்சு வழக்கற்ற 
பாஸையென்று குறித்தனம்‌. இச்சல்லாபத்தை 
அறிவுடையோர்‌ விநோதார்த்தமாகக்‌ கொண்டு எம்மைக்‌ 
கடைக்கணிப்பாராக. 


தமிழ்ச்சொற்‌ பரப்போ ஒரு பெருங்கடல்‌ போன்று 
விளங்குஇன்றது. தமிழ்ச்சொற்க ளனைத்தையங் 
கோவைசெய்து வகுத்த நிகண்டுகளும்‌ அகராதிகளும்‌ 
குறைபாடுடையனவாய்‌ நிற்கின்றன. ஒரு நூலேனும்‌ 
சொற்பொருளாராய்ச்‌சிசெய்து கூறவில்லை. யாவும்‌ 
சொற்பொருள்‌ மட்டிற்‌ கூறுகஇன்றன; சொல்லின்‌ 
பகுதிகளாவன இவை ஸயென்றுஞ்‌ சுட்டிற்றில. ஆகித்‌ 
தமிழர்க்கு ஒன்று முதல்‌ நூறாயிரங்காறும்‌ எண்ணத்‌ 
தெரிந்திருந்தது; ஏனெனில்‌ இவற்றைக்‌ குறிக்குஞ்‌ 
சொற்களெல்லாந்‌ தனித்தமிழ்ச்‌ சொற்களாம்‌. ஆழாக்கு, 
உழக்கு, நாழி, குறுணி, பதக்கு, தூணி, கலன்‌ என்ற 
முகத்தலளவைக்‌ கணக்கும்‌, சாண்‌, அடி, முழம்‌ என்ற 
நீட்ட லளவைக்கணக்கும்‌, பலம்‌, வீசை, மணங்கு, என்ற 
எடுத்தலளவைக்கணக்கும்‌ , கால்‌, அரைக்கால்‌, மாகாணி, 
மா, அரைமா,காணி, முந்இரி, இம்மி என்ற $ழ்வாய்க்‌ 
கணக்கும்‌ அவற்றின்‌ குறியீடுகளும்‌ தமிழரது 
கணக்கறிவின்‌ உயர்வை விளக்குகின்றன. 'தொண்ணூறு', 
'தொள்ளாயிரம்‌' என்ற சொற்களைக்‌ குறித்துப்‌ பலப்பல 
ஆராய்ச்சிகள்‌ நிகழ்ந்துள. எனினும்‌ அவற்று 
ளொன்றேனும்‌ எமக்கு மன அமைதி தரவில்லை. 
'தொண்டு' என்பது ஒன்பஇற்குப்‌ பெயராய்‌ நிகண்டிலும்‌, 
இலக்கியங்களிலும்‌ பயின்று வருவதனால்‌, அச்சொல்லை 
'ஒன்பது' என்ற விடத்தில்‌ நிறுத்தத்‌, 'தொண்டு 
நூறு-தொண்ணூறு' எனவும்‌, 'தொண்டு- 
ஆயிரம்‌- கொள்ளாயிரம்‌' எனவுஞ்‌ செய்கை செய்து முழுத்‌ 
தமைக்கலாமென்பது எமது துணிவு. 


தமிழ்ப்‌ பாஷையில்‌ நாட்பெயர்‌, கோட்பெயர்‌, மதுப்பெயர்‌ 
என்பவற்றுட்‌ பெரும்பாலன தமிழ்ச்‌ சொற்களேயாம்‌. 
சுறுபாலன சந்தேகத்தெற்கு இடந்தருகின்றன. அவை, 

பூதன்‌, சனி என்பனவும்‌, பிறவும்‌ போல்வன. இத்தகையன 
வடசொற்க ளென்று கூறினும்‌ படுவதோ ரிழுக்கில்லை 
யென்னலாம்‌. 


'கடவுள்‌' என்ற சொல்லுண்மையானால்‌, தமிழர்‌ 
'கடவுளுண்டு' என்ற கொள்கை யுடையாரென்க. தமிழில்‌ 
முருகக்‌ கடவுளைக்‌ குறிப்பதற்குப்‌ பல சொற்களிருப்பவும்‌, 
ஏனைய கடவுள்களைக்‌ குறிப்பதற்குத்‌ தக்க சொல்‌ 
ஒன்றேனு மின்மையால்‌ முருகக்‌ கடவுளொருவரே 
தமிழ்க்கடவுள்‌, மற்றைக்‌ கடவுள்கள்‌ 
தமிழ்க்கடவுளரல்லரென்று வாஇுப்பார்‌ பலருளர்‌. இலர்‌ 
சிவபிரானையுந்‌ தமிழ்க்‌ கடவுளெொன்பர்‌. அவரது 
கொள்கைப்பம்‌ 'சாஸ்தா' சைவக்‌ கடவுளுந்‌ 'இருமால்‌' 
ஆரியக்கடவுளுமாவர்‌. சில்லோர்‌ தமிழ்ப்‌ பாஷைக்குள்ளே 
'விக்கிரகம்‌' என்றதைக்‌ குறிப்பதற்குத்‌ தக்க தனித்தமிழ்ச்‌ 
சொல்லில்லை யெனவும்‌, அதனால்‌ தமிழர்கள்‌ 
விக்ஒரகாராதனம்‌ செய்பவர்களல்ல ரெனவும்‌ துணிந்து 
கூறுவாராயினர்‌. அவர்‌ கூற்றுப்‌ 'படிவம்‌, வடிவம்‌' என்ற 


தனித்தமிழ்ச்‌ சொற்களாற்‌ போலியென்று 
ஒதுக்கப்படுவதாயிற்று. அன்றியுந்‌ தமிழர்‌ முதுமரங்களிற் 
கடவுளை ஆரோபித்துத்‌ தொழுதனரென்பது 


பண்டைத்தமிழ்‌ நூல்களான்‌ ஏற்படுஇன்றது. 


"கட்புல ளில்லாக்‌ கடவுளைக்‌ காட்டுஞ்‌ 
சட்டகம்‌ போலச்‌ செவிப்புல வொலியை 
உட்கொளற்‌ இடுமுரு வாம்வம வெழுத்தே" 


என்ற இலக்கண நூலார்‌ கூற்றையும்‌ உய்த்துணர்க. 


பாஷையின்‌ சறப்பியல்பு முற்றிற்று. 

11. பாஷை வேறுபடுமாறு 


பேச்சு வழக்குள்ள பாஷைகளெல்லாம்‌ எப்பொழுதும்‌ 
பலவகையிலும்‌ வேறுபட்டுக்‌ கொண்டே யிருக்கின்றன. 
வேறுபடுதலின்றி யொரு நிலைப்பாடு அடைந்துள 
பாஷைகளுக்கு அழிவு வெகுதூரத்தில்‌ இல்லை. ஆகவே 
பேச்சு வழக்குள்ள பாஷைகள்‌ அழியாது நீமத்தகாலம்‌ 
இயங்க வேண்டுமாயின்‌, அவற்றிற்கு வேறுபாடு 
இன்றியமையாதது. தமிழும்‌ பேச்சு வழக்குள்ளதோர்‌ 
சுறப்புடைப்‌ பாஷையாமாதலின்‌ இஃதும்‌ 
வேறுபட்மயங்குவது நியாயமே. அவ்வாறே யாரென்ன 
தடுத்தபோதுலும்‌ தமிழ்ப்‌ பேராறு தனக்கெதிருள்ள 
தடைகளனைத்தையம்‌ உந்தியெறிந்து சுழிகொண்டு 
விளையாமச்‌ செல்லா நின்றது. 


உயிர்‌ நூலோர்‌ 'இயற்கைப்‌ பிரிநிலை' யென்று கூறும்‌ 
சுபாவ நியமம்‌, பாஷை வளர்ச்சியிலுங்‌ கொள்ளப்படும்‌. 
பாவைவளர்ச்சக்குத்‌ தடைபயப்பனவும்‌ பயனற்றனவு 
மாகியவைகளனைத்தும்‌ பயிற்௪க்‌ குறைவான்‌ 
வழக்காறற்றுப்போக, மற்று அதன்‌ வளர்ச்சிக்குத்தடை 
பயவாதனவும்‌ பயனுள்ளுனவுமாகிய யாவையும்‌ பயிற்ச 
மிகுதியான்‌ வழக்காற்றில்‌ நிலைபெறுகின்றன. இது 
பாஷை நூலிற்‌ கொள்ளப்படும்‌ 'இயற்கைப்‌ பிரிறிலை'. 


இனிப்‌ பொச்சாப்புக்‌ காரணமாகவும்‌ சோம்பல்‌ 
காரணமாகவும்‌ மக்கள்‌ சொற்களைத்‌ தக்கபடி 
யுச்சரிக்காமையால்‌ அவை தம்முடைய முன்னை யுருவங் 
குலைந்து ஏதைகினறன. மிகவும்‌ நீளமான சொற்களை 
மக்கள்‌, காலச்‌ சுருக்கமும்‌ முயற்ிச்‌ சுருக்கமும்‌ கருதிக்‌ 
குறுக்கியும்‌ மாற்றியும்‌ வழங்குதலால்‌, அவை தம்‌ முன்‌ 
னுருவத்துனின்றும்‌ து வாகின்றன. இவ்வாறு 
தொன்றுதொட்டு வருதலின்றி, அவ்வக்‌ காலங்களில்‌ 
இடையிலே ௫லவெழுத்துக்‌ கெட்டும்‌ ஏல வெழுத்துத்‌ 
திரிந்தும்‌ ஏல வெழுத்துத்‌ தோன்றியும்‌ இலக்கணத்துற்‌ 


சிதைந்து முன்னுருவம்‌ மாறித்‌ தாமே மருவி 
வழங்குவனவற்றை யெல்லாம்‌ 'மரூஉ௨' என்பர்‌ இலக்கண 

நூலார்‌. 'அருமந்தபிள்ளை', 'ஆச்சு', 'இருக்குது' என்பன 
முதலாயின இதற்கு உதாரணமாம்‌. 'கற்று' 'சுற்று' 'நேற்று' 
என்பன போன்ற றகர வொற்றிடையிலுள்ள சொற்கள்‌, 


தகர வொற்றிடையிலுள்ள சொற்களாக 
உச்சரிக்கப்படுகின்றன; 'வைத்து' 'தைத்து' 'பாய்த்து' 
என்பன போன்ற சொற்களின்‌ தகரங்கள்‌ 


சகரங்களாகின்றன. இனிச்‌ சாமானியத்‌ தமிழ்‌ மக்களிடை 
வழங்கும்‌ மரூ௨ மொழிகளி ஸனியல்புகளை முற்ற 
வெடுத்துக்‌ காட்டுதலரிதாம்‌. எனினும்‌ தோன்றல்‌, இரிதல்‌, 
கெடுதல்‌, நீளல்‌, நிலைமாறுதலென்னும்‌ ஐந்துவகைகளாக 
மரூஉவைப்‌ பிரித்துத்‌ தக்க வுதாரணங்கள்‌ கண்டு 
கொள்க. 'யாவது', மாசு! 'ஆனை' 'பேர்‌' 'விசுிறி! என்பன 
தது அம்மரூஉ௨வமைகட்கு உதாரணங்களாமாறு 
அறிக. 


"அ ஐ முதலிடை யொக்குஞ்‌ சஞயமுன்‌" 
"ஐகான்‌ யவ்வழி நவ்வொடு ல்வழி 
ஞஃகா னுறமு மென்பரு முளரே" 


என்ற நன்னூலார்‌ . கூறிய மொழிமுதற்‌ போலியும்‌ 
மொழியிடைப்‌ போலியும்‌ வகுத்துரைக்குஞ்‌ சூத்திரவிதகள்‌ 
யாம்‌ மேற்கூறிய முயற்சிச்‌ சுருக்கவியல்‌ பினையன்றே 
வலியுறுத்திக்‌ காட்டுகின்றன. 'ஐந்து' 'உய்ந்தனன்‌' என்ற 
சொற்களை யுச்சரித்தலிற்‌ சிறிதளவு கஷ்ட மிருத்தலாற்‌ 
சுகபுருஷராகிய தமிழ்‌ மக்கள்‌ அவற்றை 'அஞ்சு' 
'உஞ்சனன்‌' என்று வழங்குவாராயினர்‌. 


தெளிவு கருதியும்‌ உச்சரிப்பு நலங்கருதியும்‌, தமிழ்மக்கள்‌ 
சில சொற்களை மாற்றி வழங்குகின்றனர்‌. உதாரணமாகப்‌ 
'பெண்‌' என்ற சொல்லைப்‌ 'பெண்டு' என்றும்‌ 'நிலம்‌' 'கலம்‌' 
என்பவற்றை 'நிலன்‌' 'கலன்‌' என்றும்‌ முறையே எழுத்துக்‌ 
கூட்டியும்‌ ஒரெழுத்தைப்‌ பிறிதோ ரெழுத்தாக பட்டப்‌ 
உபயோகிக்கன்றனர்‌. குறிவினை மொழியிறுதுியில்‌ 
மகரம்‌ தெளிவாகச்‌ செவிப்‌ புலனுறாமையின்‌ 
இவ்வேறுபாடு வேண்டப்‌ படுவதாயிற்று. இதைத்தான்‌ 
மொழியிறுஇப்‌ போலியென நன்னூலார்‌, 

"மகர விறுதி யஃகறிணைப்‌ பெயரின்‌ 
னகரமோ டுறழா நடப்பன வுளவே" 


என்ற சூத்துர விஇயின்கட்‌ கூறுவா ராயினார்‌. இல 
குற்றுகரவீற்று அகறிணை மொழிகளுந்‌ தெளிவு கருது, 
இறுதி யுகரங்கெடுத்து 'அர்‌' ஏற்றி யுச்சரிக்கப்‌ படுகின்றன. 
'வண்டர்‌' 'சுரும்பர்‌' என்ற மென்றொடர்க்‌ குற்றுகர 
மொழியினும்‌, 'ஏறகர்‌' என்ற வுயிர்த்தொடர்க்‌ குற்றுகர 
மொழியிலும்‌, 'இடக்கர்‌' என்ற வன்றொடர்க்‌ குற்றுகர 
மொழியினும்‌ இவ்வுண்மை காண்க. பூ வைப்பூவர்‌' 
என்றாரு முளர்‌. 


ஒன்றைப்‌ பிறிதொன்று போலு மெனப்‌ பிழைபடக்‌ 
கருதலானும்‌, .... இஃது இவ்வாறிருந்தால்‌ 
அழகுடைத்தாமெனக்‌ கருதலானும்‌, தமிழ்மக்கள்‌ 
சொற்களை மாற்றி வழங்குவர்‌. 
இலக்கணமில்லையாயினும்‌, இலக்கண முடையதுபோல்‌ 
அப்படிப்பட்ட சான்றோராலே தொன்றுதொட்டு 
வழங்கப்பட்டு வருஇன்ற 'இலக்கணப்‌ போலியும்‌ 
இக்கருத்துகள்‌ பற்றியே யுண்டாயிற்றுப்‌ போலும்‌. 'இல்‌ 
முன்‌' என்பதை 'முன்றில்‌' என்பதும்‌, 'மரநுனி' என்பதை 

நுனிமரம்‌' என்பதும்‌ இவற்றிற்கு முறையே உதாரணமாம்‌. 
'முற்றம்‌' என்ற சொல்லொடு போலி யொப்புமை கொண்டு 
'இல்முன்‌' 'முன்றில்‌' எனத்‌ இரிக்கப்பட்டது. 'நுனிமரம்‌' 
என்று கூறுதற்கண்‌ உச்சாரண சுகமுண்மை காண்க. 


தமிழ்மக்களது நாகரிகநிலை முஇர்ச்சிக்கேற்றபம, 
தமிழ்ப்பாஷையும்‌ முஇுர்ச்சி யடைதல்வேண்டும்‌. நன்‌ 
மக்களிடத்தே சொல்லத்தகாக சொல்லை, அவ்வாய்பாடு 
மறைத்துப்‌ பிறவாய்ப்பாட்டாற்‌ சொல்லும்‌ 'இடக்கரடக்கல்‌ 
வழக்கும்‌, மங்கலமில்லாததை யொழித்து 
மங்கலமாகக்கூறும்‌ 'மங்கலவழக்கு'ம்‌' நாகரிக நிலை 
முதர்ச்சியா னேற்பட்டனவாம்‌. 'ஆப்பி' என்றசொல்‌ நாகரிக 
நிலை நன்கு முதிராத காலத்திலெழுந்து பின்னர்‌ 
நன்மக்களா னிறுது குறக்கப்‌ பட்டது. 

இராஜ்யங்களின்‌ மாறுபாட்டாற்‌ பாஷைகளும்‌ வேறு 
படுதலுண்டு. உதாரணமாகத்‌ தமிழ்மொழியின்‌ கண்ணே 
மகம்மஇிய அரசு ஒங்கியதனால்‌ எத்துணையோ 
'இந்துஸ்தானி பாஷைச்சொற்கள்‌ இடம்‌ பெறுவனவாயின. 
உதாரணமாகச்‌ சலாம்‌, சபாசு என்ற சொற்கள்‌ 
தமிழிலக்கியங்களிலு மேறி விட்டன. 


"சுராதஇபமா இமாலய னுலொடு சலாயிடு 
சுவாமிமலை வாழும்‌ பெருமாளே" 


என்று அருணஒரி நாதர்‌ தமது 'இருப்புகழ்‌' நூலின்கட்‌ 
கூறியதும்‌ 


"குறவர்‌ மகட்குச்‌ சலாமிடற்‌ கேக்கறு 
குமரனை முத்துக்‌ குமாரனைப்‌ போற்றுதும்‌" 


என்று குமரகுருபர சுவாமிகள்‌ தமது 'மீனாக்ஷியம்மை 
பிள்ளைத்‌ தமிழ்‌' நூலின்கட்‌ கூறியதுங்‌ காண்க. 


"கற்ப கந்திரு நாடுயர்‌ வாழ்வுற 
சித்தர்‌ விஞ்சையர்‌ மாகர்‌ சபாசென 
சுட்ட வெங்கொடு சூர்கிளை வோற விடும்வேலா." 


என்றார்‌ அருணஇரிநாதரும்‌. இன்னும்‌ இதனைக்‌ குறித்துப்‌ 
பிறிதோரமயத்துிற்‌ பேசுதற்‌ இடலுண்டாதலின்‌ 
இதைவிடுத்து மேற்செல்வர்ம்‌. 


நெட்டுயிருங்‌ குற்றுயிரும்‌ வெவ்வேறு விதிகள்‌ பற்றி 
வேறுபடுகின்றன. 'சந்தியக்கரங்களாஇய ஐகார 
ஒளகாரங்கள்‌ விசேஷமாக நிலைபேறுடையனவல்ல. 
ஆதலா னன்றே அவைகளிரண்டும்‌ தம்மாத்திரையிற் 
குறுகி யொலிப்‌ பனவாயின. ஐகார ஓளகாரக்‌ குறுக்கங்கள்‌ 
தமிழமிலக்கணங்களிற் பெரிதும்‌ விரித்துக்‌ 
கூறப்பட்டிருக்கின்றன. ஆண்டுக்‌ கண்டுகொள்க. தனிக்‌ 
குற்றெழுத்திற்குப்‌ பின்னேயடுத்து வரும்‌ 

நேரசைகளெல்லாம்‌ தம்மளவிற் சிறிது குறு, 
நிரையசையாகின்றன. குற்றெழுத்துகள்‌ வீழ்ந்துபடி 
மியல்பின; எனினும்‌ அவை நெட்டெழுத்துக்களினும்‌ மிக்க 
நிலைபேறுடையன. இரண்டு மாத்திரை யளவுகாலம்‌ 
வரையில்‌ நாவை ஒருநிலைக்‌ கண்ணே நிறுத்தி ர” 
மிகவும்‌ அரியதோர்‌ செயலாதலின்‌  நெட்டுயிர்கள்‌ 
அத்துணை நிலை பேறுடையன வல்லவாயின. 


இனித்‌ தமிழ்மக்கள்‌ வேற்றுமக்களொடு வாணிக 
நிமித்தமாக ஊடாடுங்‌ காலத்தும்‌ அவர்கள்‌ இவர்களொடு 
வந்து கலக்குங்‌ காலத்தும்‌ புறத்தடைகள்‌ எவையு 
மில்லாமையாற்‌ பிற பாஷைகளினொலிகள்‌ தமிழின்கட்‌ 
புகுவனவாயின. இத்தகைய கலப்பினால்‌ 
தமிழ்ப்பாஷையின்‌ கண்ணே ரகர, றகர வேறுபாடு 
காண்டலும்‌ ழகர, ளகர வேறுபாடு காண்டலும்‌ 
அரியவாயின. ஆரியர்‌ கலப்பினால்‌ ரகர றகரங்கள்‌ 
எல்லாம்‌ ஒரே ரகரமாகவும்‌, ழகா ளகரங்களெல்லாம்‌ ஒரே 
ளகாரமாகவும்‌ உச்சரிக்கப்படுவனவாயின. 
தமிழ்ப்பண்டிதராயினார்‌ இவ்வுச்சாரண விஷயமாக 
மாணாக்கர்களை எவ்வளவு இருத்தியும்‌ அவர்கள்‌ 
திருந்துதல்‌ அரிதாயிருக்கின்றது. ழகர ளகர வேறு பாட்டை 
அறவே யொழிக்கக்‌ கருதி வீரசோழியமுடையார்‌ 
ஈரெழுத்துக்களையும்‌ ஒன்றுபோல்‌ வைத்துக்‌ காரிகை 
செய்தனர்‌... அவர்‌ விதியின்படி 'புகழ்‌-கபம்‌-புகடீபம்‌ 
எனவும்‌ 'பாழ்‌-நரகு-பாணரகு எனவும்‌ வரும்‌. 


"தஇகட சக்கரச்‌ செம்முக மைந்துளான்‌" 


என்று காப்பிலுரைத்தார்‌ கந்தபுராணம்‌ செய்த கச்சியப்ப 
சிவாசாரியரும்‌. 


வளர்மொழிகளெல்லாம்‌ தனித்தனி நால்வேறு 
நிலைகளுடையனவாம்‌. அவைதாம்‌ 'தனிறிலை' 
'தொடர்நிலை' 'உருபு நிலை' 'பிரிவுறிலை' யென்பனவாம்‌. 
தனிறிலைப்‌ பாஷைகளெல்லாம்‌ சில நூற்றாண்டுகளில்‌ 
தொடர்றநிலைப்‌ பாஸைகளாக 
மாறிவிடும்‌.தொடர்நிலையன உருபுநிலை யுற்றன. 

இறுஇயிற் பிரிவுநிலை யனவாய்‌ விளங்கும்‌. 
தமிழ்மொழியோ தனிநிலை கடந்து தொடர்நிலையில்‌ 
இருக்கின்றதென்று பலருங்‌ கூறுவர்‌. ஆனால்தமிழ்‌ மகள்‌ 
தொடர்நிலையில்‌ ஒருதாளையூன்றியும்‌ மற்றைத்தாளை 
உருபு நிலையில்‌ வைக்குமாறு எடுத்தும்‌ நிற்கின்றனள்‌ 
என்று கூறுதலே யேற்படைத்தாம்‌. 


பாஸை வேறுபடுமாற்றில்‌ யாவரும்‌ கருதத்தக்கதோ 
ருண்மையுண்டு. அஃதாவது பாஷைகளெல்லாம்‌ இல 
சமயங்களில்‌ மிகவும்‌ விரைந்து வேவுபட்டும்‌,வேறு 
சிலசமயங்களில்‌ மிகவுந்‌ தாமதமாக வேவறுபட்டுஞ்‌ 
செல்லும்‌ இயல்புடையன. இவ்வுண்மைக்‌ இணங்ஒயே 
தமிழ்ப்பாஷையும்‌ பரந்த கொள்கைகள்‌ மேவி விரிந்து 
வேறுபடுஇன்றது.சலகாலம்‌ மிக விரைந்தும்‌ சிலகாலம்‌ 
வேறுபாடுதோன்றாமல்‌ அமைந்தும்‌ ௪லகாலம்‌ மந்தமாக 
மெல்லென நின்று நின்றும்‌ வேறுபட்டுச்‌ செல்லாநின்ற 
தமிழ்மகளின்‌ செலவு ஒரு பேராற்றின்‌ இனியவொழுக்கம்‌ 
போலும்‌.எப்பொழுதும்‌ ஏட்டு வழக்குத்‌ தமிழும்‌,பேச்சு 
வழக்குத்‌ தமிழும்‌ வேறுபட்டுக்கொண்டே 
வந்திருக்கின்றன. ஆஇியில்‌ இவ்விரண்டும்‌ அதிக 
வேறுபாடின்றி ஒத்தன வெனினும்‌ ஏட்டுவழக்குத்‌ தமிழ்‌ 
வேறுபாடுறுவதுமிகமந்தமான நடையிலேதான்‌.மற்றுப்‌ 
பேச்சுவழக்குத்‌ தமிழ்‌ வேறுபடுவதே மிகவிரைவான 
நடையிலேயாம்‌. எனவே ஏட்டுவழக்குத்‌ தமிழ்க்கும்‌ 
பேச்சுவழக்குத்‌ தமிழ்க்கும்‌ இக்காலத்திலுள்ள பேதம்‌ 
மிகவதுகமாம்‌. இதுவும்‌ அதுவும்‌ வெகுதூரத்தில்‌ 
நிற்கின்றன. இவ்விரண்டும்‌ தமக்குள்ளே அதிகமாக 
வேறுபட்டு வெகுதூரத்தில்‌ நிற்கவொட்டாது முயல 
வேண்டுவது இலக்கண நூலார்க்கு உற்றதொழிலாம்‌. இனி 
இத்தகைய வேறுபாடுகளினால்‌ உண்டாகும்‌ பயன்கள்‌ 
யாவை என்ற விஷயத்தைக்‌ குறித்து ஆராய்வாம்‌. 


சொற்களும்‌ சொற்றொடர்களும்‌ வாக்இஒயங்களும்‌ 
சொல்லின்‌ பாகங்களும்‌ தத்தமக்குரிய பொருட்பெற்றி 
விரிந்துங்‌ குறைந்தும்‌ முற்றிலும்‌ வேறுபட்டும்‌ 
போடுின்றன. பொதுவாகப பலயபொருள்களைக 
குறித்துநின்ற சொற்கள்‌ இறப்பாகச்‌ இலவற்றையேனும்‌ 

ஒன்றையேனுங்‌ குறிக்கும்‌ நிலைமையை யடைஇன்றன. 
இதனைப்‌ 'பொதுப்படை நியமம்‌' என்னலாம்‌. 
ர” 'நெய்‌' என்ற சொல்லைக்‌ காண்க. இஃது 
ஆதுியிற்‌ பசுவின்நெய்‌, வேப்பநெய்‌, எள்ளின்‌ நெய்‌ 
ஆமணக்கு நெய்‌, இலுப்பைநெநய்‌ முதலிய பலவற்றிற்கும்‌ 
பொதுவான சொல்‌. அஃது இப்பொழுது பசுவினெய்‌ 
எருமைநெய்களையே சிறப்பாகக்‌ குறிக்கின்றது. 
மற்றுச்சிறப்பாக ஒவ்வொரு பொருளையே குறித்துநின்ற 
சொற்கள்‌ பொதுவாடுப்‌ பல பொருள்களையும்‌ குறிக்கும்‌. 
நிலைமையை வத்த பதப்‌ இதனைச்‌ இறப்புடை 
நியமம்‌ என்னலாம்‌. ஆதியில்‌ எள்ளினின்று போந்த நெய்‌ 
என்ற ஒரே பொருளைக்‌ குறித்த எண்ணெய்‌ என்ற சொல்‌ 
இப்போது பொதுவாக, 'வவேப்பெண்ணெய்‌,' 
'விளக்கெண்ணெய்‌, 'இலுப்பெண்ணெய்‌ என்பனவாஇுய 
பலபொருள்களையுங்‌ குறிக்கின்றது. 'ஒஎலை,' 'மரக்கால்‌' 
என்னுஞ்‌ சொற்கள்‌ தம்பொருட்பெற்றி முற்றிலும்‌ 
வேறுபட்டனவாமாறு காண்க. 


தமிழ்மகளிர்‌ பனையோலைச்‌ சுருளும்‌ தென்னோலைச்‌ 
சுருளும்‌ தங்‌ காதணியாகக்‌ கொண்டமை பற்றி 
அக்காதணியும்‌ 'ஓலை' யென்னப்பட்டது. இப்போது 
பொன்னாலும்‌ மணியாலுமியன்ற காதணிகளும்‌ அந்த ' 
ஓலைச்‌' சொல்லாலேயே குறிக்கப்படுதரலுணர்க. ஆதியில்‌ 
மரத்தினாற்‌ செய்யப்பட்ட உழக்கிற்கு 'மரக்கால்‌' என்று 
பெயர்‌. இப்பொழுது இரும்பினாலாகுிய குறுணியளவு 
கருவியையே குறித்தலுமுணர்க. ஏல சொற்கள்‌ ஆதியில்‌ 
இழிபொரு ஸூணர்த்தி இப்போது அவற்றை இழந்து 
உயர்பொரு ஞூணவர்த்துவனவாம்‌. 'களிப்பு' என்றசொல்‌ 
முதலிற்‌ கள்ளுண்டு களித்தலையே யுணர்த்தஇுற்று; 
இப்பொழுது 'ம௫ழ்ச்‌௪ி'! என்ற உயர்‌ ப்பது பெற்றது. 
விளையாட்டு என்ற சொல்‌ ஆதுியிற்‌ கள்ளுண்டு 
ஆடுதலைக்‌ குறித்தது. இப்பொழுது அது கள்ளுண்ணாமல்‌ 
ஆடுகின்ற பலவகை விநோதமான ஆட்டங்களையுங் 
குறிக்கின்றது. இவ்வாறு வரும்‌ நியமத்துற்கு 'உயர்‌ 
பொருட்பேறு' என்னும்‌ பெயரிடலாம்‌. இனி இதுபோலவே 
இழிபொருட்பேறு முண்டு. அஃதாவது சொற்கள்‌ முதலில்‌ 
உயர்பொருள்‌ உணர்த்தப்‌ பின்னர்‌ இழிபொருள்‌ 

தருமென்பது. உதாரணமாக நாற்றம்‌ என்ற 
சொல்லைக்காண்க. 


"ஒன்றொழி பொதுச்சொல்‌ விகாரந்‌ தகுதி 
யாகு பெயரன்‌ மொழிவினைக்‌ குறிப்பே 
முதறொகைக்‌ குறிப்போ மன்ன பிறவுங் 
குறிப்பிற்‌ றருமொழி யல்லன வெளிப்படை" 


என்ற 'நன்னூற்‌' சூத்திரவிதியிற்‌ கூறப்பட்டுள்ள குறிப்புச்‌ 
சொற்களெல்லாம்‌ 
பொருட்பெற்றி வேறுபடுமாறு காட்டுகின்றன. 


இனிமக்களாவார்‌ உணர்ந்துகொண்டே சிலவேறுபாடுகள்‌ 
செய்தலுண்டு. ஒவ்வொரு கூட்டத்தார்‌ யாதேனும்‌ ஒரு 
பொருளை மறைத்துக்‌ கூறுவேண்மட, அதனது 
சொற்குறியை யொழித்து வேறொரு சொற்குறியால்‌ 
அதனைக்‌ கூறும்‌ 'குழூஉக்குறி' என்பதும்‌ 'பிறிஇனவிற்‌,! 
'புனைவிலி புகழ்ச்‌௪' முதலிய அணி வகைகளும்‌ அறிந்து 
செய்வேறுபாட்டின்பாற்‌ படுமென்க. 


இவ்வாறு நிகழ்கின்ற வேறுபாடுகள்‌ நிகழவும்‌ வேண்டும்‌; 
அவ்வேறுபாடுகள்‌ அளவிறந்தனவாகாமல்‌ அடக்கவும்‌ 
வேண்டும்‌. ஆதலாற் பாஷையின்‌ வேறுபாடுகளை 
யடக்குதற்‌ பயன்‌ கருதியே இலக்கணங்க ஸளேற்பட்டன. 
இவ்விலக்கணங்கள்‌ தாமும்‌ பாஷையின்‌ இயக்கத்திற்குத்‌ 
தக்கபமட இயங்காதிருத்தல்‌ பாஷைக்கே கேடுவிளைக்கும்‌. 
இவ்‌ வுண்மையைத்‌ தமிழ்‌ நூலார்‌ சலகாலங்களில்‌ 
நன்குணர்ந்து நடந்துவந்தனர்‌. பேச்சுத்‌ தமிழ்ச்‌ சொற்கள்‌ 
கொஞ்சங்‌ கொஞ்சமாகத்‌ தமிழிலக்கிய நூல்களிலேறின. 
அவ்வாறு இலக்‌ஒயங்கண்ட சொற்களுக்கு இலக்கணமும்‌ 
நாளேற நாளேற இயம்பப்படுவன வாயின. 
இலக்கியங்கண்ட சொற்களெல்லாம்‌ நிகண்டுகளிலும்‌ 
புகுந்தன. 


நிகண்டு வகுத்த புலவர்களில்‌ சிலர்‌ 

சொற்பொருளாராய்ச்க்‌ குறைவாற்பிழைபோன 
விடங்களுமுண்டு. உதாரணமாகச்‌ 'சூடாமணிறிகண்டு' 
என்ற நூலிற்‌ காணப்படும்‌ பல பிழைகளுள்‌ ஒன்று 
காட்டுவாம்‌. 'சரகம்‌' என்ற சொல்லுக்குத்‌ தேனி என்ற 
பொரு ளில்லையாகவும்‌, இந்நூலின்கட்‌ 


"சரகஞ்சா இளிவெள்ளாடு தேக்கெனுந்‌ தருவு தேனி" 


என்று கூறப்பட்டுள்ளது. இதற்குற்ற காரணமென்னை? 
'சரகம்‌' என்ற சொல்லுக்கே அப்பொருளுண்டு; ஆகவே 
'சரகம்‌' என்றதிலுள்ள ரகாரத்தைச்‌ சகர ஆகாரத்தின்‌ 
அறிகுறியாகிய காலென வரிவடிவிற்கண்டு மருண்ட 
மருட்சயே அப்பிழைக்குற்ற காரணமாமாறு தேற்றம்‌. 


இவ்வாறு ஆராய்ச்‌க்‌ குறைவால்‌ நிகழ்ந்த மேற்கூறிய 
வழு பிற்றை நாளிலக்கஒயங்களிலும்‌ இடம்‌ பெற்று விட்டது. 
இலக்கண விலக்கியத்‌ தெழுவரம்‌ பிசைத்த சிவஞான 
முனிவரது மாணாக்கருட்‌ இறந்தவரும்‌ தணிகைப்‌ 
புராணம்‌' முதலிய பல அரிய நூல்களின்‌ டப 
கச்சியப்ப முனிவர்‌ தமது 'வண்டுவிடுதூது! என்ற 
நூலின்கண்‌ "ஏக்குலங்க, டாங்கயுகையாத சாகமே" என்று 
வண்டை விளிக்கின்றனர்‌. 


ஆகவே நிகண்டேறி இலக்‌இயங்களிலும்‌ பயின்று வருஞ்‌ 
சொற்கள்‌ தவறுடையன வென்பது, பின்னர்‌ நிகழும்‌ 
ஆராய்ச்சிகளிற்‌ புலப்பட்டாலும்‌ அவற்றைத்‌ 
இருத்தப்புகுதல்‌ ஒருநாளும்‌ ஓராற்றானுஞ்‌ சாலாது. பிழை 
பிழையாகவோதான்‌ இருத்தல்‌ வேண்டும்‌. மாற்றுதல்‌ 
பாஷையின்‌ வரலாற்றிற்குத்‌ தீங்கு பயக்கும்‌. இப்படிப்‌ 
பிழைபோன விடங்கள்‌ ஆங்கிலம்‌ முதலிய 
பிறபாஷைகளில்‌ எத்தனையோ உள. 


இலக்கஒயமும்‌ இலக்கணமும்‌ ஒன்றனை ஓஒன்றுவிடாமற்‌் 
பற்றி நிற்கின்றன. இவற்றின்‌ வளர்ச்சிக்கும்‌ இவை 
தம்முள்ளே காரணங்க ளாடன்றன. ஆகி காலத்திலேயே 
இவ்வருமைசான்ற உண்மையை நன்குணர்ந்த ஆசிரியர்‌ 

அகத்தியனார்‌, 


"இலக்கிய மின்றி யிலக்கண மின்றே 
யிலக்கண மின்றி யிலக்கஒிய மின்றே; 
எள்ளினின்‌ றெண்ணெ பெடுப்பது போல 
விலக்கி யத்தினின்‌ றெடுபடு மிலக்கணம்‌" 


என்று சூத்திரஞ்‌ செய்ததனை அறிவுடையோர்‌ உய்த்து 
நோக்குக. 


பாஷை வேறுபடுமாறு முற்றிற்று. 

1171. நூற்பரப்பு 


ஒரு பாஷையின்‌ நூற்பரப்பு அதன்‌  முஜிர்ச்9க்கும்‌ 
அதனைப்‌ பயில்வாரது நாகரிக விருத்திக்குந்‌ தக்கபடி 
வேறுபடுமென்பது யாவரு முணர்ந்த விஷயம்‌. 
நூற்செல்வமுடைய பாஸைகளுக்குள்ள கெளரவமுஞ்‌ 
சிறப்பும்‌ அளவிட்டுரைக்க முடியா. இப்போதுள்ள 
பாஷைகளுலெல்லாம்‌ மிக்க நூற்செல்வ வாய்ப்புடையது 
'ஆங்கல பாஷையாம்‌. 'ஜெர்மானியம்‌',பிரெஞ்சு' 
முதலியன ஆங்கிலத்திற்கு அடுத்தபடியில்‌ நிற்கத்‌ 
தக்கனவெனக்‌ கூறலாம்‌. 


தமிழ்மொழியை இவ்விஷயத்தில்‌ இவற்றோ டொப்பிட்டுப்‌ 
பார்ப்போம்‌. தமிழிலுள்ள நூல்களெல்லாம்‌ அறம்‌ பொரு 
ளின்ப வீடுகளாகிய நான்கு புருஷார்த்தங்களையே 
கூறுவனவாம்‌. சிறுபான்மையான வைத்திய நூல்களுஞ்‌ 
சோதிட நூல்களுமாம்‌. மற்றுப்‌ 'பெளமிய நூல்‌', 'வான நூல்‌, 
'மனிதநூல்‌', 'விலங்‌இயனூல்‌', 'மனிதசமூகநூல்‌', 'உள நூல்‌, 
'உயிர்‌ நூல்‌', 'உடனூல்‌,, 'பொருள்வலி நூல்‌, 'பொருட்டிரிவு 
நூல்‌' முதலிய பல சாஸ்திரங்களின்‌ உண்மைகள்‌ 
தெரிப்பனதமிழின்கட்‌ இடையா. ஆங்கில பாஷையிற் 
புதிது புதிதாக வெளிப்படும்‌ விநோத நூல்கள்‌ போன்றன 
நந்‌ தமிழின்கட்‌ காண்டலரிது. ஆங்கிலத்தில்‌ இக்காலப்‌ 
பாவலர்‌ பாடல்கள்‌ விசேடமான கெளரவமுடையன. 
தமிழமீலோ இக்காலப்‌ பாவலர்‌ பாடல்கட்கு விசேட 
மதுப்பில்லை. தமிழ்மொழிக்குள்ள கெளரவ மெல்லாம்‌ 
பூர்வகாலத்து நூல்களிலேயே யன்றிப்‌ பிற்காலத்து 
நூல்களிலே யென்னப்படாது. 


இனி ர.ஆஇுகாலம்‌: ௫ இடைக்காலம்‌: (1) முற்பகுதி 
(பிற்பகுதி: (ற. பிற்காலம்‌ என வெவ்வேறு பாகுபாடு 


செய்துகொண்டு தமிழ்‌ நூற்‌ பரப்பை ஓராற்றான்‌ 
ஆராய்வாம்‌. 


(0). ஆதிகாலம்‌: இ.பி. 100--க்கு முற்பட்டகாலம்‌ 
0. இடைக்காலம்‌ (1) முற்பகுதி: இ.பி. 100 முதற்‌ இ.பி. 600 

வரையிலுள்ள காலம்‌.; (2) பிற்பகுதி; இ.பி. 600 முதற்‌ இ.பி. 
1400 வரையிலுள்ள காலம்‌. 


(ற. பிற்காலம்‌: இ.பி. 1400 முதல்‌ இற்றை நாள்‌ 
வரையிலுள்ள காலம்‌. 


(1) ஆதிகாலம்‌; இ.பி. 100--க்கு முற்பட்டகாலம்‌. 


ஆதிகாலமென்பது சரித்து வாராய்ச்சக்கு வாராத 
முற்காலம்‌. முச்சங்கங்களிலே தலைச்சங்கத்தின்‌ காலமும்‌ 
இடைச்‌ சங்கத்தின்‌ காலமும்‌, கடைச்‌ சங்க காலத்தின்‌ 
முற்பகுதியும்‌ இவ்‌ வாதிகாலத்தின்‌ கண்ணேயடங்கும்‌. 
இம்முச்‌ சங்கங்களையும்‌ பற்றி 
'இறையனாரகப்பொருளுரை' யின்கட்‌ கூறப்பட்டிருப்பதே 
மிகப்பழமையான சரிதம்‌. அதன்கண்ணே, "தலைச்சங்க 
மிகுந்தார்‌ அகத்தியனாரும்‌, திரிபுரமெரித்த விரிசடைக்‌ 
கடவுளும்‌, குன்றெறிந்த முருகவேளும்‌, முரிஞ்சியூர்‌ 
முழநாகராயரும்‌, நிதுயின்‌ கிழவனுமென 
இத்தொடக்கத்தார்‌ ப வஞ்ஜூற்று நாற்பதொன்பதுன்மர்‌ 
என்பது. அவருள்ளிட்டு நாலாயிரத்து நானூற்று 
நாற்பத்தொன்பதின்மர்‌ பாடினாரென்பது. அவர்களாற்‌ 
பாடப்பட்டன எத்துணையோ 'பரிபாடலும்‌, 'முதுநாரையும்‌ 
'முதுகுருகு'ங்‌ 'களரியாவிரையும்‌ என இத்தொடக்கத்தன. 
அவர்‌ நாலாயிரத்து நானூற்று நாற்பதுற்றியாண்டு 
சங்கமிருந்தாரென்பது. அவர்களைச்‌ சங்கம்‌ இரீஇயினார்‌ 
காய்சின வழுதி முதலாகக்‌ கடுங்கோளீறாக 
எண்பத்தொன்பதுன்மரென்ப. அவருட்‌ கவியரங்‌ கேறினார்‌ 
எழுவர்‌ பாண்டியரென்ப. அவர்‌ சங்கமிருந்து 
தமிழாராய்ந்தது கடல்‌ கொள்ளப்பட்ட மதுரை யென்ப. 
அவர்க்கு நூல்‌ அகத்தியம்‌' என்ப" எனத்‌ 
தலைச்சங்கத்தைப்பற்றியும்‌, இனி இடைச்‌ 
சங்கமிருந்தார்‌ அகத்தியனாருந்‌ தொல்காப்பியனாரும்‌ 
இருந்தையூர்க்‌ கருங்கோழி மோசியும்‌ வெள்ளூர்க்‌ 
காப்பியனும்‌ று பாண்டரங்கனும்‌ இறையன்‌ மாறனும்‌ 
துவரைக்கோமானும்‌ இரந்தையுமென ற 
ஐம்பத்தொன்மதின்மரென்ப. அவருள்‌ ளிட்டு 
மூவாயிரத்தெழு நூற்றுவர்‌ பாடினாரென்ப. அவரகளாற்‌ 

பாடப்பெற்றன 'கலியும்‌ 'குருகு'ம்‌ 'வெண்டாளியும்‌ 'வியாழ 
மாலையகவ' லுமென இத்தொடக்கத்தனவென்ப. அவர்க்கு 
நூல்‌ 'அகத்தியமும்‌ 'தொல்காப்பிய'மும்‌ 'மாபுராண மும்‌ 
'இசை நுணுக்கமும்‌ 'பூதபுராண'முமென இவை. அவர்‌ 
மூவாயிரத்‌ மா மியாண்டு சங்க மிருந்தாரென்ப. 
அவரைச்சங்கம்‌ இரீஇயினார்‌ வெண்டேர்ச்‌ செழியன்‌ 


முதலாக முடத்திருமாறனீறாக 
ஐம்பத்தொன்பதினமரென்ப. அவருட்‌ கவியரங்கேறினார்‌ 
ஐவர்‌ பாண்டியரென்ப. அவர்‌ சங்கமிருந்து 


தமிழாராய்ந்தது கபாட புர 'த்தென்பது. அக்காலத்துப்‌ 
போலும்‌ பாண்டியநாட்டைக்‌ கடல்‌ கொண்டது என இடைச்‌ 
சங்கத்தைப்‌ பற்றியும்‌ கூறப்பட்டுள. 


இக்கூற்றுக்களை யாம்‌ ஆராய்ந்து பார்க்குமிடத்து, 
தலைச்சங்கத்தை ஒவ்வொரு பாண்டியனும்‌ ஏறக்குறைய 
ஐம்பதைம்ப தாண்டுகளாக நடாத்த அது நடந்து 
வந்துிருத்தல்‌ வேண்டு மென்பதும்‌, இடைச்சங்கத்தை 
ஒவ்வொரு பாண்டியனும்‌ ஏறக்குறைய அறுபத்துமூன்‌ 
றறுபத்து மூன்றாண்டுகளாக நடாத்த அது நடந்து 
வந்திருத்தல்‌ வேண்டுமென்பதும்‌ போதருகின்றன. இச்‌ 
சங்கங்க ளிரண்டும்‌ நீமத்தகாலம்‌ நடந்து வந்திருக்க 
வேண்டு மென்பதுலும்‌ பல நூல்களியற்றப்பட்டன 
வென்பதிலும்‌, பாவலர்‌ பலர்‌ சங்கத்தை யொட்டி 
வாழ்ந்தன ரென்பதுிலும்‌, சங்கமிரண்டும்‌ முறையே யிருந்த 
மதுரையும்‌ கபாடபுரமுங் கடல்‌ கொள்ளப்‌ 
பட்டனவென்பதிலும்‌, அது காரணமாகப்‌ பல அரிய தமிழ்‌ 
நூல்கள்‌ அழிந்து பட்டன வென்பதிலும்‌ ஐயப்பாடில்லை 
யென்னலாம்‌. மற்றுப்‌ பாண்டியரசர்கள்‌ முறையே 
ஐம்பதாண்டும்‌ அறுபத்து மூன்றாண்டுமாக ஆண்டு 
வந்தன ரென்றுரைத்தல்‌ ஐயுறற்பாலதே. ஆயினும்‌, 
பாண்டியர்‌ எண்பத்தொன்பதஇினமரும்‌ பாண்டியர்‌ 
ஐம்பத்தொந்பதின்மரும்‌ ஒரே வழ அத்த்தி ட்‌ ஆண்டு 
வந்தன ரென்று கருதாது, நடுவில்‌ இடையீடுபட்டு 
அரசின்றிக்‌ கழிந்த ஆண்டுகளும்‌ இவ்வாண்டுகளுடன்‌ 
கூட்டக்‌ கொள்ளப்பட்மருத்தல்‌ வேண்டுமென்று கருதுக. 
இவ்வாறு தலைச்சங்கமிருந்த நாலாயிரத்து நானூற்று 
நாற்பதிற்றியாண்டில்‌ இடையீடுபட்டுக்‌ கழிந்தன 

எத்துணை யாண்டுகளோ? இடைச்சங்கமிருந்த மூவாயிரத்‌ 
தெழுநூற்றியாண்டீல்‌ இடையீடுபட்டுக்‌ கழிந்தன 
எத்துணையோ? இவற்றுக்கும்‌ ஒருவாறு உத்தேச 
வகையால்‌ தக்க கணக்கிட்டுக்கொள்ளின்‌ மேற்கூறிய 
பாண்டியர்‌ எண்பத்தொன்பதுின்மரும்‌ பாண்டியர்‌ 
ஐம்பத்தொன்பதின்மரும்‌ ஆண்ட காலத்தின்‌ அளவு 
குறைந்து நம்புதற்‌ பாலதாகுமென்க. இத்துணை 
யுய்த்துணரமாட்டாத இலர்‌ வேறுபடக்‌ கூறுவர்‌. 


களவியற்‌ பொருள்கண்ட கணக்காயனார்‌ மகனார்‌ 
நக்‌கரனாரினின்றும்‌ பத்தாந்‌ தலைமுறை யாளராஇய 
நீலகண்டனார்‌ கடைச்சங்கமிருந்து தமிழாராய்ந்தார்‌. 
சிறுமேதாவியரும்‌ சேந்தம்‌ பூதனாரும்‌ 
அறிவுடையரனாரும்‌ பெருங்‌ குன்றூர்க்‌கஒிழாரும்‌ 
இளந்திருமாறனும்‌ மதுரையாசிரியர்‌ நல்லுந்துவனாரும்‌ 
மருதனிள  நாகனாரும்‌ கணக்காயனார்‌ மகனார்‌ 
நக்கீர னாருமென இத்தொடக்கத்தார்‌ நாற்பத்‌ 
தொன்பஇன்ம ரென்ப. அவருள்ளிட்டு நானூற்று 
நாற்பத்தொன்றும்‌ 'குறுந்தொகை நானூறும்‌ 'நற்றிணை 


நானூறும்‌ 'ஐங்குறுநூறு' ம்‌ 'பதிற்றுப்பத்து' ம்‌ 
'நூற்றைம்பதுகலி'யும்‌ எழுபது பரிபாடலும்‌ கூத்தும்‌ 
'வரி'யும்‌ 'பேரிசையும்‌, 'சதிற்றிசையுமென்று 


இத்தொடக்கத்தன. அவர்க்கு நூல்‌ 'அகத்தியமுந்‌ 
'தொல்காப்பிய'முமென்ப. அவர்‌ சங்கமிருந்து தமிழா 
ராய்ந்தது ஆயிரத்‌ தெண்ணூற்றைம்பகுற்‌ றியாண்டென்ப 
(ஆயிரத்துத்‌ தொள்ளாயிரத்‌ தைம்ப தென்பாரு முளர்‌), 
அவர்களைச்‌ சங்கம்‌ இரீஇயனார்‌ கடல்கொள்ளப்பட்டுப்‌ 
போந்திருந்த முடத்திருமாறன்‌ முதலாக உக்‌ஒரப்‌ 
பெருவழுதியீறாக நாற்பத்தொன்பதின்மரென்ப. அவர்‌ 
சங்கமிருந்து தமிழாராய்ந்தது 'உத்தரமதுரை யென்ப. 
அவருட்‌ கவியரங்கேறினார்‌ மூவர்‌ பாண்டியரென்ப" - 
என்று கடைச்‌ சங்கத்தைப்‌ பற்றிக்‌ கூறுஇன்றனர்‌. 


இக்கூற்றை யாராயு மிடத்துப்‌ பாண்டியர்‌ 
நாற்பத்தொன்பதின்மரும்‌ ஆண்டகாலம்‌ இடையீடுபட்டுக்‌ 
கழிந்த காலத்தொடுங்‌ கூடி ஆயிரத்‌ தெண்ணூற்றைம்‌ 
பதுற்றியாண்டாகின்றது. பாண்டிய ரொவ்வொருவரும்‌ 

(இடையீட்முக்‌ காலத்‌ தொடுங்கூட்ம) முப்பத்‌ 
தெட்டாண்டுகள்‌ அரசாட்சி செய்தவராகின்றனர்‌. இது 
நம்புதற்‌ பாற்றே. இனித்‌ தலைச்சங்கமிருந்த நாலாயிரத்து 
நானூற்று நாற்பது வருஷங்களும்‌ இடைச்சங்கமிருந்த 
மூவாயிரத்‌ தெழு நூறு வருஷங்களும்‌, கடைச்சங்கமிருந்த 
ஆயிரத்‌ தெண்ணூற்‌ றைம்பது வருஷங்களுமாகக்‌ கூடி 
ஒன்பதினாயிரத்துத்‌ தொள்ளாயிரத்துத்‌ தொண்ணூறு 
வருஷங்களாகன்றன. இதனைக்‌ இபி நூற்றிலிருந்து 
பிற்கணக்கிட்டுச்‌ சென்றால்‌ தலைச்சங்கம்‌ இ.மு. 
ஒன்பதினாயிரத்துத்‌ தொள்ளாயிரத்துத்‌ தொண்ணூறு 
வருஷங்கட்கு முன்னர்த்‌ தாபிக்கப்‌ பட்டிருத்தல்‌ வேண்டும்‌. 
தமிழ்‌ மொழியின்‌ தொன்மை மாட்௫கூறிவந்தவிடத்துக்‌ 
இ.மு. 8000 ஆண்டுகட்கு முற்பட்ட எழுத்துச்‌ சாதனங்கள்‌ 
கண்டுபிமக்கப்பட்டுள வென்றமையால்‌ அதனினும்‌ 
ஏறக்குறையப்‌ பத்தொன்பது நூற்றாண்டுகள்‌ முன்னரே 
தலைச்‌ சங்க மேற்பட்டுவிட்ட தென்றன்‌ சாலாதென 
வாதஇித்தற்கும்‌ இடமுண்டு. எனினும்‌ காலாந்தரத்தில்‌ 
ஆராய்ச்‌களால்‌ இவ்விடர்ப்பாடு களையப்பட்டு உண்மை 
வெளிப்பட்டு மேற்கூறிய கூற்றுக்கள்‌ வலியுறலும்‌ 
உறலாம்‌. 


இவ்வாதுி காலத்து நூல்களுட்‌ கடல்கொண்டழிந்தனவும்‌ 
இன்னுங்‌ கண்டுபிடிக்கப்‌ படாதனவும்‌ போக, 
இப்போழ்தத்துக்‌ இடைப்பன தலைச்‌ சங்கத்தார்‌ காலத்துச்‌ 
செய்யப்பட்ட 'அகத்துயம்‌' என்ற நூலின்கட்‌ இல 
சூத்திரங்களும்‌, இடைச்சங்கத்தார்‌ காலத்துச்‌ 
செய்யப்பட்ட 'தொல்காப்பியம்‌' என்ற இலக்கணநூலும்‌ 
கடைச்சங்கத்தார்‌ காலத்துச்‌ செய்யப்பட்ட 'எட்டுத்‌ 
தொகை' என்ற நூற்றொகையுளடங்கிய எட்டு நூல்களும்‌ 
'பத்துப்பாட்டும்‌' 'பதினெண்‌ கீழ்க்கணக்கு மாம்‌. 
எட்டுத்தொகை நூல்களைப்‌ பின்வரும்‌ பாட்டாலுணர்க: 


"நற்றிணை நல்ல குறுந்தொகை யைங்குறுநூ 
றொத்த பஇுற்றுப்பத்‌ தோங்கு பரிபாடல்‌ 
கற்றறிந்தார்‌ சொல்லுங்‌ கலியோ டகம்புறமென்்‌ 
றித்திறத்த வெட்டுத்தொகை" 

இவ்வெட்டுத்‌ தொகையுட்‌ கலித்தொகை ஐங்குறு நூறு 
புறநானுறு என்ற மூன்று நூல்களும்‌ அச்சாஜி 
வெளிப்போந்தன. இம்மூன்றனுள்‌ முன்னைய இரண்டும்‌ 
அகப்பொருளும்‌ பின்னைய தொன்று புறப்பொருளுள்‌ 
கூறுவனவாம்‌. 'பத்துப்பாட்டு' வெளியாஇவிட்டது. இது 
பெரும்பாலும்‌ அரசர்களைச்‌ சிறப்பித்துக்‌ கூறுவது; 
இதன்கண்‌ 'இருமுருகாற்றுப்படை' என்ற முதற்பாட்டு 
மட்டில்‌ முருகக்‌ கடவுளைப்‌ புகழ்வது. பத்துப்பாட்டு 
நூல்களை யிவ்வெண்பாவா னுணர்க: 


"முருகு பொருநாறு பாணிரண்டு முல்லை 

பெருகு வளமதுரைக்‌ காஞ்சி-மருவினி 

கோலநெடு நல்வாடை கோல்குறிஞ்௪ பட்டினப்‌ 

பாலை கடாத்தொடும்‌ பத்து." 

மற்றுப்பதினெண்‌ &ழ்க்கணக்கு நூல்களைப்‌ பின்வரும்‌ 
வெண்பாவானுணரக: 

"நாலம நான்மணி நானாற்ப தைந்தைணைமுப்‌ 
பால்கடுகங்‌ கோவை பழமொழி மாமூலம்‌ 

இன்னிலைய காஞ்சுியோ டேலாதி யென்பவே 
கைந்நிலையொ டாங்க&ழ்க்‌ கணக்கு. 


இனி இவற்றுளடங்‌ஒஇயதாய்ச்‌ சங்கத்தாராற்‌ 
செய்யப்படாது, திருவள்ளுவனாராற்‌ செய்யப்பட்டுச்‌ 
சங்கத்தாரான்‌ அங்கீேகரிக்கப்பெற்ற 'இருக்குறள்‌' என்ற 
அரிய நூலும்‌ இவ்வாதிகாலத்ததாம்‌. இந்நூல்‌ தத 
பொருள்களாகிய 'அறம்பொருள்‌ இன்பம்‌ வீடு என்ற 
நான்கனுள்‌ முதல்மூன்றையும்‌ பற்றிப்‌ பொதுவகையால்‌ 


யாவருமொப்ப விரித்துக்கூறும்‌ 1330 குறள்‌ 
வெண்பாக்களாலாயது. இதனை மேற்கொள்ளாத நூலும்‌ 
புகழாத மாந்தருமில்லை. திருவள்ளுவனாரது 


சகோதரியாரெனக்‌ கூறப்படும்‌ ஒளவையார்‌ செய்தருளிய 
'ஆத்திசூடி; 'கொன்றை வேந்தன்‌, 'மூதுரை என்ற 

நூல்களெல்லாம்‌ இக்காலத்தனவாம்‌. இனி கடைச்சங்கப்‌ 
பிற்காலத்தைப்பற்றிப்‌ பேசப்‌ புகுவாம்‌. 


11. இடைக்காலம்‌ 
(1) முற்பகுதி 


இது கடைச்சங்கப்‌ பிற்காலமாம்‌; இ.பி. 100 முதற்‌ இ.பி. 600 
வரையிலுள்ளது.  இக்காலத்திலே தான்‌ ஐம்பெருங்‌ 
காப்பியங்களு மெழுந்தன. அவைதாம்‌ இந்தாமணி, 
சலப்பஇிகாரம்‌, மணிமேகலை, வளையாபதி, குண்டல 
கேச என்பனவாம்‌. இவற்றுட்‌ சிலப்பதிகார 
மணிமேகலைகள்‌ ௪ந்தாமணிக்கு முன்னரே 
யாக்கப்பட்டிருக்க வேண்டும்‌. இவ்வைந்தனுள்‌ முதல்‌ 
மூன்றும்‌ அச்சேறிவிட்டன. 'நீலகே௫, சூளாம 
யசோதாகாவியம்‌, நாககுநமார காவியம்‌, உதயணன்‌ 
கதை! என்ற ஐந்து இறு காப்பியங்களும்‌ 
இக்காலத்தனவாம்‌. 


இவற்றுட்‌ 'சூளாமணி' ஒன்றே வெளிவந்துளது. இப்பதுன்‌ 
காப்பியங்களும்‌ நவரசங்களோடு கூடிய 
கற்பனாலங்காரங்களும்‌ அரியபெரிய நீதிகளும்‌ இனிது 
காட்டி விளங்குவனவாம்‌. பேரின்பக்கடலுள்‌ இளைந்து 
விளையாடிய மணிவாசகப்‌ பெருமான்‌ வாய்‌ 
மலர்ந்தருளிய 'தஇருவாசகம்‌' என்ற உயரிய நூலும்‌ இக்‌ 
காலத்தததே. இது பத்திச்‌ சுவை யொழமுக௫ 


சுவபெருமானைப்பாடியதோரரிய நூலாம்‌. இவர்‌ 
செய்தருளிய _ திருச்சிற்றம்பலக்கோவையார்‌ என்னும்‌ 
திவ்யப்‌ பிரபந்தம்‌ அகப்‌ பொருட்டுறைகளா 


லமைந்ததெனப்‌ புறத்தே தோன்றினும்‌, அது ஏற்றின்பக்‌ 
கருத்தும்‌ பேரின்பப்பொருளும்‌ ஒருங்கே பயப்பதாம்‌. 
"அரணங்்‌ காணென்ப ரந்தணர்‌ யோடுய ராகமத்தின்‌ 
காரணங்‌ காணென்பர்‌ காமுகர்‌ காமநன்னூல தென்பர்‌ 
ஏரணங்‌ காணென்ப ரெண்ண ரெழுந்தென்ப ரின்புலவோர்‌ 


இவக 271212191219/-1 0111972197 
சீரணங்்‌ காயசிற்‌ றம்பலக்‌ கோவையைச்‌ செப்பிமனே." 


'மேருமந்தர புராணம்‌' என்ற சைன நூலும்‌ இக்காலத்ததே. 
'இவாகரம்‌,' 'பிங்கலம்‌, என்ற நிகண்டுகளும்‌ அணியியல்‌ 
என்ற அலங்காரநூலும்‌ இக்காலத்திற்‌ செய்யப்பட்டனவே. 
சேரசோழ பாண்டியர்‌ மூவரையுந்‌ தனித்தனி 
தொள்ளாயிரம்‌ பாடல்களாற்‌ சிறப்பித்துக்கூறும்‌ 
'முத்தொள்ளாயிரம்‌' என்ற நூலும்‌ இக்காலத்திலே தான்‌ 
யாக்கப்பட்டிருத்தல்வேண்டும்‌. இதிற்‌ சிற்சில பகுதிகள்‌ 
காணப்படுகின்ற அத்துணையல்லது நூல்‌ முழுதுங்‌ 
காணப்பட வில்லை. ஆழ்வார்களுட்‌ சிலர்‌ 
இக்காலத்துருந்திருக்கலாம்‌. ஆகவே யன்னாரது 
பிரபந்தங்களுட்‌ ஏல இக்காலத்தன வாகலாம்‌. இதுகாறுங் 
கடைச்சங்கப்‌ பிற்காலத்தைப்‌ பற்றிப்‌ 
பே௫க்கொண்மருந்தோம்‌. இனி இடைக்காலத்துன்‌ 
பிற்பகுதியைப்பற்றிப்‌ பேசலாம்‌. 


(2) பிற்பகுதி 


இது இ.பி. 600 முதற்‌ இ.பி. 1400 வரையிலுள்ளது. இவ்விடைக்‌ 
காலத்திலேதான்‌ சமய சாஸ்திர நூல்களெழுந்தன. சைனர்‌ 
பெளத்தர்‌ முதலாயினார்‌ மிக்கிருந்தமைபற்றியும்‌ 
சாமானிய ஜனங்கள்‌ அன்னார்‌ வயப்படுகின்றமை 
பற்றியும்‌ சைவ சமயத்திலும்‌ வைணவ சமயத்திலும்‌ 
முறையே நாயன்மார்களும்‌ ஆழ்வார்களுந்‌ தோன்றித்‌ 
தத்தம்‌ பதவ டம வடர செய்தனர்‌. இருஞான சம்பந்தர்‌, 
திருநாவுக்கரசர்‌ இவ்விருவரும்‌ ஓரே காலத்தினர்‌. 
சுந்தரமூர்த்திநாயனார்‌ கி.பி. ஒன்பதாம்‌ 
நூற்றாண்டினிறுதியிலிருந்தவர்‌. இம்மூவரும்‌ பாடிய 
'தேவாரப்பதிகங்கள்‌' கணக்கில. இத்தேவாரப்‌ 
பதிகங்களெல்லாம்‌ இசைத்தமி ழிலக்கியங்களாமாறு 
காண்க. வேத சாரத்தைத்‌ தொகுத்து தேவாரக்கலத்திலே 
பெய்துவைத்‌ இருக்கின்றனர்‌ மூவருமென்பதே ஆன்றோர்‌ 
துணிபு. இனி வைணவ சமயகுரவர்களான ஆழ்வார்களுட்‌ 
பலர்‌ அருமையான இிவ்யப்‌ பிரபந்தங்கள்‌ யாத்தனர்‌. 
சைவர்கள்‌ தமது சமயநூல்களைப்‌ பன்னிரண்டு 
திருமுறைகளாக வகுத்தனர்‌.. வைணவர்கள்‌ தம்முடைய 


இவக 2712121912-19/-1 0111972197 
சமயநூலகளை நாலாயிரப்‌ பிரபந்தம்‌ எனத்‌ தொகுத்தனர்‌. 


ஏறக்குறையக்‌ இ.பி. பத்தாம்‌ நூற்றாண்டில்‌ எழுந்து 
விளங்குவதாயிற்று ஓர்‌ அரிய நூல்‌. அது 'கல்லாடம்‌' 
என்பது. இஃது அகப்பொருட்‌ டுறைகளுள்‌ நூற்றினை 
யெடுத்து விளக்கிக்கூறிச்‌ செல்லுமுகத்தான்‌ அநேக அரிய 
விஷயங்களையு முடன்‌ கூறாநின்றது. உயர்வுங்‌ கம்பீரமும்‌ 
வாய்ந்த நடையும்‌ படைத்துரையாற்றலும்‌ நவின்றோர்க 
இனிமையுங்‌ காட்ம யொளிர்வது. 'நன்னூல்‌', 'நேமிநாதம்‌,' 
நாற்கவிராஜ நம்பியியற்றிய அகப்பொருள்‌ விளக்கம்‌', 
ஐயனாரிதனார்‌ இயற்றிய 'புறப்பொருள்‌ வெண்பாமாலை, 
யாப்பருங்கல விருத்தி, 'யாப்பருங்கலக்‌ காரிகை' என்ற 
நூல்களெல்லாம்‌ தோன்றியகிக்‌ காலமேயாம்‌. 


இதன்மேற்‌ இ.பி. பதினோராம்‌ நாற்றாண்டிலிருந்த 
குலோத்துங்கச்சோழன வைக்களத்தை யலங்கரிதத்தார்‌ 
கம்பர்‌, ஒட்டக்கூத்தர்‌, புகழேந்திப்‌ புலவர்‌ முதலாயினார்‌. 
முன்‌ சங்கத்தார்‌ காலத்திலே ஓர்‌ ஒளவையார்‌ இருந்தன 
ரென்பதன்றி இக்குலோத்துங்கன்‌ காலத்தும்‌ ஓர்‌ 
ஒளவையார்‌ இருந்தனரென்ப.இருவர்‌ ஒளவையாரெனக்‌ 
கொள்ளலே யேற்புடைத்தாம்‌. கம்பர்‌ வடமொழியினின்றும்‌ 
இராமகதையைக்‌ கற்றுணர்ந்து தமது சுதந்திர யூகமுங் 
கற்பனா சக்கியுங்காட்டம விசேஷக்கருத்து நலம்‌ வாய்ப்ப, 
பத்தழகும்‌ பாங்குடனமைய ஒன்பான்‌ சுவையு மொருங்கே 
யொழுகப்‌ பதினாயிரஞ்‌ செய்யுட்களில்‌ 'இராமாயணம்‌' 
செய்துமுடித்தனர்‌. அஃது அவர்‌ பெயரொடுஙி கூட்டிக்‌ 'கம்ப 
ராமாயணம்‌' என்று இன்றும்‌ வழங்குகின்றது. அஃது 
என்றும்‌ வழங்கும்‌ என்பதில்‌ ஐயுறவில்லை. கம்பர்‌ 
இராமாயணத்தைத்‌ தவிர்த்துச்‌ சில சிறு நூல்களுஞ்‌ 
செய்துளர்‌. அவை இராமாயணம்போல அத்துணை 
மதிக்கப்படுவன வல்ல. ஒட்டக்கூத்தர்‌ இராமாயணத்தின்‌ 
பிற்பகுதியாஒிய 'உத்தரகாண்டத்தை இரண்டாயிரஞ்‌ 
செய்யுட்களில்‌ யாத்து முடித்துக்‌ கம்ப ராமாயணத்தைப்‌ 
பூர்த்தி செய்தனர்‌. தம்மையாதரித்த குலோத்துங்கச்‌ 
சோழன்மீது அகப்பொருட்டுறைகளா லமைந்த 
'கோவை'யொன்றும்‌ 'உலாவும்‌ 'அந்தாதுயுஞ்‌ 
செய்தனர்‌.இவர்‌ செய்த 'குலோத்துங்கச்சோழன்‌ கோவை! 


ய்‌05://1 ராலி 


யென்பது சொன்னயமும்‌ பொருணயமுங்‌ கனிந்து 
கற்பனைக்‌ களஞ்சியமா யொளிர்இன்றது. 
புகழேந்துப்புலவர்‌ புகழெல்லாம்‌ 'நளவெண்பா' என்ற 
இனிய றிய நூல்‌ காரணமாகவேயாம்‌. இந்நூல்‌ 425 
வெண்பாக்களிற்‌ காப்பியச்‌ கறப்புகளமையச்‌ சொற்‌ 
பொருணயங்கள்‌ செறியச்‌ செய்யப்‌ பட்டுள்ளது. இதன்‌ 
நடை மிகத்தெளிவானது. ஒளவையார்‌ 'நல்வ 
'நீதிவெண்பா' என்ற நீது நூல்களியற்றினர்‌. 
பன்னிரண்டாம்‌ நூற்றாண்டற்‌ செயங்‌ கொண்டானாற்‌ 
'கலிங்கத்துப்பரணி' இயற்றப்பட்டது. இக்காலத்திலேயே, 
"கந்தபுராணம்‌, 'பெரிய புராணம்‌' என்ற அருமையான 
சைவ நூல்களேற்‌ பட்டன. ' வீரசோழியம்‌' என்ற இலக்கண 
நூல்‌ வெளிப்பட்டதும்‌ இக்காலமாம்‌. பின்னர்த்‌ 
'தருவெண்காட்டமடூிகள்‌' என்னப்படும்‌ பட்டினத்துப்‌ 
பிள்ளையாரது பாடல்கள்‌ வெளிவந்தன. தண்டியா௫ிரியர்‌ 
இயற்றிய 'அலங்கார'மும்‌ இக்காலத்திலே 
உண்டாயிற்றென்க. உரையா௫சிரியர்களாஇய 
சேனாவரொையர்‌, பரிமேலழகர்‌, நச்சனார்க்்‌கஇனியர்‌, 
அடியார்க்கு நல்லார்‌ இவர்கள்‌ விளங்கிய காலமும்‌ 
இதுவேயென ஊஇத்தற்இடனுண்டு. 


முற்காலத்துச்‌ சங்க நூல்களெல்லாம்‌ இயற்கை 
வனப்பையும்‌ புனைந்து கூறிச்‌ சென்றனவாக, 
இடைக்காலத்து முற்பகுதி நூல்கள்‌ சமயச்‌ சார்பாகவும்‌ 
பிற்பகுதி நூல்கள்‌ மனோபாவத்தினாற்‌ கற்பித்தும்‌ 
சுதந்திர யூகத்தினாற்‌ புதுவது புனைந்தும்‌, உயர்வு 
நவிற்சியாதிய அணிகள்‌ மேவியுஞ்‌ செல்வனவாமாறு 
காண்க. 


111. பிற்காலம்‌: இ.பி. 1400--க்கும்‌ பிற்பட்ட காலம்‌. 


ஆதிகாலத்துச்‌ சங்கத்தார்‌ ஆதரவும்‌ இடைக்காலத்துச்‌ 
சிற்றரசர்‌ ஆதரவு மிகுந்தன. அவ்விருவகை ஆதரவு மற்ற 
இப்பிற்காலத்தில்‌ குறுநிலமன்னர்‌ இலரும்‌ இருவா 
வடுதுறை முதலிய ஆதீனத்தார்‌ சிலரும்‌ தமிழையுந் 
தமிழ்ப்‌ புலவரையும்‌ போற்றிப்‌ பாதுகாப்பாராயினர்‌. 
அதுவீரராமபாண்டியரும்‌ வரதுங்கராம பாண்டியரும்‌ 


இவக 271212191219/7-1 0111917219 


இருந்து பலவகைத்‌ தமிழ்நூல்கள்‌ செய்தனர்‌. 'நைடதம்‌,' 
'கூர்மபுராணம்‌, 'காசிகாண்டம்‌' முதலிய அரிய நூல்களை 
யியற்றினர்‌; வரதுங்கராம பாண்டியர்‌ 'இலிங்க புராணம்‌' 
'திருக்கருவைப்‌ பதிற்றுப்‌ பத்தந்தாதி! முதலிய 
நூல்களியற்றினர்‌. இவ்விருவருக்கும்‌ ஆ௫ிரியராஇய 
நிரம்பவழகிய தே௫கர்‌ 'சேதுபுராணம்‌' 'இருப்பரங்இரிப்‌ 
புராணம்‌, என்ற நூல்கள்‌ யாத்தனர்‌. இதற்கிடையில்‌ 
வில்லிபுத்தூரர்‌ வடமொழியினின்றும்‌ 'பாரத'த்தை 
மொழிபெயர்த்தனர்‌. [| சங்கப்‌ புலவரு ளொருவராஇய 
பெருந்தேவனார்‌ செய்த பாரதம்‌ உரையிடையிட்ட 
பாட்டுடைச்‌ செய்யுள்‌ அறை குறையாய்‌ 
அகப்படுகின்றதெயன்றி முற்றுங்காணப்படவில்லை.] 
'வில்லிபுத்தூரர்‌ பாரதம்‌' பத்துப்பருவத்துடன்‌ நின்று 
விட்டதெனினும்‌, இனியவாக்கும்‌ நல்ல சந்தமும்‌ பயின்று 
சொல்லுதலாற்‌ பலராலும்‌ பாராட்டப்‌ படுவதாயிற்று. 
வில்லி புத்தூரரது கர்வ பங்கத்துற்குக்‌ காரணரா 
யிருந்தவரெனக்‌ கூறப்படும்‌ அருணஒரி நாதர்‌ 'இருப்புகழ்‌' 
என்ற பெயரில்‌ முருகபிரான்மீது அளவிறந்த பாசுரங்கள்‌ 
பாடித்‌ தமிழ்நாடெங்கணும்‌ முழங்குமாறு செய்தனர்‌. 
திருப்புகழ்ப்‌ பாசுரங்களனைத்தும்‌ சந்த நலங்கொழித்துக்‌ 
கேட்போருள்ளங்களைத்‌ தம்‌ வயப்படுத்தி 
இன்பச்சுவையும்‌ பத்தரசமுந்‌ துளிப்பச்‌ சொல்லா நின்றன. 
[இத்திருப்புகழின்‌ முதலிரண்டு பாகங்கள்‌ வ.த. 
சுப்பிரமணிய பிள்ளையவர்களது முயற்சியால்‌ 
வெளிப்போந்துள.] அருணஇஒரிநாதர்‌ 'கந்தரந்தாது' பாடி 
வில்லிபுத்தாரரைக்‌ கர்வபங்கப்‌ படுத்தின ரென்ப. 
வில்லிபுத்தூரர்‌ மகனார்‌ வரந்தருவாரும்‌, அட்டாவதானி - 
அரங்கநாத கவிராயரென்பாருந்‌ தனித்தனி வில்லி 
பாரதத்தைப்‌ பூர்த்திசெய்தனர்‌. இவற்றுட்‌ பின்னது 
வெளிப்பட்டுள்ளது.பின்னர்‌ நல்லாப்பிள்ளை யென்பார்‌ 
தோன்றி வில்லிபுத்தூரர்‌ பாடல்களை இடையிடையே 
செறித்து, அவர்‌ சுருக்கிக்கூறிய கதைகளைத்‌ தாம்‌ 
விரித்தும்‌ அவர்‌ விட்டுவிட்ட கதைகளைக்‌ கூட்டியும்‌ ஒரு 
பாரதம்‌ 14,000 செய்யுட்களிற் பாமடிமுடித்தனர்‌. 
நல்லாப்பிள்ளை பாரதம்‌' அச்சாஇயும்‌_ விசேஷமாய்ப்‌ 
பயில வழங்கவில்லை. மதுரைத்‌ 'இருவிளையாடற்‌் 
புராண த்தைக்‌ கல்வி நலம்‌ விளங்கப்‌ பத்திச்சுவை 


ய்‌05://1 ராலி 
யொழுகப்‌ பரஞ்சோகு முனிவர்‌ பாடினர்‌. 


இதற்கிடையில்‌ இருவாவடுதுறை யா$னத்தாரால்‌ தமிழ்‌ 


மொழியடைந்த அபிவிருத்திக்கோ அளவில்லை. 
'கல்விக்களஞ்சியம்‌' திருவாவடுதுறை யென்று கூறுவது 
எவ்வாற்றாலும்‌ ஏற்புடைத்தேயாம்‌. அருணந்தி 


சிவாசாரியார்‌, உமாபதி சிவாச்சாரியார்‌ முதலாயினாராற் 
'சைவூத்தாந்த சாஸ்திரங்கள்‌' முன்னரே வெளிப்பட்டன. 
இம்மடத்தைச்‌ சார்ந்த மயிலேறும்‌ பெருமாள்பிள்ளை 
'கல்லாடவுரையும்‌ ஈசானதே௫கர்‌ 'இலக்கணக்‌ 
கொத்துரையும்‌ சங்கர நமச்சி வாயப்புலவர்‌ 'நன்னூல்‌ 
விருத்தியுரை'யும்‌ சிவஞான முனிவர்‌ 'ஏித்தாந்த மரபு 
கண்டன கண்டனம்‌; 'தொல்காப்பியச்‌ சூத்திரவிருத்தி', 
'இலக்கண விளக்கச்‌ சூறாவளி! என்ற நூல்களுஞ்‌ 
செய்தனர்‌. தருமபுர வாதீனத்தைச்‌ சார்ந்த வைத்தியநாத 
தே௫கர்‌ 'குட்டத்தொல்காப்பியம்‌' எனப்படும்‌ 'இலக்கண 
விளக்கம்‌' இயற்றினர்‌. இவருதவிகொண்டு மாதைத்‌-- 
திருவேங்கட மன்னன்‌ வடமொழியிற்‌ 'இருஷ்ணமி௫ூரன்‌' 
செய்த 'பிரபோத சந்திரோதயம்‌' என்ற நாடகத்தைக்‌ 
காப்பிய ரூபமாயமைத்தனன்‌. இது நகைச்சுவை பெரிதும்‌ 
நண்ணியதோர்‌ விநோதமான நூல்‌; மிகவுந்‌ தெளிவான 
செய்யுணடையில்‌ இயற்றப்‌ பட்டுளது.இது நிற்க. 


சிவஞான முனிவர்‌ பல அருமையான செய்யுணூல்கள்‌ 
செய்தும்‌, தருக்கநூல்‌ இயற்றியும்‌ ித்தாந்த 
சாஸ்‌இரங்களுக்கு உரைவகுத்தும்‌ இலக்கணநூல்‌ 
புனைந்தும்‌ கண்டனங்கள்‌ வெளியிட்டும்‌ மாணாக்கர்‌ 
பலர்க்குத்‌ தமிழறிவுறுத்தியும்‌ விளங்கிய மகாவித்துவச்‌ 
சிகாமணி. இவர்புகழ்‌ பரவாத மூலை யில்லை; 
வடமொழியும்‌ ஒருங்குணர்ந்தவர்‌. இக்காலத்து 'வரலாற்று 
முறையிற்‌ கற்ற வித்துவான்கள்‌' என்போரது வரலாற்றை 
ஆராய்ந்தால்‌ இவரிடத்தே வந்து முடியும்‌. இவர்‌ 
மாணாக்கருட்‌ சிறந்த கச்சியப்ப முனிவர்‌ 'தணிகைப்‌ 
புராணம்‌' 'விநாயகபுாராணம்‌' முதலிய நூல்கள்‌ பாடித்‌ 
திருத்தணிகைக்‌--கந்தப்பையர்க்குத்‌ தமிழறி வுறுத்தினர்‌. 
இலக்கணம்‌- சோமசுந்தரக்‌ கவிராயர்‌. இராமநாதபுரஞ்‌ 
சென்று ஆண்டுத்‌ தமிழ்க்‌ கல்வியைப்‌ பரப்பினர்‌. 


ய்‌05://1 ராலி விவாமா வு 
'இருக்கழுக்குன்றக்‌ கோவை' செய்தார்‌ இவரே 


இராமநாதபுரத்திற்‌ சேதுகாவலர்கள்‌ இன்றளவுந்‌ 
தமிழ்மொழியை வளர்ப்பா-ராயினர்‌. அமிர்த கவிராயர்‌ 
என்பார்‌ இரகுநாத சேதுபதுியின்மீது 'ஒருதுறைக்கோவை!' 
பாடினர்‌. 


சிவப்பிரகாச சுவாமிகள்‌ 'கற்பனைக்கு ஊற்று எனக்‌ 
கருதப்படும்‌ 'பிரபுலிங்க லீலையும்‌ 
'வெங்கைக்கோவையும்‌ 'நன்னெறி' முதலிய பலநூல்களும்‌ 
செய்தனர்‌. தருமபுரவாதனத்தைச்‌ சார்ந்த குமரகுருபர 
சுவாமிகள்‌ 'மீனாக்ஷியம்மை பிள்ளைத்தமிழ்‌, 
'நீதிநெறிவிளக்கம்‌' முதலிய பலநூல்கள்‌ 
சொற்பொருணலங்கனிய இயற்றினர்‌. பத்திச்சுவை 
மிகுந்து யாவருள்ளத்தையுங்‌ கவர வல்ல தத்துவராயரது 
'அடங்களன்‌ முறையும்‌ 'பாடுதுறையும்‌ தாயுமானார்‌ செய்த 
'இருப்பாடல்களும்‌ மிகவுங்‌ கவனிக்கவேண்டியனவாம்‌. 
ஏறக்குறையத்‌ தாயுமானார்‌ காலத்திலேயே வீரமாமுனிவர்‌ 
என்பவர்‌ 'தொன்னூல்‌ விளக்கம்‌' என்னும்‌ இலக்கணமும்‌ 
'தேம்பாவணி'யென்னுங்‌ காவியமும்‌ செய்தனர்‌. 


இனி வைணவருள்‌ இவ்யகவி என்றமைக்கப்படும்‌ 
பிள்ளைப்‌ பெருமாளையங்கார்‌ தோன்றிச்‌ 
சொல்லின்பமும்‌ ஒருங்கேயமைய 'அட்டப்பிரபந்தம்‌' என 
எட்டு நூல்கள்‌ செய்தனர்‌. 


சைவ-எல்லப்ப நாவலர்‌ 'தஇருவாரூர்க்‌ கோவை, 
'அருணாசல புராணம்‌', 'அருணைக்‌ கலம்பகம்‌' முதலிய 
சல நூல்களியற்றினர்‌. மேலகரம்‌-தஇரிகூட ராசப்பக்‌ 


கவிராயர்‌ 'தஇருக்குற்றாலத்‌ தலபுராணம்‌' முதலிய பல 
நூல்கள்‌ செய்தனர்‌. 


இனிப்பலர்‌ அந்தாதஇகளும்‌ கலம்பகங்களும்‌ பிள்ளைத்‌ 
தமிழ்களும்‌ சிலேடை வெண்பாக்களும்‌ மாலைகளும்‌ 
பதிகங்களும்‌ ஆகப்‌ பலப்பல நூல்கள்‌ தாந்தாங்‌ 
கண்டவாறு புனைந்து விட்டனர்‌. 


இவக 2712121912-19/-1 0111972191, 


அதன்மேல்‌ திருவாவடுதுறை யா$னத்தைச்‌ சார்ந்த 
தஇரிசிரபரம்‌-மகா வித்துவான்‌ - மீனாட்சிசுந்தரம்‌ 
பிள்ளையவர்கள்‌ தோன்றிக்‌ கணக்கற்ற நூல்கள்‌ யாத்தும்‌ 
பல்லோர்க்குத்‌ தமிழ்‌ நூல்கள்பல பாடஞ்சொல்லியும்‌ 
தனிப்பாடல்கள்‌ பல பாடியும்‌ விளங்கினர்‌. இவர்‌ 
செய்தநூல்களுள்‌ 'தஇருநாகைக்‌ காரோணப்‌ புராணம்‌' 
பெரிதும்‌ பயிலுஇன்றது. 


தமிழ்மொழியின்‌ செய்யுணடை நூல்கள்‌ இவ்வாறாக 
வசனநடை நூல்களின்‌ தோற்றத்தையும்‌ றிது குறிப்பாம்‌. 
தமிழில்‌ வசனநடையானது உரையாிரியர்களாலேயே 
நூலுரைகளிற் பயிலப்பட்டுவந்தது. வசனநடையை 


'உரைநடை' யென்றலும்‌ வழக்காறாதலின்‌ 
உரையிடையிட்ட பாட்டுடைச்‌ செய்யுளாகஇய 
'பெருந்தேவனார்பாரதம்‌', 'சலப்பஇிகாரம்‌' என்ற 
நூல்களிலே உரைநடை காணப்படுகிறது. வடமொழியிற் 
கத்திய காவியங்களிருத்தல்‌ போலத்‌ 
தமிழ்மொழியின்கண்ணே வசனகாவியங்கள்‌ 
காண்டலரிதாம்‌. ஸ்ரீபுராணம்‌', 'கத்தியசந்தாமணி!' 


முதலிய ணசைனநுல்களுட்‌ சல வசனநடையினவாம்‌. 
இவ்வாறு சைனர்களால்‌ வசனநடையில்‌ இரண்டொரு நூல்‌ 
செய்யப்பட்டனவேயன்றி மற்றையோர்களால்‌ அது 
பெரிதும்‌ பயிலப்‌ படாமைக்குக்‌ காரணமென்னோ? 
நன்குபலப்படவில்லை. இனிச்சலர்‌ இவ்வுரை நடையையும்‌ 
ஒருவகைச்‌ செய்யுளெனக்‌ கருஇச்‌ சூத்துரஞ்‌ செய்தனர்‌. 


"பாட்டிடை வைத்த குறிப்பினானும்‌ 

பாவின்றெழுந்த இளவி யானும்‌ 

பொருளொடுபுணராப்‌ பொய்மொழி யானும்‌ 
பொருளொடுபுணர்ந்த நகைமொழி யானுமென் 
றுரைவகை நடையே நான்கென மொழிப." 

என்றார்‌ இலக்கணவிளக்கப்‌ பாட்டியலுடையார்‌. இனி அச்‌ 


சூத்திரவுரையில்‌ "ஒருபாட்டின்‌ இடையிடைகொண்டு 
நிற்கும்‌ கருத்தான்‌ வருவன உரையெனப்படும்‌; என்னை? 

பாட்டுறுவது இறுபான்மையாகலின்‌, அவை தகடூர்‌ 
யாத்திரை' போல்வன. மற்றுப்‌ பிறபாடை 
விரவிவருவனவோ வெனின்‌, அவற்றுள்ளுந் 
தமிமுரையாயின ஈண்டு அடங்கும்‌. பிறபாடைக்கு ஈண்டு 
ஆராய்ச்சியின்று. பாவின்றெழுந்த இளவி பாட்டின்றிச்‌ 
சூத்திரத்திற்குப்‌ பொருளெழுதுவன போல்வன. சூத்திரம்‌ 
பாட்டெனப்‌ படாவோ வெனின்‌? படா; பாட்டும்‌ உரையும்‌ 
நூலுமென வேறோதுினமையின்‌. இதனாற்போந்தது 
சொற்‌்€ரடியான்‌ இற்ற சூத்திரம்‌ உரைச்செய்யு 
ளென்பதாம்‌. பொருளொடு புணராப்‌ பொய்ம்மொழி 
பொருளின்றிப்‌ பொய்படத்‌ தொடர்ந்து சொல்லுவன. 
பொருளொடு புணர்ந்த நகைமொழி பொய்யெனப்படாது 
மெய்யொடுபட்டு நகுதற்கு ஏதுவாகுந்‌ தொடர்நிலை. 
இந்நான்கும்‌ உரைச்செய்யுளென்று கூறுவர்‌ புலவர்‌" 
என்றார்‌ தியாகராச தே$ூகர்‌. இவ்வாறு வசனநடையும்‌ 
ஒருவகைச்‌ செய்யுணடையாகப்‌ பாவிக்கப்பட்டு வந்தால்‌ 
அதற்குரிய தனித்தியங்கும்‌ நிலைமையும்‌ அற்றுக்‌, 
கட்டுப்பாடுடையதாடஇின்றது. இது மிகவும்‌ பரிதபிக்கத்‌ 
தக்கதோர்‌ விஷயம்‌. இடைக்காலத்தில்‌ உரையாகிரியர்‌- 
களானன்றி ஏனையோரால்‌ இவ்வசனநடை பெரிதும்‌ 
பயிலப்படா தொழிந்இிருந்தது. பிற்காலத்துப்போந்த 
வீரமா முனிவர்‌ வேதியரொழுக்கம்‌', 'அவிவேக பூரண 
குருகதை' என்ற வசனநூல்கள்‌ இயற்றினர்‌. இதற்கிடையில்‌ 
திருவாவடுதுறை யா$ீனத்தாராற்‌ பல கணடன நூல்கள்‌ 
வசன நடையிலியற்றப்பட்டு வெளிப்போந்தன. இ.பி. 17 
ஆம்‌ நூற்றாண்டின்‌ தொடக்க முதல்‌ தமிழில்‌ வசனநடை 
விசேடமாய்‌ வழங்கப்படுவதாயிற்று. அதன்மேல்‌ 
இக்காலத்தில்‌ இருத்தணிகைச்‌ சரவணப்‌ பெருமாளையர்‌, 
யாழ்ப்பாணத்து நல்லூர்‌ ஆறுமுக நாவலரவர்கள்‌ முதலிய 
வித்துவான்‌௧கள்‌ இவ்வசன நடையைப்‌ பெரிதும்‌ போற்றி 
அதன்கட்‌ பலநூல்கள்‌ இயற்றி வெளியிடுவாராயினர்‌. 
இப்பொழுது அச்சியந்திரத்தின்‌ உதவியால்‌ நாடோறும்‌ 
பலவசன பத்திரிகைகளும்‌ வாரந்தோறும்‌ இலநூல்களும்‌ 
வெளியாகின்றன. இவ்வாறு வெளியாகும்‌ 


வசனநடை நூல்களிற்‌ பெரும்பாலன சாமானியஜன 
விருப்பத்துற்கு ஏற்றவைகள்‌. சிற்சில நூல்களே 

பண்டிதர்கள்‌ பாராட்டத்தகுவன. எனினும்‌ பாஷையின்‌ 
கண்ணே நூல்கள்‌ பல வெளிப்பட்டக்கால்‌ அவை தாந்தாம்‌ 
பதுப்பிக்கப்படுந்தோறுந்‌ தருத்தமுற்றுப்‌ பிறர்க்கு 
நலம்பயக்கும்‌ ஆதலின்‌ எவையும்‌ கடியப்படுவன வல்ல. 
சாமானிய ஜனங்களைத்‌ இிருத்துவதற்குச்‌ செய்யுள்‌ 
நூல்களிலும்‌ வசன நூல்களே மிகவும்‌ 
உபகாரமுடையனவா யிருத்தலின்‌ வசன நூல்களை 
அறிவடையோர்‌ சிலர்‌ விசேடமாக மூக்கின்றனர்‌. 


நூற்பரப்பு முற்றிற்று. 

1. பாஷையின்‌ சர்குருத்தம்‌ 
1. பாஷையின்‌ €ர்இருத்தம்‌ 


பரவை வழக்குள்ள பாஷைகளெல்லாம்‌ சதா இயஙிூக்‌ 
கொண்டிருப்பதனாலே, தங்களியக்கத்துற்குத்‌ தக்கபடி 
நாகரிக நிலைக்குரிய புதிய கருத்துக்களை 
மேற்கொள்ளுமென்பது தண்ணம்‌. புதிய கருத்துக்கள்‌ 
மேற்‌ கொள்ளப்பட்டால்‌, அவற்றைத்‌ தங்களது 
குறிக்கவல்ல சொற்களுஞ்‌ சொற்றொடர்களும்‌ 
பாஷையின்கண்‌ ஏற்படுதல்‌ இன்றியமையாததே. 


உட்கருத்தின்‌ வேறுபாடு வெளிச்‌ சொல்லிற்‌ 
பிரஇிபலிக்கும்‌; ஆதலால்‌ மநோபாவம்‌ விரியுந்தோறும்‌, 
புதுவிஷயங்கள்‌ கண்டுபிடிக்கப்‌ படுந்தோறும்‌, 
கலைஞானவுண்மைகள்‌ வெளிப்படுந்தோறும்‌, 
வேற்றுநாடுகளினின்றும்‌ புதிய பொருள்கள்‌ 


உட்புகுந்தோறும்‌, பாஷை விரிந்து முஇுர்ந்து €ர்இருந்துதல்‌ 
வழக்காறேயாம்‌. 


உலகத்தின்‌ டன்‌ பந்து முதர்ச்‌சிக்குத்‌ தக்கவாறு 
பாஷையும்‌ ஒத்தியங்கித்‌ திருந்தி முதஇர்ச்சி யடைதல்‌ 
வேண்டும்‌. அங்ஙனம்‌ முதிரும்‌ பாஷையே செழிப்புள்ள 
பாயஸையாம்‌. அதன்‌ கண்ணேயே எக்கருத்துக்குந்‌ 
தக்கசொல்‌ அகப்படும்‌. மேற்கூறியவாறு இருந்தி முதிராத 
பாஷை பிராணதாரணப்‌ பிரயத்தன'த்தில்‌ (ரயி 10 
லம்ன்ர0ல) நிலைத்து நில்லாது காலக்‌இரமத்தில்‌ 
அழிந்துபடும்‌. 


தமிழ்மொழியின்‌ வளர்ச்சி நாகரிக வளர்ச்சிக்குத்‌ 
தக்கவாறு அமையவில்லை. நாகரிக வளர்ச்சியின்‌ 
விரைவினும்‌ தமிழ்மொழியின்‌ வளர்ச்சி விரைவு 
குறைவுபடுதலாலே இவ்‌ விரண்டிற்கு முள்ள தூரம்‌ மிகுந்து 
கொண்டே போன்றது. இத்தூரம்‌ இனிமேலும்‌ 
மிகவொட்டாது தடுத்தல்‌ வேண்டும்‌. இதுகாறும்‌ 


ஏற்பட்டுள்ள தூரத்தைச்‌ றிது சிறிதாகக்‌ குறைத்தலும்‌ 

வேண்டும்‌. இவை செய்யாக்கால்‌ தமிழ்மொழி அருகி 
அஃகுவதாகும்‌. தம்‌ தாய்மொழியாஇஒய தமிழ்‌ 
அத்தன்மையான நிலைமையை யடையாது அதனைப்‌ 
போற்றுதல்‌ தமிழ்‌ வாணராயினார்‌ யாவர்க்கும்‌ உற்ற 
கடப்பாடன்றோ? 


மன்பதையின்‌ ஆக்கப்‌ பொருளாகிய பாஷையின்‌ 
கண்ணே, தனித்தனி மக்கள்‌ கருத்துக்களின்‌ போக்குக்‌ 
இடைத்தபமயெல்லாம்‌ சொற்கள்‌ அகப்படுமென்றெதுர்‌ 
பார்த்தல்‌ செவ்விதன்று. அவரவர்‌ கஷ்டப்பட்டுச்‌ சொற்கள்‌ 
படைத்தல்‌ வேண்டும்‌. அவை மற்றையோர்‌ சுவைக்கும்‌ 
ஏற்றனவாய்க்‌ காணப்படின்‌ உடனே மேற்கொள்ளப்பட்டுப்‌ 
பாஷையிலே வழங்குவன வாகும்‌ அல்லாக்கால்‌ 
அவைதாமே வீழ்ந்துபடும்‌. ஒருமுறை ஓருகருத்து 
வெளிப்பட்டு விட்டதாயின்‌, அப்புறம்‌ கஷ்டமில்லை. 
முன்னரேயுள்ள சொற்களை,உருவத்திற்‌ சிறிதளவு 
திரித்தாதல்‌ சிறிதளவு குறைத்தாதல்‌ புத்துருவம்‌ 
படைத்தாதல்‌ மாற்றித்‌ தங்கருத்துகளை நாகரிகநிலை 
முதிர்ந்த மக்கள்‌ வெளிப்படுத்தியே விடுவார்கள்‌. 


தமிழ்மொழியிலோ யார்‌ என்ன செய்தபோதிலும்‌ 
கேள்விமுறை யில்லை. அவரவர்‌ தத்தமக்குத்‌ 
தோன்றியவாறும்‌ வாய்க்குவந்தன வந்தவாறும்‌ 
எழுதுகின்றனர்‌. இவ்வாறு செல்லவிடுதலுங் கேடே. 
தமிழிலக்கணமுடையார்‌ முற்புகுந்து இதனைச்‌ ஒறிது 
அடக்கியாளலும்‌ வேண்டும்‌. இக்காலத்துிற்‌ பண்டீதர்‌ 
தமிழும்‌ பாமரர்‌ தமிழும்‌ மிகவும்‌ வேறுபடுஇன்றன; 


இருவேறு பாஸைகளெனத்‌ தோன்றுஇன்றன. 
இவ்விரண்டற்கும்‌ வேறுபாடு 
மிகுந்துகொண்டேபோமாயின்‌, பண்டிதர்‌ தமிழ்‌ 


வடமொழியைப்‌ போலப்‌ பேச்சு வழக்கற்று ஏட்டுவழக்காய்‌ 
மட்டில்‌ நின்றுவிடும்‌; மற்றுப்‌ பாமரர்‌ தமிழோ 
தெலுங்குமலையாளங்கள்‌ போல ஒரு வழிமொழியாய்‌ 
அமைந்துவிடும்‌. 


ஆதலின்‌ தமிழ்மொழி யிவ்வாறு பிரிந்து பிரிந்து 
வழிமொழிகட்கு இடஞ்‌ செய்துகொண்டு ஒரு 

நிலைப்பாடெய்தஇப்‌ பயிற்ஏிகுன்றி ஆரியம்போற்‌ பரவை 
வழக்கு அழிந்தொழிந்து போதல்‌ விரும்பாத தமிழ்மக்கள்‌ 
தமது அருமையான பாஷையை வேண்டியவளவு 
சீர்திருத்திக்கொள்ள இன்னே புகுதல்‌ வேண்டும்‌. இன்னுங்‌ 
காலந்தாழ்க்கலாகாது. 


அப்படியானால்‌ தமிழ்மொழி யுடனே மேற்கொள்ள 
வேண்டிய €ர்இருத்தங்கள்‌ யாவை? பண்மதராயினார்‌ 
தஇிரிசொற்கள்‌ பலவழஙிகயும்‌, அருஒய 
சொல்லுருவங்களை யுபயோ த்தும்‌, செய்யுட்களிலும்‌ 
அருஇவரும்‌ அள பெடைகளைத்‌ தொடுத்தும்‌, 
விரிக்கவேண்டிய வேற்றுமை யுருபுகளைத்‌; தொகுத்தும்‌, 
சாமானிய ஜனங்கள்‌ மருண்டு ஒதுங்ஒச்‌ 


செல்லத்தக்கவாறு எழுதும்‌ வழக்கத்தை நிறுத்திவிடல்‌ 
வேண்டும்‌. 


ஒருவரும்‌ ஒன்றை யெழுதி அதனைத்‌ தாமே படிக்க 
வேண்டுமென்று வைத்துக்‌ கொள்ளமாட்டார்‌. 
எழுதுவோரும்‌ படிப்போரும்‌ ஒருவரா யிருத்தலரிது. 
ஆதலின்‌ ஒருவர்‌ ஒன்றெழுஇினால்‌ அதனைப்‌ பிறரெல்லாம்‌ 
பமத்தறிந்து கொள்ளவேண்டு மென்ற நோக்கத்தோடே 
எழுதுகஇன்றா ராதல்‌ வேண்டும்‌. அந்நோக்கமே அவர்க்குப்‌ 
புகழும்‌ பொருளும்‌ தரவல்லது. ஆகவே பிறரெல்லாம்‌ 
படித்துணர்ந்து கொள்ளத்தக்க கெளிவான 
நடையிலெழுதுவதே யாவரும்‌ மேற்கொள்ளத்‌ தக்கது. 
அத்தன்மையான கெளிவு நடைக்குத்‌ இரி சொற்கள்‌ 
வேண்டாம்‌: இயற்‌ சொற்களே போதும்‌. தப்பித்தவறி 


யிரண்டொன்று வழங்இவிட்டாலும்‌ பாதகமில்லை. 
இதுபோலவே பூர்வாசிரியர்களுடைய நூல்களிற்‌ 
காணப்பட்டு இக்காலத்தில்‌ அருஒப்போன 
சொல்லுருவங்களைக்‌ இளப்பிக்‌ கொணர்ந்து 


வழங்குதலும்‌ நேரிதன்று. இவற்றாற்‌ பொருள்‌ மயக்கம்‌ 
உண்டாகின்றதேயன்றி வேறில்லை. பிறரை மயங்க 
வைக்க வேண்டுமென்பது ஒருவருக்கும்‌ நோக்கமா 
யிருக்கலாகாது. அது நோக்கமாயிருந்தாற்‌ பொருளில்‌ 
தெளிவு எப்படி யேற்படும்‌? ஏற்படவே படாது. 
உதாரணமாக, 'அவன்‌ இங்கே தங்கியிருந்து மறுநாட்‌ 

போனான்‌' என்ற வாக்கியத்தை' அன்னோன்‌ ஈண்டை 
இறுத்‌ இருக்குபு பிற்றை ஞான்றை யேகினன்‌' 
என்றெழுதினாற்‌ சாமானிய ஜனங்கள்‌ அறிந்து 
கொள்ளுவார்களா? ஒருநாளும்‌ அறிந்து கொள்ள 
மாட்டார்கள்‌. ஒருவேளை செய்யுளெழுதுவதா யிருந்தால்‌ 
யாப்பு நேர்மைகருதி இரண்டோர்‌ அருஒஇய 
சொல்லுருவங்களை வழங்கினாலும்‌ அஃது இழுக்கில்லை. 


இவை போலவேயாம்‌ வீணாக அளபெடைகளை 
வழங்குதலும்‌. அளபெடைகள்‌ யாப்பு நேர்மைக்காகவே 
வகுக்கப்பட்டன. வசன நடையில்‌ யாப்பு நேர்மையேது? 
இல்லை. ஆனால்‌ பண்டிதரெழுதும்‌ வசனநடை 
செய்யுணடையை யொட்டியே நடத்தலால்‌ அவர்‌ ஓசை 
யின்பங்‌ கருதி வழங்கபவா-ராயினர்‌. இவ்வளபெடை 
வழக்கும்‌ நீங்க வேண்டும்‌, பொருளின்‌ தெளிவு கருதினால்‌. 


இவ்வாறே, வேற்றுமை யுருபுகளும்‌ பிறவும்‌ 
வாக்கியங்களில்‌ விரிந்துிரா விட்டால்‌, அவ்வாக்‌இயங்கள்‌ 
நெருங்கிச்‌ செறிந்து கருதிய பொருளை ஆழ்த்தி 
விடுகின்றது. இத்தன்மையான நூல்களைப்‌ பழுத்துப்‌ 
பொருள்‌ காண வந்தவர்‌, அவற்றின்‌ கண்ணே நுழைந்து 
மூழ்இப்‌ பொருள்‌ காண்பரென்பதென்ன நிச்சயம்‌? 
சாதாரணமாகச்‌ சனங்கள்‌ மேலேமுதல்‌ நோக்கத்திலேயே 
பொருள்‌ தெரியா விட்டால்‌ அதற்காகக்‌ 
கஸஷ்டப்படுகிறதுல்லை. 


ஆதலால்‌, யாம்‌ மேற்கூறியவாறு, காலத்தினருமை 
கருஇுயும்‌, யாவருக்கும்‌ பொருள்‌ விளங்கவேண்டு 
மென்பது கருதியும்‌ தமிழ்ப்‌ பண்டிதர்களும்‌, புலவர்களும்‌, 
வித்துவான்‌௧ளும்‌, நாவலர்களும்‌ முதலிய யாவரும்‌, 
தெளிவான தமிழ்‌ நடையைக்‌ கைப்பற்றி, 
அந்நடையிலேயே நூல்கள்‌ எழுதுவார்களாக. பண்டிதர்கள்‌ 
தமது நடைத்‌ தெளிவானாற்‌ பெரிதும்‌ சாமானிய 
சனங்களைத்‌ திருத்தி நல்வழிப்படுத்தலாம்‌. சாமானிய 
சனங்களும்‌ அதிக கஷ்டமில்லாமல்‌ எளிதில்‌ இருந்துவர்‌. 
இருவர்க்கும்‌ உள்ள ஷவொற்றுமை யேற்படும்‌. இருவரும்‌ 
ஒத்தியங்குவர்‌. பண்மதர்‌ நூல்கள்‌ சாமானிய மக்களால்‌ 

ஆதரிக்கப்படும்‌. அவ்வாறு ஆதரிக்கப்படுமேற்‌ 
பண்டிதர்கட்கு குறைவேயில்லை. 


இவ்விஷயத்தில்‌ ஆங்கிலவாணரைப்‌ பார்த்து நாம்‌ 
பொறாமைப்‌ படுதல்‌ வேண்டும்‌. 


"_தம்மினுங் 
கற்றாரை நோக்ஒக்‌ கருத்தழிக கற்றதெலாம்‌ 
எற்ற யிவர்க்குநா மென்று" 


என்றபடி ஆங்கில நூல்வாணரைப்‌ பார்த்தாவது தமிழ்‌ 
வாணரும்‌ சாமானிய சனங்களை யொட்மச்‌ சென்று 
அவர்களைக்‌ கைவிடாது பற்றிக்கொண்டு இருத்து, 
அவர்களையும்‌ மூழ்வித்துத்‌ தாமும்‌ மஒிழ்வார்களாக. 


"தாமின்‌ புறுவ துலகின்‌ புறக்கண்டு 
காமுறுவர்‌ கற்றறிந்‌ தார்‌" 


என்ற திருவள்ளுவர்‌ வாக்கு ஒருபொழுதும்‌ மறக்கற்‌ 
பாலதன்று. 


இனித்‌ தமிழ்ப்‌ புலவர்கள்‌ தாம்‌ எழுதும்‌ நூல்களிற்‌ சந்தி 
சேர்த்தே எழுதுகின்றனர்‌. சந்திசேர்த்தெழுதலே 
தமிழிலக்கண மரபாயினும்‌ வசன நடையிலும்‌ அவ்வாறு 
எழுதுதல்‌ வேண்டுமென்ற நியமமில்லை. முற்காலத்தே 
ஏற்பட்ட உரை நூல்களிலும்‌, முற்றும்‌ 
சந்திசேர்த்தெழுதியிருக்கக்காணோம்‌ இக்காலத்திலும்‌ 
பண்டிதர்‌ பலர்‌ சிலவிடங்களில்‌ சந்திசேர்த்தும்‌ இல 
விடங்களில்‌ சந்தி சேராமலும்‌ எழுதி வருகின்றனர்‌. 
ஆதலின்‌ கடின சந்திகளை எப்பொழுதும்‌ பிரித்தெழுதுக. 
பொருள்‌ மயக்கமாவது, பொருள்‌ வேறு பாடாவது 
உண்டாக்க வல்ல சந்திகளைச்‌ சேராமல்‌ பிரித்தே எழுதுக. 
ன்‌ சேராமையாற்‌ பொருள்‌ கெடுவதாயிருந்தால்‌ 
அவ்விட்துற்‌ சந்தஇிசேர்த்‌ தெழுதுக. எளிய சந்திகளைச்‌ 
சேர்க்‌ஒினும்‌ சேராவிடினும்‌ ஒன்றுதான்‌. எளிய சந்திகளைச்‌ 

சேர்ப்பதனாற்‌ சாமானிய சனங்களுக்குப்‌ படிப்பதுற்‌ 
கஷ்டப்பட வேண்டிய-தொன்றுமில்லை. நன்று, 
இவ்விதிகளெல்லாம்‌ வசன நடையில்‌ அநுசரிக்கத்‌ 
தருவனவாகும்‌; மற்றுந்‌ தமிழ்ச்‌ செய்யுணடையிலும்‌ இவை 
தழுவத்‌ தக்கனவோ? இது றிது வாதம்‌ விளைக்கத்‌ 


தக்கதோர்‌ விஷயம்‌. செய்யுளின்கண்‌ இவை 
மேற்கொள்ளப்படுமேல்‌, செய்யுளை ஓசையூட்டி 
இசையறுத்துப்‌ 


படிக்கும்போது இடர்ப்பாடு காணப்படும்‌. ஆதலால்‌ 
சந்திசேர்த்து இசை நலங்கெடாமல்‌ ஒரு பாடந்தந்த 
பின்னர்‌ சந்தஇபிரித்துப்‌ பிறிதொரு பாடம்‌ அதனடியில்‌ 
தருதல்‌ வேண்டும்‌. 


ஆகவே சந்துிபிரித்‌ தெழுதும்‌ விஷயத்தில்‌ எவ்வளவு மட்டில்‌ 
இடர்ப்‌ பாடின்றி மேற்‌ கொள்ளலாமோ அவ்வளவையும்‌ 
மேற்கொள்ளவே வேண்டும்‌. இதன்‌ கண்ணே தமிழ்வாணர்‌ 
காலம்‌ போக்கற்க. 


இனி ஆங்கிலம்‌ முதலிய பிற பாஷைகளிலே மிகவும்‌ 
பிரயோசன முள்ளதாகக்‌ காணப்படுகின்ற 'குறியீட்டி 
லக்கணம்‌' தமிழின்‌ கண்‌ முழுவதுந்‌ தழுவிக்கொள்ளப்படல்‌ 
வேண்டும்‌. அதனாற்‌ பொருட்டெளிவும்‌ விரைவுணர்ச்சி 
உண்டாகின்றன. இவை காரணமாகப்‌ படித்தானுக்குப்‌ 
படித்த நூலின்‌ கண்‌ ஆர்வமுண்டாஇன்றது. இக்குறியீட்‌ 
மலக்கணமெல்லாந்‌ தமிழ்‌ வசன நடை கைவந்த 
வல்லாளராஇஒய ஸரீலனாீ ஆறுமுக நாவலவர்களானே 
முன்னே மேற்கொண்டு வழங்கப்பட்டுள. இதனை வசன 
நடையின்கண்‌ ஆகேஷேபிப்பா ரெவருமில்லை. 
செய்யுணடையிலேதான்‌ உள்ள வம்பெல்லாம்‌. இதனைச்‌ 
செய்யுணடையில்‌ ஒருவாறு மேற்கொள்ளலா மென்று 


துணிந்து புகுந்தாலும்‌, குற்றியலுகரம்போல்வன 
வருமிடத்து இடர்ப்பாடு காண வேண்டியதாஇன்றது. 
அதனையும்‌ ஒருவகைத்‌ தலைக்குறியாற்‌ 


கனம்பொருந்திய ஜியூ. போப்பையர்‌ அவர்களும்‌, 


உடுக்குறியாற்‌ காலஞ்சென்ற தஇிருவனந்தைச்‌ சுந்தரம்‌ 
பிள்ளையவர்களும்‌ விலக்கிக்‌ கொண்டனர்‌. 

இனி, உள்ளவாறே உற்றுநோக்குமிடத்துக்‌ குறியீட்‌ 
டிலக்கணத்தைப்‌ பற்றி ஆகே்ஷேபித்தற்குத்‌ தக்க 
நியாயங்களுமில்லை. ஆக்ஷேபிக்கு மியல்புடையாரும்‌ 
ஆககபிக்க வில்லை. ஆதலின்‌ அது விரைவில்‌ 
மேற்கொள்ளப்பட்டு முற்றிலும்‌ பயிலப்படும்‌ என்பதிற்‌ 
சந்தேகமில்லை. அதனால்‌ தமிழிற்கு விசேஷ நன்மைகள்‌ 
விளையுமென்பதுலுந்‌ தடையில்லை. 


தமிழ்மக்கள்‌ ஆங்கலரோடு நாடொறும்‌ 
ஊடாடுபவராயினர்‌. ஆங்கலர்‌ ஆள்வோரும தமிழர்‌ 
ஆளப்படுவோருமா யிருக்கஇன்றனர்‌. 


"அரைசருங்‌ குழடகளு மம்ம வேறலர்‌ 
உரைசெயி லுயிருல்லா முடல மாவரால்‌" 


என்று யாம்‌ பிறிதோரிடத்தில்‌ கூறியாங்கு இருவரும்‌ ஒத்தே 
இயங்குதல்‌ வேண்டும்‌. இவ்வாறு இருவரும்‌ ஒத்தியங்கு 
மிடத்துத்‌ தமிழ்ச்‌ சொற்கள்‌ ஆங்கிலபாஷையில்‌ புகுதலும்‌, 
ஆங்கிலச்‌ சொற்கள்‌ தமிழ்ப்பாஷையிற்‌ புகுதலும்‌ 
இயற்கையே. இதனைத்‌ தடுக்கமுடியாது; தடுக்கப்‌ 
புகுதலும்‌ தக்கதன்றாம்‌; அவ்வாறு தடுக்கப்‌ பினும்‌ அது 
வீண்முயற்சுயாய்‌ முடியுமேயன்றி வேறில்லை. 


ஏறக்குறைய ஆங்கில அரசாட்சி வந்து ஐம்பதறுபது 
வருஷமாஇஒறதற்குட்‌ க வப்‌ ஆங்கிலச்‌ சொற்கள்‌ 
பரவைவழக்குத்‌ தமிழிலே புகுந்துவிட்டன. 
இராமவாகசிகளும்‌ பிறர்‌ தம்மை நாகரிகமக்களாகக்‌ 
கருதல்வேண்டு ஆங்கிலச்‌ சொற்களைத்‌ தம்‌ பேச்சிலே 
ஆவலோடு வழங்குகின்றனர்‌. இவ்வாறு பேச்சுத்‌ தமிழ்‌ 
அளவிறந்த ஆங்கிலச்‌ சொற்களை மேற்கொண்டும்‌, 
ஏட்டுத்தமிழ்‌ அவற்றை ஏற்றுக்கொள்ளப்‌ பின்னிடுகின்றது. 
எனினும்‌ சுதேசமித்துரன்‌' போன்ற பத்திரிகைகள்‌ 
ஆங்கிலச்‌ சொற்கள்‌ சிலவற்றைத்‌ தமிழின்‌ கண்‌ ஏற்றப்‌ 
புகுந்தன. 'மதுரைப்‌ புதுத்தமிழ்ச்‌ சங்கத்தாரும்‌ ஏற்டில 
ஆங்கிலச்‌ சொற்களை மேற்கோடல்‌ 
இன்றியமையாதெனக்‌ கண்டனர்‌; காண்டலும்‌ 
மேற்கொண்டனர்‌. அவர்‌ செயல்‌ மிகவும்‌ நேரிதே. 

ஆங்கில வாணர்‌ சகல சாஸ்திரங்களிலும்‌ வல்லுநராய்‌, 
யாங்குச்‌ சென்ற போதிலும்‌ ஆங்குள்ள அரிய 
விஷயங்களை மதித்து மேற்கொளவதனொடு நில்லாமல்‌, 
ஆங்குள்ளார்‌ பயிலும்‌ பாவைச்‌ சொற்களையும்‌ 
மேற்கொள்இன்றனர்‌. ஆதலானன்றே அவர்கள்‌ 
லெளூகஞானம்‌ விரிந்து, வாழ்க்கை நியமங்களை 
நன்குணர்ந்து, ஊக்கங்‌ குன்றாது பல நாடுகளை வென்று 
நாகரிக நிலையில்‌ யாவரிலும்‌ மிகவும்‌ உயர்ந்தோரென 
மதிக்கப்படுகின்றனர்‌. 


ஆங்கலரைப்போலத்‌ தமிழ்மக்களும்‌ நாகரிக நிலையில்‌ 
உயரவேண்டின்‌ ஆங்கிலம்‌ கற்று அவர்களது சாஸ்திர 
ரக”யங்களை அறிந்துகொள்ளவேண்டும்‌. அங்ஙனங் 
கற்றுக்கொண்டோரிற்‌ சிலர்‌ அவ்வரிய உண்மைகளைத்‌ 
தம்முடைய தாய்மொழியாகிய தமிழ்‌ மொழியில்‌ 
வெளியிடுதற்குரிய ஆற்றலிலராய்த்‌ தம்மவர்க்குப்‌ 
பயன்படாது வாணாள்‌ வீணாள்‌ கழிக்கினறனர்‌. 
இப்பொழுதுதான்‌ சிலர்‌ தமிழ்‌ மொழியைக்‌ கண்விழித்துப்‌ 
பார்ப்பாராயினர்‌. அநேகர்‌ ஆங்கில நூல்களை 
மொழிபெயர்க்கப்‌ புகுந்தனர்‌. இவ்வாறு மொழிபெயர்ப்பு 
வகையால்‌ ஆங்கிலக்‌ கருத்துகள்‌ தமிழின்கண்‌ எவ்வளவு 
புகினறும்நலமே. இம்‌ மொழிபெயர்ப்புவகை ஓன்று 
போதாது; இன்னும்‌ வேறுவகைகளும்‌ வேண்டும்‌. தமிழ்ப்‌ 
பகுதிகளினின்று புதுச்சொற்கள்‌ படைத்துக்‌ கருத்தை 
வெளிப்‌ படுத்தலாம்‌. உள்ள சொற்களைத்‌ இரித்தும்‌ இல 
புதுக்கருத்திற்கு இடஞ்செய்யலாம்‌. சிலர்‌ ஆஞ்கிலக்‌ 
கருத்துகளுக்கு ஏற்றசொற்கள்‌ தமிழ்‌ மொழியிற்காண்டல்‌ 
அரிதாயின்‌ வடசொற்களின்‌ மூலமாக அவற்றைத்‌ தமிழில்‌ 
வெளியிடுகின்றனர்‌, இவ்வளவு தூரஞ்‌ சுற்றுவானேன்‌? 
தலை சுற்றித்தான்‌ மூக்கைத்‌ தொடல்‌ வேண்டுமோ? நேரே 
மூக்கைத்‌ தொடல்கூடாதோ? ஆங்கிலச்‌ சொற்களையும்‌ 
'தசைச்சொற் களாக மேற்கொண்டாலென்னை? மேற்கும்‌ 
ஒரு இசையன்றோ? 


"செந்தமிழ்‌ நிலஞ்சேர்‌ பன்னிரு நிலத்தினும்‌ 
ஒன்பதுற்‌ றிரண்டினிற்‌ றமிழொழி நிலத்தினுந்‌ 

என்ற சூத்திர விஇயின்௧கண்‌ ஆங்கிலநாடு 
அடங்கவில்லையே யென்று வாஇத்தலும்‌ ஓக்குமோ? 
ஆங்கிலமொழி தஇிசைச்சொற்குரிய நிலங்களினும்‌ வட 
சொற்குரிய றிலங்களினும்‌ பயிலப்படுவதேயன்றிச்‌ 
செந்தமிழ்க்குரிய நிலத்தினும்‌ பயிலப்பட்டு வருதலால்‌, 
ஆங்கிலச்‌ சொற்களைத்‌ தஇிசைச்சொற்களென 
மேற்கொள்ளுவஇிலே யாது தடையோ? இவ்வாறு செய்தலே 
அறிவுடையோர்‌ செயலாம்‌. இதனைப்‌ பேரறிவாளராயினர்‌ 
பிற பரவை வழக்குள்ள பாஷைகளின்‌ சரித்திரங்களோடு 
ஒப்பிட்டுச்‌ €ீர்தூக்கிச்‌ செவ்வனே யாராய்ந்து உண்மை 
யெனக்‌ கண்டு காலந்‌ தாழ்த்தலின்றி யூடனே 
மேற்கொண்டு தமிழ்ப்‌ பாஷை முதிர்ந்து நாகரிக 
நிலையிலுயர்ந்து முன்னுக்கு வருமாறு செய்வாராக. 


"பழையன கழிதலும்‌ புதியன புகுதலும்‌ 
வழுவல கால வகையினானே." 


என்ற பவணறந்இுமுனிவர்‌ கூற்று அறிவுடையோர்‌ 
அனைவருஞ்‌; சிந்திக்கற்‌ பாலது. இவ்வளவு சுவாதனமுள்ள 
தமிழ்ப்‌ பாஷஸைக்கு மேற்கூறியாங்கு செய்வதற்குத்‌ 
தடையென்ன? ஒருதடையுமில்லை. பழையன கழிதலும்‌ 
புதியன புகுதலுமாகிய இவ்விரண்டும்‌ பாஷை 
யியக்கத்திற்குரிய இரண்டு கால்களென மதிக்கப்படு- 
கின்றன. இவ்வுண்மையை ௰யுய்த்துணர்ந்து தமிழ்ப்‌ 
பாஷையின்கட்‌ செய்யவேண்டிய 
சீர்திருத்தங்களையுடனே மேற்கொள்ளுதல்‌ தமிழ்‌ மக்கள்‌ 
கடனாம்‌. 


பாஷையின்‌ €ர்இருத்தம்‌ முற்றிற்று. 

%. முடிவுரை 


இதுகாறும்‌ ஒன்பது உபந்நியாஸங்களிலும்‌ யாங்‌ கூறி 
வந்த விஷயங்களைத்‌ தவிர்த்து அவ்‌ வுபந்நியாசத்‌ தலைப்‌ 
பெயர்களொடு பொருந்தாது, எஞ்சிய சில 
விஷயங்களைப்பற்றி இவ்‌ வுபந்றியாசத்துற்‌ கூறித்‌ 
தமிழ்மொழியின்‌ வரலாற்றிற்கும்‌ ஓராற்றான்‌ முடிவுரை 
கூறுவாம்‌. 


யாங்‌ கூறும்‌ இம்முடிவரை தமிழ்மொழியின்‌ வரலாறு' 
என்ற விந்நூலிற்கே யன்றித்‌ தமிழ்மொழியின்‌ 
வரலாற்றிகன்றெனவுணர்க. தமிழ்‌ மொழி வளர்ந்து 
முதிர்ந்துகொண்டே செல்லும்‌ பாஷையாம்‌. ஆதலால்‌ 


இந்நூலும்‌ முடிந்த நூலன்றென்பது தேற்றம்‌. இது 
தமிழ்மொழியின்‌ வளர்ச்சிக்கேற்ப வளரவேண்டுவது. 


இக்காலத்தில்‌ ஆங்கில பாஷைகற்ற தமிழ்மக்களிற்‌ பலர்‌ 
தமது தாய்மொழியாஒய தமிழைப்‌ பமக்கவேண்டுவது 
ஆவ௫யமன்றென்றும்‌, தமக்கு வேண்டிய விஷயங்கள்‌ 
யாவும்‌ ஆங்கிலத்திலேயே அகப்படுகின்றன வென்றும்‌ 
பலதிறப்படக்‌ கூறுவர்‌. அவர்‌ ஆங்கில மொழிச்‌ 
சிறப்புமட்டிற்‌ கூறடுியமைவதே நன்றாகுமன்றித்‌ 
தமிழ்கற்கவேண்டிய தவ௫சியமன்று என்பது 
அறியாமையொடு கூடிய துணிந்துரையாம்‌. இது 
சடய்‌ சுபாஷாபிமானமும மற்றவர்‌ கூற்றாம்‌. 
இவ்விரண்டும்‌ மிக்க ஆங்ஒலர்‌ இவ்விரண்டும்‌ 
அற்றவர்களை எவ்வாறு மதுப்பாரோ? ஆங்கிலம்‌ முதலிய 
ர ஸை அப்பாஷைகள்‌ வல்லுநரெல்லாம்‌ 
தமிழ்மொழியின்மீ தார்வமுடையாரைய்த்‌ தமிழைக்‌ 
கற்றும்‌ தமிழ்நூல்களைத்‌ தங்கள்‌ பாஷைகளில்‌ 
மொழிபெயர்த்துக்‌ கொள்ளுதலை உற்று நோக்கி யாதல்‌ 
தமிழ்க்‌ கல்வி அவ௪யமன்று என்பார்க்குப்‌ புத்கிவரட்டும்‌. 


பாஷையறிவு பிறிதொரு பயனுக்குக்‌ கருவியாகுமே யன்றி, 
அதுதானே பயனாகாது. பாஷையறிவே பயனெனக்‌ கருதி 
அதன்கண்‌ இன்பங்‌ காண்பாருமுளர்‌. சபைகளிலாவது 

சம்பாஷணைகளிலாவது சாதுரியமாகப்‌ பேசுவோர்‌ 
பாஷையறிவுடையோரே யன்றிச்‌ சாஸதூரக்‌ 
கல்வியுடையாரல்லர்‌. சாஸ்திரக்‌ கல்வியுடையார்‌ எங்கே 
போனாலுந்‌ தங்கள்‌ கடையை விரிக்கப்‌ புகுவாரேயன்றி 
வேறன்று. சாஸ்திரக்‌ கல்வியுடையார்க்குப்‌ பாஷையறிவும்‌ 


இன்றியமையாததே. தங்கள்‌ கருத்துக்களால்‌ 
உலகமனைத்திலும்‌ இன்பவுணர்ச்‌ச யெழுப்ப வல்ல 
நல்லிசைப்‌ புலவர்கள்‌ செய்த பாமுறைகளைப்‌ 
பமத்தலாலுண்டாகும்‌ பயன்‌ அளவிடற்பாலதன்று; 


மக்களிடத்தில்‌ அடங்கிக்‌ கிடக்கும்‌ மநோ விகாரங்களை 
எழுப்பிச்‌ சுவை பயக்கும்‌. 


இனி யிது நிற்க. தமிழ்நாட்மல்‌ ஆங்கில வரசாட்சுி 
யேற்பட்ட பின்னர்த்‌ தாய்மொழியாஇய தமிழை அதன்வழி 
மொழிகளாஇய தெலுங்கு கன்னட 
மலையாளதுளுவங்களோடு அடத்‌ 
'உண்ணாட்டுமொழிகள்‌' என வகைப்படுத்தனர்‌ இலர்‌. 
தனிமொழி யொன்றை அதன்‌ வழிமொழிகளோடு வகைப்‌ 
படுத்தலாமோ? அது முன்னதனை இழிவு படுத்த 
தாகாதோ? ஆரியமொழிகளுள்‌ தலைநின்ற வடமொழியை 
அதன்‌ பாகதங்களோடு ஒருங்குவைத்து எண்ணத்‌ 
துணியாமைபோலத்‌ தமிழ்மொழியையும்‌ அதன்‌ 
வழிமொழிகளோடு ஒருங்குவைத்தெண்ணத்‌ 
துணியாஇிருத்தலே அமைவுடைத்தாம்‌. இவ்வாறாகவும்‌ 
நமது சென்னைச்‌ சர்வகலாசாலையார்‌ மேற்கூறியாங்கு, 
தமிழை இழிவு படுத்தி வகுத்தபோதே, தமிழராயினார்‌ 
முற்புகுந்து அவ்வாறு வகைப்படுத்தல்‌ சாலாதென 


மறுத்திருக்கவேண்டும்‌. அப்போழ்தெல்லாம்‌ 
வாய்வாளாமை மேற்கொண்மருந்து விட்டனர்‌ 
தமிழ்மொழியாளர்‌. 


வடமொழி, இலத்தீன்‌, இரீக்கு முதலியன போலத்‌ 
தமிழ்மொழியும்‌ 'உயர்தனிச்‌ செம்மொழி' யாமாறு றிது 


காட்டுவாம்‌. தான்‌ வழங்கும்‌ நாட்டின்கணுள்ள 
பன்மொழிகட்குந்‌ தலைமையும்‌ அவற்றினும்‌ மிக்கவே 
தகவடைமையமுள்ள மொழியே 'உயர்மொழி'. 


இவ்விலக்கணத்தான்‌ ஆராயுமிடத்து தமிழ்‌, தெலுங்கு 

முதலியவற்றிற்‌ கெல்லாந்‌ தலைமையும்‌ அவற்றினும்‌ 
மிக்க மேதகவும்‌ உடைமையால்‌ தானும்‌ உயர்மொழியே 
யென்க. தான்‌ வழங்கும்‌ நாட்டிற்பயிலும்‌ மற்றைய 
மொழிகளின்‌ உதவியின்றித்‌ தனித்து இயங்கவல்ல 
ஆற்றல்‌ சான்றதே 'தனிமொழி' எனப்படும்‌. தான்‌ 
பிறமொழிகட்குச்‌ செய்யும்‌. உதவி மிகுந்தும்‌ அவை 
தனக்குச்‌ செய்யும்‌ உதவி குறைந்தும்‌ இருத்தலே 
வழக்காறு. தமிழ்மொழியி னுதவி களையப்படின்‌, 
தெலுங்கு முதலியன இயங்குத லொல்லா; மற்றுத்‌ 
த்த அமல்‌ அவற்றினுதவி யில்லாமலே சிறிது 
மிடற்படுதலின்றித்‌ தனித்து இனிமையின்‌ இயங்கவல்லது. 
இஃது இந்திய நூற்புலவர்கள்‌ பலர்க்கும்‌ ஓப்பமுடிந்தது. 
ஆதலின்‌ தமிழ்‌ தனிமொழியே யென்க. இனிச்‌ 
செம்மொழியாவது யாது? 


திருந்திய பண்புஞ்‌ $ர்த்த நாகரிகமும்‌, பொருந்திய 
தூய்மொழி புகல்‌ 'செம்மொழியாம்‌ என்பது இலக்கணம்‌, 
இம்மொழி நூலிலக்கணம்‌ தமிழ்‌ மொழியின்‌ கண்ணும்‌ 
அமைந்திருத்தல்‌ தேற்றம்‌. என்னை? இடர்ப்பட்ட சொன்‌ 
முடபுகளும்‌ பொருண்முடிபுகளுமின்றிச்‌ சொற்றான்‌ 
கருதிய பொருளைக்‌ கேட்டான்‌ தெள்ளிதி 
னுணரவல்லதாய்ப்‌ பழையன கழிந்து புதியன புகுந்து 


திருத்தமெய்தி நிற்றலே பண்பெனப்படுவது. இது தமிழ்‌ 
மொழியின்கண்‌. முற்றும்‌ அமைந்திருத்தல்‌ காண்க. 


நாட்டின்‌ நாகரிக முதிர்ச்சிக்‌ கேற்பச்‌ சொற்களும்‌ 
ஏற்பட்டுப்‌ பாஷைக்கும்‌ நாகரிக நலம்‌ விளைத்தல்‌ 
வேண்டும்‌. அவ்வாறு சொற்க ளேற்படுமிடத்துப்‌ 
பிறபாஷைச்‌ சொற்களன்றித்‌ தன்சொற்களே மிகுதல்‌ 
வேண்டும்‌. இவையும்‌ உயர்தனித்‌ தமிழ்மொழிக்குப்‌ 
பொருந்துவனவாம்‌,. ஆகவே தமிழ்‌ தூய்மொழியுமாம்‌. 
எனவே தமிழ்‌ செம்மொழி யென்பது இண்ணம்‌. இது பற்றி 
யன்றே தொன்று தொட்டுத்‌ தமிழ்மொழி 'செந்தமிழ்‌' என 
நல்லிசைப்‌ புலவரால்‌ நவின்றோதப்‌ பெறுவதாயிற்று. 
ஆகவே 2 சிறந்தொளிரா நின்ற 
அமிழ்தினுமினிய தமிழ்மொழி எவ்வாற்றான்‌ ஆராய்ந்த 
வழியும்‌ 'உயர்தனிச்‌ செம்மொழி'யேயாம்‌ என்பது நிச்சயம்‌. 
இவ்வள வுயர்வுஞ்‌ ஈறப்பும்‌ வாய்ந்த அருமைத்‌ தமிழ்‌ 

மொழியை உண்ணாட்டுப்‌ புன்மொழிகளோ டொருஙி 
கெண்ணுதல்‌ தவிர்ந்து, வடநாட்டுயர்‌ தனிச்செம்மொழி 
சமஸ்கஒருதமெனக்‌ கொண்டாற்‌ போலத்‌, தென்னாட்டுயர்‌ 
தனிச்செம்மொழி தமிழெனக்‌ கொண்டு புகுதலே 
ஏறப்டைத்தாம. 


பல்லாண்டுகளின்‌ முன்னர்ச்‌ சென்னைமா நகரிலே, 
ஆங்கில வரசாட்சுியின்‌ பயனாக, பள்ளிக்கூடப்பாட 
நூற்சபை' என்ப தொன்‌ றேற்பட்டுப்‌ பல நற்றொழில்கள்‌ 
செய்து வாராநின்றது. இச்சபையார்‌ பள்ளிக்கூடத்திற்‌ 
கல்வி பயிலும்‌ சிறுவர்களின்‌ அறிவு வளர்ச்௪க்கேற்ற 
பாடநூல்கள்‌ அமைத்தனர்‌; அவ்வளவில்‌ நில்லாது அவர்கள்‌ 
சமஸ்கிருத நாடகக்‌ கதைகளையும்‌ ஆங்கில நாடகக்‌ 
கதைகளையும்‌ தெளிவான தமிழ்‌ வசன நடையிலெழுகு 
வெளியிட்டனர்‌; 'ஜந விநோதுநி' என்றதோர்‌ அருமையான 
தமிழ்ப்‌ பத்திரிகையை மாதந்தோறும்‌ பிரசுரித்து 
ஏறக்குறைய இருபத்திரண்டு வருஷகாலம்‌ நடாத்தினர்‌. 
யாது காரணத்தினாலோ அதுறின்றுபட்டது? 
அப்பத்திரிகை நின்று பட்டமை தமிழர்களது 
துரதிர்ஷ்டமேயென்னலாம்‌. மேற்கூறியவாறு நற்றொழில்‌ 
புரிந்து வந்த அச்சபையானது இப்போது 
சில்லாண்டுகளாக இருக்குமிடந்‌ தெரியாதவாறு தூங்கிக்‌ 
கொண்மருக்கின்றது. இன்னும்‌ உயிருடனிருக்கின்ற தென 
வெண்ணுவதற்கு இடனுண்டு. ஏனெனில்‌, இச்சபையார்‌ 
சிற்சில சமயங்களில்‌ தமிழின்கண்‌ வெளிப்படும்‌ நல்ல 
நூல்கள்‌ சிலவற்றிற்கு நேர்ந்த பதுப்புச்‌ செலவுகருது 
அவ்வந்‌ நூலாரியர்கட்குப்‌ பொருளுதவி செய்கின்றனர்‌. 
இச்சபை மீட்டுந்‌ தலைக்‌இளம்பி முன்போல ஊக்கமுற்றுப்‌ 
பல  நற்றொழில்கள்‌ புரியிலும்‌ புரியலாம்‌. இது 
துயிலொழிந்‌ தெழுக. 


இவ்வாறு பள்ளிக்கூடப்‌ பாடநூற்‌ சபை துயில்வது கண்டு 
நன்மக்கள்‌ சிலர்‌ முற்புகுந்து, தமிழ்‌ தெலுங்கு மலையாள 
கன்னட துளுவங்களாஇய அனைத்தையும்‌ 
போற்றுவேமென எழுந்து 'இராவிட பாஷா சங்கம்‌' என்னும்‌ 
பெயர்‌ புனைந்து கொண்டு இன்னாள்‌ உழைத்தனர்‌. 
இவர்கள்‌ சல ஆங்கில சாஸ்திரச்‌ சொற்களை மேற்கூறிய 

பாஷைகளில்‌ மொழிபெயர்த்து அச்சிட்டு வெளியிட்டனர்‌. 
அதன்மேல்‌ துயிற்பெருந்‌ தேவி இச்சங்கத்தையும்‌ பற்றிக்‌ 
கொண்டனள்‌. ஆகவே சென்னை திராவிட பாஷா சங்கமும்‌ 
தூங்குவதாயிற்று. இஃது என்று எழுமோ? அறியேம்‌. இதுவும்‌ 
விரைவினெழுக. 


இனிச்‌ சரித்திர சம்பந்தமாகவும்‌ புராண சம்பந்தமாகவும்‌ 
தமிழ்‌ மொழியின்‌ சம்பந்தமாகவும்‌ மிகப்பேர்படைத்‌ 
தொளிரும்‌ மதுரைமா நகரின்‌ கண்ணே புதிதாகத்‌ 'தமிழ்ச்‌ 
சங்கம்‌' ஒன்று தாபிக்கப்பட்டு நடந்து வருகின்றது. அதற்கு 
அங்கமாகப்‌ 'பாண்டியன்‌ புத்தகசாலையும்‌ 'சேதுபதி 
செந்தமிழ்க்‌ கலாசாலையும்‌ ஏற்படுத்தப்‌ பட்டுன. 
முன்னதன்கட்பல அருமையான ஏட்டுப்‌ பிரதிகள்‌ சேமித்து 
யாவருஞ்‌ சென்றுபார்க்கும்படி வைக்கப்பட்டுன; அச்சான 
நூல்களுள்ளும்‌ அநேக மிருக்கின்றன. பின்னதன்‌ கட்‌ கல்வி 
பயிலும்‌ மாணாக்கர்‌ பலர்‌, நூல்களும்‌ ஆடையு முணவும்‌ 
சங்கத்தாருதவ, அவற்றைப்‌ பெற்றுப்‌ 
படிக்கின்றனர்‌.இச்சங்கத்திற்கு அவயவிகளாக 
ஏறக்குறைய ஐம்பதின்மர்‌ புலவர்‌ இருக்கின்றனர்‌. 
இவர்களெல்லாம்‌ வருஷம்‌ ஒருமுறை கூடுகின்றனர்‌; கூடத்‌ 
தமிழ்மொழி முன்னுக்கு வருதற்குரிய யோசனைகள்‌ 
செய்கின்றனர்‌. சங்கத்திற்கெனத்‌ தனியே ஓர்‌ அச்சியந்திர 
சாலை ஏற்படுத்தப்பட்டுளது. அதன்‌ மூலமாகப்‌ பல அரிய 
தமிழ்‌ நூல்களைச்‌ சங்கத்தார்‌ அச்‌சடப்போடுன்றனர்‌. 
'செந்தமிழ்‌' என்னுந்‌ தலைப்பெயரிட்டு ஒரு மாதாந்தத்‌ 
தமிழ்ப்‌ பத்திரிகை நடாத்தி வருகின்றனர்‌. அதன்‌ கண்ணே 
பல அருமையான விஷயங்கள்‌ வெளிப்படுகின்றன. 
சங்கத்தார்‌ ஆங்கிலக்‌ கலாசாலைகளிற் கற்கும்‌ 
மாணாக்கர்க்குத்‌ தமிழில்‌ ஆர்வமுண்டாதல்‌ வேண்டிப்‌ 
பணப்பரிஏலும்‌ யோக்கியதா பத்திரமும்‌ வைத்துப்‌ 
பரீட்சைகளேற்படுத்தி யிருக்கின்றனர்‌. இவ்வாறு நல்‌ 
வழிகளில்‌ உழைத்து வரும்‌ இம்மதுரைத்‌ தமிழ்ச்சங்கம்‌ 
நீடூயி றின்று உலவுவதாக. 


ஆங்கிலக்‌ கலாசாலைகளையொட்ம ஆங்காங்குத்‌ தமிழ்ச்‌ 
சங்கங்கள்‌ பல தாபிக்கப்பட்டு நடைபெறுஇன்றன. 
உதாரணமாகச்‌ சென்னைக்‌ இறிஸ்தவ கலாசாலையைச்‌ 

சார்ந்து 'தராவிட பாஷாபி வர்த்தநி சங்கம்‌' என்பதும்‌ 
சென்னை இராசதானிக்‌ கலாசாலையைகச்சார்ந்து 
'தமிழ்ச்சங்கம்‌' என்பதும்‌ நடைபெறுஇன்றன. எனவே 
ஆங்கில வரசாட்ச தமிழ்மொழியின்‌ முதிர்ச்சக்குப்‌ 
பல்லாற்றானும்‌ உதவிசெய்து வருஒஇன்றதென்பது 
யாவருமுணர்ந்த விஷயம்‌; மேற்கூறியவாறு பல 
சங்கங்கள்‌ சேர்வதற்குக்‌ கைகொடடுத்தும்‌ கடைக்‌ 
கணித்தும்‌ பரீக்ஷைப்‌ பாட நூல்களுள்‌ தமிழ்‌ நூல்கள்‌ 
பலவற்றை யேற்படுத்துயும்‌ ஆங்கிலர்‌ தமிழைப்‌ 
ம்‌ றம அச்சுயந்துரம்‌ முதலியன அவர்‌ 
கண்டுபிடித்துத்‌ தந்துதவினர்‌; தமிழரது நாகரீக 
விருத்திக்குந்‌ தனிப்பெருங்‌ கருவியாய்‌ இருக்இன்றனர்‌. 
கையெழுத்து நூற்சாலையும்‌ அமைத்தருக்கின்றனர்‌. 
இவர்களது அரசு நீடூழி நிலைத்துத்‌ தமிழ்மொழியை 
மேனமேலும்‌ வளரப்பதாக. 


பாஷை இரிந்து வேறுபடுவதெல்லாம்‌ 
தன்னியல்பாகவேயாம்‌. ஒருவனாலுந்‌ தான்‌ விரும்பியபடி, 
தான்பேசும்‌ பாஷையை மாற்றமுமயாது. 


மக்களறிவின்றியே பாஷை முஇுர்ந்துகொண்டுசெல்லும்‌; 
பல்லாண்டுகள்‌ கழிந்த பின்னரே முகஇுர்ச்௪க்‌ குறிகள்‌ 
தோன்றும்‌. பாஸையினியல்பு இவ்வாறாக, இதனை 
யறியப்‌ பெறாத வைத்தியநாத தே௫கர்‌ நன்னூலாரது 
உட்கருத்தையும்‌ உணராது, 


"பழையனகழிதலும்‌ புதியன புகுதலும்‌ 
வழுவல கால வகையினானே" 


என்ற நன்னூற்‌ சூத்திர விதியைப்‌, 


"பழையனகழித்தலும்‌ புதியன புகுத்தலும்‌ 
வழுவல கால வகையினானே" 


என்று மாற்றித்‌ தமது இலக்கணவிளக்கம்‌ என்ற நூலின்கட்‌ 
கூறினர்‌; எனவே தமிழ்ப்‌ பாஷையின்‌ ஒழுகலாற்றை 
மாற்றுதல்‌ எவராலும்‌ முடியாததாம்‌. ஆதலால்‌ தமிழ்ப்‌ 

பாஷஸையின்‌ ஒஓழமுகலாறு இன்னதென்று 
உய்த்துணர்ந்துகொண்டு, ஆற்று வெள்ளத்தின்‌ 
வேகத்துடன்‌ செல்வான்‌ போல, அவ்வொழுக லாற்றினை 
யொட்ம அதனோடியைந்து தமிழ்ப்‌ புலவருந்‌ தம்‌ 
பாஷையைச்‌ 8ர்‌ இருத்திக்‌ கொள்ளவேண்டும்‌. 


இனிச்‌ லர்‌ 'புதியன புகுதல்‌ தமிழிற்கு ஒக்குமாயினும்‌ 
பழையன கழிதல்‌ ஓவ்வாது' என்ற 
கொள்கையுடையார்போலத்‌ தாம்‌ எழுதும்‌ நூல்களின்கண்‌ 
பழையன கழிந்த சொற்களிலும்‌ சொல்லுருவங்களிலும்‌ 
அளவிறந்தவற்றை வழங்குகின்றனர்‌. இவர்‌ செயல்‌ 
தம்முடைய வல்லமை காட்டிப்‌ படிப்போரை மருட்டித்‌ 
தம்மைப்‌ பற்றி அவரகள்‌ நல்லெண்ணம்‌ கொள்ள 
வேண்டுமென்று நினைத்துச்‌ செய்ததாகக்‌ கருதப்படும்‌. 
படலால்‌ இவர்‌ தாம்‌ எண்ணியபம நன்கு மதிக்கற்பாடு 
பெறுவதில்லை. சாமானிய சனங்கள்‌ இன்னார்‌ 
நூல்களைத்‌ தொடவும்‌ அஞ்சுகஇன்றனர்‌. மேலும்‌ இங்ஙன- 
மெழுதுவார்‌ சுவை போலிச்சுவை யெனப்‌ பலரும்‌ 
ஒதுக்குவர. 

'தமிழ்மொழியின்‌ வரலாறு' எனத்‌ தலைப்பெயரிட்டு எமது 
ஆராய்ச்‌ க்கண்‌ நேர்ந்த பல விஷயங்களையும்‌ பத்து 


உபந்றியாசங்களிற் கூறி ஓராற்றான்‌ முழுத்தாம்‌. 
தமிழ்மொழியும்‌, தமிழ்‌ மக்களும்‌ நீடூழி வாழ்க. 


வாழ்த்து. 

கலி விருத்தம்‌. 

ஐயர்‌ வாழிய வண்ணலும்‌ வாழிய 

செய்ய நற்றமிழ்‌ தேமெங்கு மோங்குக 
துய்ய கோமகன்‌ றோமின்‌ றிலங்குக 
தெய்ய யாமுரை செய்ந்நூ லொளிர்கவே. 
தமிழ்‌ மொழியின்‌ வரலாறு முற்றிற்று. 


